



एमपी-यूपी में लू की चेतावनी राजस्थान में गर्मी का रेड अलर्ट

सावधान! राज्यों में दो दिनों तक लू का प्रकोप रहेगा

नई दिल्ली। दिल्ली समेत पूरे उत्तर भारत में भीषण गर्मी का प्रकोप है। उत्तर प्रदेश, राजस्थान, हरियाणा, पंजाब समेत कई राज्यों में लगातार तापमान में बहुत देखने को मिल रही है। कुछ शहरों में तो पारा रिकॉर्ड तोड़ रहा है। इस बीच भारतीय मौसम विज्ञान विभाग ने कई राज्यों में हीट वेव को लेकर चेतावनी जारी की है। अगले दो दिनों तक दिल्ली,

पश्चिमी राजस्थान, पश्चिमी उत्तर प्रदेश, मध्य प्रदेश, गुजरात के कुछ हिस्सों में हीट वेव का प्रकोप रहेगा। बुधवार को पश्चिमी राजस्थान के कई स्थानों पर लू चलने की संभावना है, इसको देखते हुए रेड अलर्ट जारी किया गया है। सोराष्ट्र और कच्छ, पूर्वी राजस्थान, पंजाब, हरियाणा चंडीगढ़ और दिल्ली के कुछ स्थानों पर लू चलने की संभावना है। वहीं, 10 अप्रैल को पश्चिमी मध्य प्रदेश के कुछ स्थानों पर गर्म रात की स्थिति की संभावना है।

देशभर में वक्फ कानून लागू मुर्शिदाबाद में भड़की हिंसा केंद्र सरकार ने जारी की अधिसूचना

नई दिल्ली। संसद से पारित और राष्ट्रपति की मंजूरी के बाद वक्फ संशोधन अधिनियम मंगलवार से लागू हो गया है। केंद्र सरकार ने अधिसूचना जारी की है कि वक्फ अधिनियम को आठ अप्रैल से प्रभावी कर दिया गया है। पिछले सप्ताह संसद और राष्ट्रपति ने दी वक्फ संशोधन अधिनियम को मंजूरी दी थी। इसके बाद यह तय नहीं था कि नया कानून कब से लागू होगा। केंद्र सरकार ने अधिसूचना जारी करते

हुए कहा कि वक्फ संशोधन कानून आठ अप्रैल से प्रभावी होगा। इधर, केंद्र के नए वक्फ संशोधन विधेयक को वापस लेने की मांग को लेकर बंगाल के मुस्लिम बहुल मुर्शिदाबाद जिले में मंगलवार को मुस्लिम संगठनों का विरोध प्रदर्शन हिंसक हो गया। जंगीपुर इलाके में पुलिस और प्रदर्शनकारियों के बीच दोपहर में हिंसक झड़प हो गई, जिसमें कई पुलिसकर्मी घायल हो गए।

राष्ट्रपति-संसद से मिल चुकी मंजूरी

बीफ न्यूज

जम्मू विस में एनसी-भाजपा विधायकों से हथापाई

श्रीनगर। जम्मू विधानसभा में मंगलवार को लगातार दूसरे दिन नए वक्फ कानून पर हंगामा हुआ। एनसी के विधायकों ने सदन में बिल पर चर्चा की मांग करते हुए नारेबाजी की। इस दौरान एनसी और भाजपा विधायकों के बीच हाथापाई भी हुई।

‘छेड़छाड़ आम बात’ पर गृहमंत्री ने मांगी माफी

बेंगलुरु। कर्नाटक के गृह मंत्री जी परमेश्वर ने यौन उत्पीड़न की घटना पर अपनी टिप्पणी के बाद माफी मांगी है। उन्होंने कहा कि मैं ऐसा व्यक्ति हूँ जो हमेशा महिलाओं की सुरक्षा को लेकर चिंतित रहता हूँ। अगर मेरी बातों से किसी महिला को ठेस पहुंची है तो मैं खेद व्यक्त करता हूँ और माफी मांगता हूँ।

ब्रिटेन में पहली बार ट्रांसप्लान्ट गर्भाशय से बच्ची का जन्म

लंदन। ब्रिटेन में एक महिला ने ट्रांसप्लान्ट गर्भाशय से बच्ची को जन्म दिया है। ऐसा ब्रिटेन में पहली बार हुआ है। बच्ची की मां ग्रेस डेविडसन जन्म से ही एक निष्क्रिय गर्भाशय के साथ पैदा हुई थीं। 2023 में ग्रेस को उनकी बहन का गर्भाशय लगाया गया था। ग्रेस और उनके पति एंगस ने अपनी बेटी का नाम एमी रखा है।

पूर्व क्रिकेटर कैदार जाधव ने थामा भाजपा का दामन

मुंबई। पूर्व भारतीय क्रिकेटर कैदार जाधव क्रिकेट के बाद राजनीति में अपनी पारी शुरू करने वाले हैं। मंगलावार को मुंबई में आयोजित एक कार्यक्रम में कैदार जाधव भाजपा में शामिल हो गए।

मोहन कैबिनेट का फैसला: 25 गाय या भैंस रखने वालों को मिलेगा अनुदान

स्वावलंबी गौशाला! हर गाय को 40 रुपए प्रति दिन देगी सरकार

मुख्यमंत्री पशुपालन विकास योजना का नाम डॉ. अम्बेडकर पशुपालन रखे जाने की स्वीकृति

प्रदेश में शिक्षा की गुणवत्ता में सुधार के लिए एडसिल (इंडिया) लिमिटेड से एमओयू का लिया निर्णय

- **मंदसौर में 2932 करोड़ 30 लाख की मल्हारगढ़ (शिवना) दाबयुक्त सूक्ष्म सिंचाई परियोजना की मंजूरी**
- **अब पीपीपी मॉडल पर खुलेंगे मेडिकल कॉलेज, जिला अस्पताल से अटैच होंगे, सरकार रखेगी नियंत्रण**

सत्ता सुधार ■ भोपाल

मुख्यमंत्री डॉ. मोहन यादव की अध्यक्षता में मंत्रि-परिषद की बैठक में कई अहम फैसले लिए गए। मध्यप्रदेश राज्य में स्वावलंबी गौशालाओं की स्थापना की नीति-2025 की स्वीकृति देने का निर्णय लिया गया है। साथ ही प्रदेश में 25 गाय या भैंस रखने वालों को अनुदान दिया जाएगा। इसके अलावा पशु आहार अनुदान 20 रुपए से बढ़ाकर 40 रुपए किया गया है।

वहीं मध्यप्रदेश में पब्लिक-प्राइवेट पार्टनरशिप (पीपीपी) मॉड पर मेडिकल कॉलेज खोले जाएंगे। सरकार इसके लिए एक रुपए भू-भाटक पर 25 एकड़ जमीन उपलब्ध कराएगी। कैबिनेट ने जिला अस्पतालों को प्राइवेट डेवलपर को देने का फैसला भी पलट दिया है। डिटी सीएम राजेंद्र शुक्ल ने कैबिनेट के फैसलों की जानकारी देते हुए बताया कि जिला अस्पतालों को प्राइवेट डेवलपर को ट्रांसफर करने का पुरानी सरकार का



पशु आहार अनुदान अब 40 रुपए मिलेगा

डिटी सीएम ने बताया कि बैठक में पशुपालन विभाग के माध्यम से गौशालाओं के निर्माण के साथ आहार अनुदान 40 रुपए करने का फैसला किया गया है। पहले यह 20 रुपए था। गौवश विहार के लिए पीपीपी मॉड पर निवेशकों को आमंत्रित करने नई पॉलिसी को मंजूरी दी गई है।

फैसला पलटा है। पहले इसमें डेवलपर को अस्पताल सौंपने का प्रावधान किया गया था। अब जिला अस्पतालों पर सरकार का ही नियंत्रण रहेगा। अब निजी मेडिकल कॉलेजों को डेवलपर से संबद्ध किया जाएगा। इसके लिए एक कमेटी बनेगी, जिसमें जिला अस्पताल के प्रतिनिधि भी होंगे। इन अस्पतालों में 75 प्रतिशत तक फ्री इलाज की सुविधा आयुष्मान कार्डधारकों को मिलेगी।

निवेशक सीएनजी, सोलर और अन्य उत्पादन भी कर सकेंगे

पशुपालन मंत्री लखन पटेल ने कहा कि पांच हजार गौवश रखने के लिए पीपीपी मॉडल तैयार कर रहे हैं, जिसके लिए बिडिंग होगी। इसमें निवेशक सीएनजी, सोलर और अन्य उत्पादन भी कर सकेंगे। निवेशक से पहले कि वह कितने दिन तक योजना का लाभ लेंगे। इससे निराश्रित गौवश को पालने में मदद मिलेगी। इसी साल इस पर काम शुरू करेंगे।

अंबेडकर दुग्ध उत्पादन योजना

पशुपालन मंत्री ने बताया कि डॉ. भीमराव अंबेडकर दुग्ध उत्पादन योजना में एक व्यक्ति को 25 गाय या भैंस पालने के लिए सरकार सस्सिडी देगी। आवेदक के पास कम से कम साढ़े तीन एकड़ जमीन होना जरूरी है। इसके लिए लोन लेने पर एससी-एसटी वर्ग को 33 प्रतिशत जबकि सामान्य और ओबीसी वर्ग को 25 प्रतिशत की सस्सिडी दी जाएगी। योजना में 25 गाय या भैंसों को एक यूनिट माना जाएगा। आवेदक ऐसी आठ यूनिट लगा सकेगा, जिससे गाय या भैंसों की संख्या 200 तक हो सकती है। हर यूनिट के लिए साढ़े तीन एकड़ जमीन होना जरूरी है। एक यूनिट का खर्च 42 लाख रुपए माना गया है। आठ यूनिट लगने के बाद इसमें कम से कम 50 लोगों को रोजगार भी मिलेगा।



प्रधानमंत्री नरेंद्र मोदी 11 को आएंगे अशोकनगर

इधर, मुख्यमंत्री डॉ. मोहन यादव ने मंत्रि-परिषद की बैठक से पहले बताया कि पीएम मोदी 11 अप्रैल को अशोकनगर जिले की ईसागढ़ तहसील स्थित आनंदपुर धाम आ रहे हैं। केंद्रीय गृह मंत्री अमित शाह भोपाल में 13 को और 17 अप्रैल को नीमच आएंगे। वहीं केंद्रीय मंत्री नितिन गडकरी धार जिले के बदनावर से 10 अप्रैल को प्रदेश की विभिन्न राष्ट्रीय राजमार्ग परियोजनाओं का लोकार्पण और भूमि-पूजन करेंगे। सीएम ने बताया कि 12-13-14 अप्रैल को दिल्ली के लाल किला प्रांगण में आयोजित विक्रमोत्सव के अंतर्गत सम्राट विक्रमादित्य महानाट्य की प्रस्तुति होगी। मंत्र के सभी मंत्री कार्यक्रम में शामिल होंगे।

केंद्रीय मंत्री शाह अप्रैल में दो बार आएंगे मप्र
केंद्रीय मंत्री नितिन गडकरी कल धार करेंगे लोकार्पण-भूमिपूजन

जयपुर सीरियल-जिंदा बम केस में चार आतंकवादियों को आजीवन कारावास अफसोस की बजाय अदालत में हंसते हुए बाहर निकले आतंकी

17 साल बाद ईसाफ, 71 लोगों की गई थी जान

जिंदा बम केस, 5 नए गवाहों ने पलटी बाजी

आतंकियों के खिलाफ 112 सबूत से मजबूत हुआ केस

एजेंसी ■ जयपुर

जयपुर में 17 साल पहले हुए सीरियल बम धमाकों के दौरान जिंदा बम मिलने के केस में दोषी चार आतंकियों को मंगलवार को स्पेशल कोर्ट ने उम्रकैद की सजा सुनाई। चार अप्रैल को कोर्ट ने चारों आतंकियों से सफुर्हमान, मोहम्मद सैफ, मोहम्मद सरवर आजमी और शाहबाज अहमद को दोषी ठहराया था। कोर्ट ने 600 पेज का फैसला दिया है। 13 मई



जज ने कहा-राह गलत नहीं होती...गलत तो चुनाव होता है...

बहस के दौरान आतंकी शाहबाज के वकील मुजाहिद अहमद ने शायरी से अपनी बात शुरू करते हुए कहा-तुम्हारा शहर, तुम ही कातिल तुम ही मुहर्द, तुम ही मुश्कि हमें यकीन है, गलती हमारी ही निकलेगी। इस पर जज रमेश कुमार जोशी ने सजा सुनाते हुए शायरी में कहा-कुदरत के फैसले पर कभी शक मत करना। अगर सजा मिल रही है तो गुनाह भी हुआ होगा। सबसे बड़ा न्यायालय हमारा मन होता है। क्या सही है और क्या गलत...उसे सब पता होता है। राह गलत नहीं होती है। गलत तो चुनाव होता है...।

को 2008 को जयपुर में 8 सीरियल क्लास्ट हुए थे, नौवा बम चांदपोल बाजार के गेस्ट हाउस के पास मिला था। बम

फटने के 15 मिनट पहले इसे डिफ्यूज कर दिया गया था। धमाकों में 71 लोगों की मौत हुई थी और 185 घायल हुए थे।

शेख हसीना बोलीं- बांग्लादेश

अब आतंकी देश बन गया

एजेंसी ■ नई दिल्ली

बांग्लादेश की पूर्व पीएम शेख हसीना ने कहा कि अल्लरह ने मुझे किसी मकसद से जिंदा रखा है। मैं वापस लौटूंगी। वो दिन जरूर आएगा जब अवामी लोग के नेताओं को निशाना बनाने वालों को ईसाफ के कठघरे में लाया जाएगा। हसीना ने यह बात उस वक्त कही जब वो सोशल मीडिया पर अपने पार्टी के भाई ने शरण में हैं। हसीना ने कहा कि बांग्लादेश अब आतंकी देश बन गया है। मोहम्मद युनुस को लोगों से कभी मोहब्बत नहीं थी।



अल्लरह ने मुझे किसी मकसद से बचाया मैं अपराधियों को कठघरे में लाऊंगी

फटकार

तमिलनाडु के 10 बिल रोकने पर सुप्रीम कोर्ट ने दिखाई सख्ती...कहा-सभी फैसले अवैध

राज्यपाल संविधान से चलें...पार्टियों की मर्जी से नहीं...

एजेंसी ■ नई दिल्ली

तमिलनाडु की एमके स्टालिन सरकार को मंगलवार को सुप्रीम कोर्ट से बड़ी राहत मिली। सुप्रीम कोर्ट ने सरकार के 10 जरूरी बिलों को राज्यपाल आरएन रवि की ओर से रोके जाने को अवैध बताया है।

कोर्ट ने कहा कि यह मनमाना कदम है और कानून के नजरिए से सही नहीं। राज्यपाल को राज्य की विधानसभा को मदद और सलाह देनी चाहिए थी। सुप्रीम कोर्ट ने राज्यपालों के लिए बिल पर काम करने की टाइमलाइन तय कर दी है। साथ ही कहा कि विधानसभा से पास बिल पर राज्यपाल एक महीने के



धीतर कदम उठाए। कोर्ट ने यह भी कहा कि हम राज्यपाल की शक्तियों को कमजोर नहीं कर रहे, लेकिन राज्यपाल की सारी कार्रवाई संसदीय लोकतंत्र के सिद्धांतों के अनुसार होनी चाहिए।

उत्प्रेरक बनिए, अवरोधक नहीं: सुप्रीम कोर्ट ने कहा कि राज्यपाल को एक दोस्त, दार्शनिक और राह दिखाने वाले की तरह होना चाहिए। संविधान की शपथ लेते हैं। किसी राजनीतिक दल

सुप्रीम टिप्पणी

जस्टिस जेबी पारदीवाला और आर महादेवन की बेंच ने कहा कि राज्यपाल द्वारा 10 विधेयकों को राष्ट्रपति के पास भेजना अवैध है। यह कार्रवाई रद्द की जाती है। राज्यपाल की सभी कार्रवाई अमान्य है। राज्यपाल ने भले मन से काम नहीं किया। इन बिलों को उसी दिन से मंजूर माना जाएगा, जिस दिन विधानसभा ने बिलों को पास करके दोबारा राज्यपाल को भेजा गया था।

की तरफ से संचालित नहीं होना चाहिए। उत्प्रेरक बनना चाहिए, अवरोधक नहीं। राज्यपाल को इस बात का ध्यान रखना चाहिए कि कोई बाधा पैदा न हो।

वरना करेंगे कानूनी समीक्षा

सुप्रीम कोर्ट ने राज्यपाल को निर्देश दिया कि उन्हें अपने विक्त्यों का इस्तेमाल तय समय-सीमा में करना होगा, वरना उनके उच्चाए गए कदमों की कानूनी समीक्षा की जाएगी। राज्यपाल बिल रोकें या राष्ट्रपति के पास भेजें, उन्हें यह काम मंत्रिपरिषद की सलाह से एक महीने के अंदर करना होगा। विधानसभा बिल को दोबारा पास कर भेजती है, तो राज्यपाल को एक महीने के अंदर मंजूरी देनी होगी।

ब्रीफ न्यूज

शहर थाना पुलिस ने 20 पाव अंग्रेजी विस्की शराब के साथ आरोपी पकड़ा

खुरई (सागर) । शहर थाना क्षेत्र के परसा चौराहा के पास एक व्यक्ति अवैध शराब के साथ पकड़ा गया। पुलिस से मिली जानकारी अनुसार मुखबिर द्वारा सूचना मिली थी कि एक व्यक्ति स्टेशन तरफ से परसा चौराहा की ओर अवैध शराब लिए आ रहा है। पुलिस ने मौके पर पहुंचकर उक्त व्यक्ति की तलाश ली तो थैले में 20 पाव पावन विस्की अंग्रेजी कंपनी की शराब मिली। जिसकी कीमत 2400 रूपए है। पूछताछ में उसने अपना नाम कपिल पिता रामअवतार राय उम्र 20 साल निवासी राहतगढ़ बस स्टैण्ड के पास थाना मोतीनगर सागर हाल निवासी जनपद तिराहा के पास बताया। मोके पर विक्रय संबंधी लायसेंस भी नहीं पाया गया। पुलिस ने आरोपी के खिलाफ आबकारी एक्ट के तहत मामला दर्ज किया।

शिवाजी वार्ड से चैनल गेट का ताला तोड़कर मोटरसाईकिल चोरी

खुरई (सागर) । शहर थाना क्षेत्र के शिवाजी वार्ड में घर के अंदर रखी एक मोटरसाईकिल अज्ञात चोरी द्वारा चोरी कर ली गई। पुलिस से मिली जानकारी अनुसार फरियादी असगर राईन निवासी शिवाजी वार्ड ने शिकायत दर्ज कराई है कि मे सब्जी का ठेला लगाता हूं। पांच अप्रैल की रात मेने अपनी मोटरसाईकिल क्रमांक एमपी 15 एमपी 9714 घर के अंदर लॉक की और चैनल गेट का ताला लगाकर सोने चला गया। सुबह नींद खुली तो गेट का ताला टूटा हुआ मिला और मोटरसाईकिल गायब थी। मैने गाड़ी को आसपास तलाश किया नही मिली तो रिपोर्ट करने आया। पुलिस ने फरियादी की शिकायत पर अज्ञात चोर की खिलाफ मामला दर्ज किया।

मुडिया कुबेर मे 30 वर्षीय महिला के साथ मारपीट

खुरई (सागर) । खिमलासा थाना क्षेत्र के मुडिया कुबेर निवासी महिला के साथ एक युवक ने मारपीट कर दी। पुलिस से मिली जानकारी अनुसार फरियादिया सरोज पति रामदीन अहिरवार उम्र 30 साल ने शिकायत दर्ज कराई है कि मैं घर पर थी मेरी मेरे जेठे का लड़का अभय अहिरवार आया और गालियां देने लगा। मेने गाली देने से मना किया तो मारपीट शुरू कर दी। झगड़ा देख कर मेरी बेटी बीच बचाव करने आई तो उसके साथ भी झुमाझटकी की। पुलिस ने फरियादिया महिला की शिकायत पर आरोपी अभय अहिरवार के खिलाफ मामला दर्ज किया।

सपा सांसद द्वारा राणा सांगा पर की टिप्पणी को लेकर करणी सेना ने प्रदर्शन किया

खुरई (सागर) । समाजवादी पार्टी के सांसद रामजी लाल सुमन द्वारा संसद में राणा सांगा पर की गई टिप्पणी को लेकर करणी सेना ने प्रदर्शन किया। साथ ही राष्ट्रपति के नाम ज्ञापन सौंपा। आक्रोशित लोगों ने नगर में जुलूस निकालकर नारेबाजी करते हुए परसा चौराहे पर पुलता दहन किया। करणी सेना के सदस्यो ने बताया कि राणा सांगा जैने सेनानी के संबंध में गलत बयानबाजी करते हुए उनका अपमाल किया। सांसद को इतिहास की जानकारी नही है। उन्होंने कहा कि अगर सांसद अपने बयान वापिस नही लेते तो आगामी समय मे उग्र आंदोलन होगा।

सत्ता न्यूज

नारी सशक्तिकरण की मिसाल: सागर से दिह्ली तक राजनीति में चमकता सितारा

सत्ता सुधार ■ सागर
जिंदगी में कितने ही कठिन उतार चढ़ाव आए यदि आगे बढ़ाने की ललक है तो रोकने वाला कोई नहीं... संघर्ष से सफलता की कहानी लिखने वाले विरले होते हैं। उनमें से सागर संसदीय क्षेत्र की सांसद श्रीमती डॉक्टर लता वानखेड़े एक हैं। लोकतंत्र की सबसे छोटी इकाई पंच से पार्लियामेंट तक का सफर करने वाली श्रीमती वानखेड़े सत्ता और संतुलन में तालमेल आज बुदिलखंड नहीं; प्रदेश की राजनीति में चमकत

सितारा है। मेहनत से कामयाबी के पायदान पर बढ़ने वाली डॉ. लता वानखेड़े इन दिनों देश की सबसे बड़ी पार्टी भारतीय जनता पार्टी की अत्यधिक सक्रियता के लिए चर्चा में हैं। 4 से 11 अप्रैल तक 7 दिन वह अंतरराष्ट्रीय स्तर पर भारत का प्रतिनिधित्व कर ताशकंद में आतंकवाद के खिलाफ प्रेजेंटेशन देकर अपनी आवाज बुलंद कर रही है।करीब 40 साल से भाजपा से जुड़ी लता वानखेड़े ने केवल क्षेत्रीय राजनीति में अपनी प्रभावशाली उपस्थिति दर्ज करवा रही है, बल्कि



राष्ट्रीय राजनीति में भी उनकी सक्रियता बढ़ती जा रही है। उनकी

भविष्य में पार्टी की किसी महत्वपूर्ण जिम्मेदारी को संभालने जा रही हैं हाल ही में उन्हें इंटरनेशनल पार्लियामेंट्री यूनियन का सदस्य बनाकर भारत का प्रतिनिधित्व करने ताशकंद भेजा गया है जो 11 अप्रैल तक अपना प्रेजेंटेशन दे रही है। **जनता से सतत संवाद और विकास ही उनकी प्राथमिकता:** डॉ. लता वानखेड़े ने सागर से भाजपा की टिकट पर लोकसभा चुनाव लड़ा और 4 लाख 22 हजार वोटों से जीत हासिल की। उनके समर्पण और नेतृत्व क्षमता ने उन्हें

पार्टी में एक मजबूत स्तंभ के रूप में स्थापित कर दिया है। सांसद बनने के बाद से ही उन्होंने अपने क्षेत्र में विकास कार्यों पर विशेष ध्यान दिया है और सागर के नागरिकों के बीच अपनी छवि को लगातार मजबूत किया है। हाल के महीनों में डॉ. लता वानखेड़े को पार्टी के महत्वपूर्ण मामलों में अधिक भूमिका निभाते देखा जा रहा है। उन्होंने कई पार्टी बैठकें आयोजित की हैं और सागर क्षेत्र में भाजपा की स्थिति को मजबूती से बनाए रखने के लिए कई रणनीतियां तैयार की हैं।

सत्ता सुधार ■ सागर

रानी अवंती बाई लोधी विश्वविद्यालय सागर के प्रथम कुलगुरु डॉ विनाद कुमार मिश्रा ने विश्वविद्यालय निर्माण हेतु ग्राम रांजीआ में आवंटित भूमि के मंदिर प्रांगण में चौपाल लगाकर ग्राम वासियों से संवाद किया जिसमें उन्होंने राजभवन के निर्देशानुसार सर्वश्रेष्ठ भारत शीर्षक के अंतर्गत स्वच्छ भारत के तहत राज्य में ओडीएफ की स्थिति, ठोस कचरा प्रबंधन, सुशासित भारत ई गवर्नेंस नवाचार, स्वस्थ भारत ,शिक्षित भारत इत्यादि पर चर्चा की। कुलगुरु



द्वारा ग्राम वासियों को ब्लड डोनेशन कैंप आयोजित कराए जाने एवं ब्लड डोनेशन करने हेतु प्रोत्साहित भी किया एवं नवीन विश्वविद्यालय के भवन निर्माण संबंधी चर्चा भी की गई जिसमें उन्होंने प्रदेश के माननीय मुख्यमंत्री जी से भूमि पूजन कराने के संबंध में ग्रामीणों को अवगत कराया गया।

अमानक स्तर का गेहूं खरीदने पर समिति प्रबंधक और सर्वेयर को पद से हटाने के लिए निर्देश

बण्डा विकासखण्ड के गेहूं उपार्जन केन्द्रों का किया गया आकरिमक निरीक्षण



सत्ता सुधार ■ बंडा (सागर)

रबी उपार्जन वर्ष 2025-26 के तहत जिले के उपार्जन केन्द्रों पर गेहूँ का उपार्जन किया जा रहा है उपार्जन सरकारी नीति एवं शासन द्वारा जारी मानकों के आधार पर हो इस हेतु कलेक्टर संदीप जी .आर. के निर्देश पर 7 अप्रैल को सिटी मजिस्ट्रेट श्रीमति जूही गर्ग, उप संचालक कृषि श्री राजेश त्रिपाठी, एसएलआर देवी प्रकाश चक्रवर्ती, कृषि वैज्ञानिक डॉ देवन्द्र पयासी, एफसीआई सहित नागरिक आपूर्ति निगम, राजस्व एवं कृषि विभाग की टीम ने बण्डा विकासखण्ड के गेहूँ उपार्जन केन्द्रों का आकरिमक निरीक्षण किया गया। जिसमें ओम वेयर हाउस छपरी अन्तर्गत सेवा सहकारी समिति कर्रापुर, काजल वेयर हाउस सौरई में सेवा सहकारी समिति सौरई, मण्डी गोदाम एफ-4 भेड़ाखास में सेवा

सहकारी समिति भेड़ाखास, मण्डी गोदाम एफ-4 बण्डा में सेवा सहकारी समिति पजनारी, MPWLC भैसा आदि केन्द्रों का आकरिमक निरीक्षण किया गया। निरीक्षण के दौरान ओम वेयर हाउस छपरी कर्रापुर में समिति प्रबंधक अरविन्द्र तिवारी एवं सर्वेयर रमाकांत दांगी द्वारा गेहूँ की खरीदी संतोषजनक पाई गई। तथापि खरीदी मात्रा में किसान कोड अंकित नहीं होने एवं अमानक खरीदी न करने हेतु सख्त निर्देश दिए गए। काजल वेयर हाउस सौरई में सेवा सहकारी समिति सौरई द्वारा अमानक स्तर का गेहूँ खरीदी करते पाया गया जिसे तत्काल छन्ना लगाकर सफाई कर मानक स्तर पर उपार्जन करने हेतु समिति प्रबंधक सौरई को निर्देशित किया गया। साथ ही भविष्य में त्रुटि पाये जाने पर सर्वेयर को पद से पृथक करने हेतु तथा

समिति को खरीदी से मुक्त करने का निर्देश दिए गए। मण्डी गोदाम एफ-4 बण्डा में सेवा सहकारी समिति भेड़ाखास द्वारा अमानक स्तर का गेहूँ खरीदी पाये जाने पर समिति प्रबंधक वीरेन्द्र मिश्रा को खरीदी से पृथक करने एवं सर्वेयर कुलदीप अहिरवार को पद से हटाये जाने हेतु निर्देश दिए गए। इसी प्रकार म0 प्र0 वेयर हाउसिंग एण्ड लॉजिस्टिक कार्पोरेशन भैसा में खजुरिया स्वयं सहायता समूह द्वारा चमक विहीन अमानक स्तर की खरीदी देखी गई जिसमें तत्काल रिजेक्ट करते हुये सर्वेयर को नोटिस जारी करने हेतु निर्देश दिया गया। जबकि परिवहन से प्राप्त गेहूँ में ढकरई एवं सागौनी प्राथमिक सेवा सहकारी समिति में ढकरई समिति का गेहूँ अमानक पाया गया जिसकी जांच हेतु प्रबंधक, MPWLC को निर्देशित किया गया।

राजस्व विभाग में गिरदावरी की जांच में देरी नोटिस देकर औपचारिकता बस देखने मिली

तहसीलदार की आईडी से सत्यापित हुई गिरदावरी,पटवारी को बचाने में लगा प्रशासन

इनका कहना है-

एसडीएम से बात करने पर उन्होंने अपनी मोटरसाईकिल क्रमांक एमपी 15 एमपी 9714 घर के अंदर लॉक की और चैनल गेट का ताला लगाकर सोने चला गया। सुबह नींद खुली तो गेट का ताला टूटा हुआ मिला और मोटरसाईकिल गायब थी। मैने गाड़ी को आसपास तलाश किया नही मिली तो रिपोर्ट करने आया। पुलिस ने फरियादी की शिकायत पर अज्ञात चोर की खिलाफ मामला दर्ज किया।

गोविंद दुबे,एसडी एम



तो उसमें चना की फसल थी ही नहीं। हल्का नम्बर 22 ढिकुआ में सरसों मसूर चढ़ा दी गयी जबकि बहुत कम मात्रा 1-2 खेतों में मसूर सरसो की बोनी हुई थी। हल्का नम्बर 66 पाटई में भी बहुत ज्यादा मात्रा में मसूर सरसो की फसल चढ़ा दी गयी जो जांच का विषय है लेकिन अधिकारी जांच करने व दोषी पर कार्यवाही करने से बचते नजर आते हैं। वैसे भी जांच में देरी की जा रही है जिससे कि लीपापोती हो सके ।अधिकारियों द्वारा हुई गलती को सुधार करवाने का हवाला देकर गलती करने वाले कर्मचारियों को बचा लिया जाता है लेकिन यही गलती कई सालों से होती आ रही है उस गलती पर सिर्फ सुधार का हवाला दे दिया जाता है और राजस्व विभाग के पटवारी की जेब गर्म हो जाती हैं। गिरदावरी वाले मामले में सूत्रों से जानकारी प्राप्त हुई है कि तहसीलदार स्तर से सत्यापन का कार्य हुआ जिससे कि पटवारी को बचाने का कार्य किया जा रहा है अगर पटवारी पर कार्यवाही होती है तो और भी खुलासे हो सकते हैं। अब आगे देखना यह होगा कि गिरदावरी मामले में सिर्फ सुधार कार्य करवाया जायेगा या पटवारियों और दोषी अधिकारियों पर कार्यवाही होती है।

बूंद बूंद पानी के लिए तरस रहे बीलाग्राम के लोगो ने किया चक्काजाम

एक माह से मिल रहा आश्वासन चक्काजाम भी आश्वासन पर समाप्त

सत्ता सुधार ■ शाहगढ़ (सागर)

तहसील क्षेत्र के बीलाग्राम के लोगो ने परेशान होकर मंगलवार को नेशनल हाईवे पर चक्काजाम लगा दिया। बूंद बूंद पानी के लिए एक माह से तरस रहे ग्रामवासी बड़े बूढ़े बच्चे एवं महिलाओं के साथ बीलाग्राम की नेशनल हाईवे सड़क पर कड़ी धूप में लगातार तीन घंटे तक बैठे रहे , तीन घंटे बैठने के बाद भी आश्वासन ही मिला जो एक माह से मिल रहा है।यह बता दे कि बीलाग्राम वही गांव है जिसके नाम से एक बड़ा डेम बना है जिसका नाम बीला डेम है जो शाहगढ़ सहित छतरपुर जिले के कुछ ग्रामो की कृषि भूमि के बड़े रकवा को सिंचाई का पानी देता है चक्काजाम करने वाले वही लोग है जिनकी भूमि बीला डेम के भराव क्षेत्र में डूब गई है वही लोग आज बूंद बूंद पानी के लिए तरस रहे हैं और सिर्फ आश्वासन ही मिल रहा है।विगत माह की 23 तारीख को ग्रामवासियों ने शाहगढ़ तहसील



कार्यालय पहुंचकर पानी की मांग करते हुए तहसीलदार को ज्ञापन दिया था 24 मार्च को सिंचाई विभाग के वरिष्ठ अधिकारी बीलाग्राम पहुंचे नलजल योजना प्रारंभ करने आश्वासन दिया चले गए 8 अप्रैल मंगलवार को लोग सड़क पर उतरे दोनों ओर वाहनों की लंबी कतार लगी उसके बाद शाहगढ़ से तहसीलदार एवं अनुविभागीय अधिकारी पहुंचे लोगो को समझाया लेकिन आश्वासन पर आश्वासन मिलने के कारण लोग कलेक्टर की मांग करने लगे

अधिकारियों ने वरिष्ठ अधिकारियों से बात कर लोगो पर दबाव बनाकर समझाया एवं वही आश्वासन देकर चक्काजाम खुलवा दिया।ग्राम के लोगो ने बताया है कि मौके पर पहुंचे अधिकारियों ने ग्रामपंचायत को निर्देश दिए है कि टैंकर से सप्लाई की जाय लेकिन अधिकारियों के सामने ग्रामपंचायत के न जनप्रतिनिध रहे न ही ग्रामपंचायत के कर्मचारी आये सिर्फ आश्वासन देकर लोगो को बूंद बूंद पानी को तराशने के लिए छोड़ दिया है।

राजस्व वसूली में विशेष कार्य हेतु कर्मचारियों को सम्मानित किया

सागर। विद्युत वितरण केंद्र

भापेल में कार्यपालन अभियंता सं/सं सागर प्रदीप कुमार साहू द्वारा कर्मचारियों से परिचय किया एवं मार्च 2025 में राजस्व वसूली में विशेष कार्य हेतु कर्मचारियों को सम्मानित भी किया।कार्यपालन अभियंता द्वारा आगामी माह में राजस्व वसूली, पेमेंट कांउट बढ़ाने एवं सी.आर.पी.यू., इनपुट मेटेन, बिलिंग ऐप्लिकेन्सी, 3 किलोवाट से अधिक भार वाले उपभोक्ता की सर्वे दक्षता ऐप के माध्यम से करना, 5000 से अधिक बकाया राशि वाले उपभोक्ताओं की ई.के.वाई.सी करने एवं आगामी माह में शत प्रतिशत राजस्व संग्रहण हेतु इसी प्रकार से कड़ी मेहनत करने हेतु निर्दिष्ट किया गया।

किशोर दास महाराज खजाने वाले संकट मोचन बालाजी सरकार में करेंगे शिला पूजन

सत्ता सुधार ■ बंडा (सागर)

नगर के सिद्ध क्षेत्र श्री खजाने वाले संकट मोचन बालाजी सरकार श्री कचहरी वाले मंदिर का जीर्णोद्धार का कार्य प्रारंभ किया गया है। जिसमें सम्पूर्ण नगर वासी तन मन धन से सहयोग करने में लगे हुए हैं। वहीं आज बुधवार को श्री श्री 108 संत किशोर दास जी महाराज सुबह 10 बजे बंडा पहुंचेंगे। जिनकी ग्राम छायाला से बाला जी सेवक संघ एवं शिष्य मंडल द्वारा अगुवानी की जाएगी। कि.किशोर दास जी महाराज श्री खजाने वाले बालाजी सरकार मंदिर पहुंच कर बाल स्वरूप हनुमान जी के दर्शन करेंगे। इसके पश्चात मंदिर में शिला पूजन महाराज जी के कर कमलों से शिला पूजन किया जाएगा। महाराज जी के बंडा



आगमन को लेकर शिष्य मंडल और श्रद्धालुओं में खासा उत्साह दिखाई दे रहा है। बालाजी सरकार के सेवक भोले मिश्रा ने बताया कि बालाजी सरकार की प्रेरणा से मंदिर का जीर्णोद्धार कार्य प्रारंभ किया गया है। जिसके शिला पूजन के लिए श्री 108 किशोर दास जी महाराज आज सुबह दस बजे बंडा पहुंचेंगे और उनके द्वारा शिला पूजन किया जाएगा। इसके पश्चात वह शिष्यों के

लिए आशीर्वाद प्रदान करेंगे।

शाम को होगी महा आरती

शाम को सात बजे से खजाने वाले बाला जी सरकार जी महा आरती होगी। जिसमें श्री किशोर दास जी महाराज बाला जी सरकार के दर्शन कर आरती करेंगे। इसके पश्चात श्रद्धालुओं को आशीर्वाद देंगे। शनिवार को हनुमान प्रकटोत्सव कों लेकर भी लगातार तैयारियां चल है और प्रति वर्ष अनुसार इस वर्ष भी नगर में शोभा यात्रा निकाली जायेगी। भोले मिश्रा ने बताया कि श्री हनुमान प्रकटोत्सव पर भव्यता के साथ नगर में शोभा यात्रा निकाली जायेगी। जिसकी तैयारियां भी जोर शोर के साथ चल रही हैं।

एसडीएम कार्यालय में आयोजित जनसुनवाई में 17 आवेदको ने मांग और शिकायत के आवेदन दिए

खुरई (सागर) । मंगलवार के दिन एसडीएम कार्यालय में जनसुनवाई का आयोजन किया गया जिसमें 17 आवेदको ने मांग और शिकायत के आवेदन दिए। हनौता के किशनलाल अहिरवार ने 181 पर की गई शिकायत का गलत निराकरण करने, गांधी बाई के मोतीलाल पाल ने वृद्धावस्था पेंशन सम्बंधी, गोलनी के रघुवर अहिरवार ने फसल की जांच कराए जाने, हनौता के प्रेमनारायण ने भरण पोषण और मारपीट संबंधी शिकायत की। भरछा की प्रवेश रानी कुर्मी ने पीएम सम्मान में हुई त्रुटि सुधारने संबंधी, कनक खेड़ी गांव में सास की स्कूल के ग्राउंड में अतिक्रमण करने, पानी को लेकर शिकायत की।

कुलगुरु ने चौपाल के माध्यम से किया ग्रामीणों से संवाद



मुख्य नगर पालिका अधिकारी
नगर पालिका परिषद खुरई

ब्रीफ न्यूज

50,000 फलस्तीनियों की मौत...उनके खून पर ये जश्न?

नई दिल्ली। माइक्रोसॉफ्ट के 50वीं वर्षगांठ समारोह के मंच पर तब सन्नाटा छा गया, जब एक भारतीय-अमेरिकी सॉफ्टवेयर इंजीनियर ने दुनिया की सबसे बड़ी टेक कंपनी के 3 दिग्गजों सत्या नडेला, स्टीव बॉलमर और बिल गेट्स को गाजा में नरसंहार में तकनीकी सहयोग देने के लिए कठमरे में खड़ा हो गया। उन्होंने आरोप लगाया कि गाजा की धरती खून से सनी है और इसमें हम जश्न कैसे मना सकते हैं, जब हम ही खुद इस नरसंहार के लिए कठमरे पर खड़े हैं। कड़े विरोध के बाद उन्होंने अपना इस्तीफा दे दिया। दरअसल सॉफ्टवेयर इंजीनियर वानिया अग्रवाल ने मंच पर खड़े सीईओ नडेला, पूर्व सीईओ बॉलमर और सह-संस्थापक गेट्स पर गाजा में हो रही मौतों के लिए माइक्रोसॉफ्ट की तकनीक को जिम्मेदार मनाकर जोरदार विरोध दर्ज कराया। वानिया ने कहा, ‘‘शर्म करो! 50,000 फलस्तीनियों की मौत हुई है माइक्रोसॉफ्ट की तकनीक से। उनके खून पर ये जश्न? इजरायल से रिश्ते तोड़ो! इसके बाद वानिया को बाहर किया गया। दर्शकों में से कुछ ने हूटिंग की, कई पूरी तरह स्तब्ध रहे। लेकिन मंच पर बैठे गेट्स ने वानिया की भावनात्मक गुहार के बाद भी मुस्कुराते हुए अपनी बातचीत जारी रखी, मानो कुछ हुआ ही न हो। घटना के कुछ समय बाद, वानिया ने अपना इस्तीफा भी दे दिया। उन्होंने स्पष्ट किया कि 11 अप्रैल को उनका माइक्रोसॉफ्ट में आखिरी दिन होगा।

भारतीय नौसेना को सलाम, पाकिस्तान के घायल सैनिक की जान बचाई

ओमान। सीमा पर रिश्तों में दोनों देशों की तलखी के बाद भी घायल पाकिस्तानियों को जरूरत पड़ी, तब भारतीय सैनिकों ने मौके पर पहुंचकर घायल सैनिक को पट्टी बांधी। खबर है कि ओमान के तट पर काम के दौरान पाकिस्तानी कू के एक सदस्य गंभीर रूप से घायल हो गए थे। तब उनकी मदद के लिए भारतीय नौसेना आगे आई। रिपोर्ट के अनुसार, ओमान के तट पर मौजूद मछली पकड़ने वाले ईरान के जहाज में पाकिस्तानी कू के कुछ सदस्य काम में जुटे थे। काम के ही दौरान वे हादसे का शिकार हुए और गंभीर चोट आ गई। खबर है कि उनकी हड्डी टूट गई थी और हाथ में भी गंभीर चोट आई थी। इसकारण पाकिस्तानी कू के सदस्य का खून भी काफी बह गया था। घटना के बाद भारतीय युद्धपोत आईएनएस त्रिकंड ने उनकी मदद की थी।

10 हजार रुपये रिश्तत लेते दरोगा गिरफ्तार, एटी करप्शन ने की कार्रवाई

गाजीपुर। गाजीपुर जिले में भूमि विवाद के मामले में एक दरोगा को रिश्तत लेते हुए रोगे हाथ पकड़ा गया है। यह गिरफ्तारी एटी करप्शन टीम ने की, जिसने रिश्तत की मांग और उसके बाद हुई कार्रवाई की जांच की।

मामला 6 मार्च का है, जब शिकायतकर्ता ने भूमि विवाद में मारपीट के बाद गाजीपुर न्यायालय में प्रार्थना पत्र दिया था। इस मामले में जांच के लिए रिपोर्ट भेजने के लिए आरोपी दरोगा लल्लन यादव ने 10 हजार रुपये की रिश्तत की मांग की थी। दरोगा ने यह धमकी भी दी थी कि यदि रिश्तत नहीं दी जाएगी तो वह उल्टी रिपोर्ट भेज देंगे।

चंद्रमा से टकरा सकता है विशाल एस्टेरॉयड: नासा

एजेंसी ■ नई दिल्ली
हाल ही में अमेरिकी अंतरिक्ष एजेंसी नासा ने एक चेतावनी जारी की है, एक विशाल एस्टेरॉयड चंद्रमा से टकरा सकता है। साल 2024 के दिसंबर महीने में खोजे गए नियर-अर्थ ऑब्जेक्ट 2024 वायआर4 को लेकर अब नई जानकारी सामने आई है। नासा के जेम्स वेब स्पेस टेलीस्कोप द्वारा प्राप्त इन्फ्रारेड डेटा के अनुसार, इस एस्टेरॉयड का आकार लगभग 174 से 220 फीट यानी 53 से 67 मीटर के बीच है। इसका मतलब है कि यह आकार में करीब 10 मंजिला इमारत जितना बड़ा है। पहले इसके आकार का अनुमान 40 से 90 मीटर के बीच लगाया गया था,

लेकिन अब अधिक सटीक आंकड़े उपलब्ध हो गए हैं। शुरुआत में वैज्ञानिकों ने इस एस्टेरॉयड को पृथ्वी के लिए कोई बड़ा खतरा नहीं माना था, लेकिन हाल ही में हुए विश्लेषण में यह पता चला है कि इसके चंद्रमा से टकराने की संभावना बढ़ गई है। पहले यह संभावना 1.7 प्रतिशत थी, जो अब बढ़कर 3.8 प्रतिशत हो गई है। हालांकि अब भी 96.2 प्रतिशत संभावना है कि यह एस्टेरॉयड बिना किसी टक्कर के चंद्रमा के पास से निकल जाएगा। नासा ने साफ किया है कि भले ही यह टकराता है, फिर भी इससे चंद्रमा की कक्षा या उसकी गति में कोई महत्वपूर्ण बदलाव नहीं आएगा।

31 मार्च के बाद से अब तक हजारों को कर चुका है निर्वासित

पाकिस्तान नहीं खा रह रहम, शरणार्थियों को पकड़कर भेज रहा अफगानिस्तान

एजेंसी ■ इस्लामाबाद
पाकिस्तान ने 31 मार्च की समय सीमा समाप्त होने के बाद निर्वासन प्रक्रिया तेज कर दी है। हजारों अफगान शरणार्थियों को जबरन वापस भेजा जा रहा है। स्थानीय मीडिया रिपोर्टों के मुताबिक 1 अप्रैल से अब तक 944 से ज्यादा अफगान परिवारों, जिनमें 6,700 व्यक्ति शामिल हैं को पाकिस्तान से निर्वासित किया जा चुका है।

निर्वासन की सबसे बड़ी कार्रवाई पंजाब प्रांत में हुई। 5,111 अफगान नागरिकों को ट्रांजिट शिविरों या हिरासत में भेजा गया है। इनमें 2,301 बच्चे और 1,120 महिलाएं थीं। करांची से 300 से ज्यादा अफगानियों को



पाकिस्तान से उनके देश वापस भेजा गया। सिंध के वरिष्ठ मंत्री शारजील इनाम मेमन ने कहा कि करांची से निर्वासित लोगों में 79 बच्चे, 37 महिलाएं और 191 पुरुष हैं। रावलपिंडी में कानून प्रवर्तन एजेंसियों ने रविवार को 140 महिलाओं और 164 बच्चों सहित 736 अफगान नागरिकों को हिरासत में लिया था। उन्हें गोलरा मोड़ के पास अफगान शरणार्थी शिविर में भेजा है। 736 लोगों में से 179 को अफगानिस्तान भेज दिया है। रिपोर्ट के मुताबिक सुरक्षा एजेंसियों ने अकेले पंजाब में 150 से ज्यादा अफगान कॉलोनियों में रहने वाले 1,00,000 अफगानियों की पहचान की है। कई अफगानों ने बताया कि उन्होंने अपना सारा सामान औने-पौने दामों पर बेच दिया और

जल्दबाजी में अपना कारोबार समेट लिया है, जिससे उन्हें भारी नुकसान उठाना पड़ा। वहीं कुछ निर्वासित लोगों ने कहा कि उन्हें काम करते समय पाकिस्तानी पुलिस ने गिरफ्तार किया और अफगानिस्तान भेज दिया जबकि उनका परिवार पीछे छूट गया है। मीडिया रिपोर्ट में गुल मोहम्मद ने बताया कि वह फल बाजार में एक छोटा सा होटल व्यवसाय चलाता था। पुलिस ने उसे पर छापा मारा, उसे खैबर पख्तूनख्वा के हाजी कैप में चार रातों तक हिरासत में रखा और अब तोरखम के रास्ते निर्वासित कर दिया। पाकिस्तानी सरकार ने अफगान शरणार्थियों के सामूहिक प्रत्यावर्तन के बारे में संयुक्त राष्ट्र शरणार्थी उच्चायुक्त और अन्य एजेंसियों द्वारा उठाई गई चिंताओं को खारिज कर दिया है।

लिस्बन में ‘सिटी की ऑफ ऑनर’ से नवाजी गई राष्ट्रपति द्रौपदी मुर्मू

भारत और पुर्तगाल अपने राजनयिक संबंधों की मना रहे स्वर्ण जयंती

एजेंसी ■ लिस्बन
राष्ट्रपति द्रौपदी मुर्मू को लिस्बन में ‘सिटी की ऑफ ऑनर’ सम्मान से नवाजा गया। लिस्बन के मेयर कार्लोस मोएदास ने उन्हें यह सम्मान प्रदान किया। इस अवसर पर बोलते हुए राष्ट्रपति मुर्मू ने लिस्बन के मेयर और लोगों का आभार माना। उन्होंने कहा कि लिस्बन अपने खुले विचारों, संस्कृति, सहिष्णुता और विविधता के प्रति सम्मान के लिए जाना जाता है। राष्ट्रपति मुर्मू ने कहा कि लिस्बन एक वैश्विक शहर है जो तकनीकी बदलाव, इनोवेशन, डिजिटल सार्वजनिक अवसरचना और डिजिटल संक्रमण के मामले में सबसे आगे है। उन्होंने कहा कि



इन क्षेत्रों में भारत और पुर्तगाल आगे भी मदद कर सकते हैं। उन्होंने कहा कि पुर्तगाल एक ऐसा देश है,

से चले आ रहे हैं और इन्होंने हमारे रोजमर्रा के जीवन पर अमिट छाप छोड़ी है। राष्ट्रपति ने कहा कि इस साल भारत और पुर्तगाल अपने राजनयिक संबंधों की स्वर्ण जयंती मना रहे हैं। मुझे विश्वास है कि हमारा ऐतिहासिक सहयोग, एक गतिशील और बहुमुखी साझेदारी बनने की दिशा में दृढ़ता से आगे बढ़ रहा है। राष्ट्रपति मुर्मू पुर्तगाल और स्लोवाक गणराज्य की ऐतिहासिक राजकीय यात्रा पर हैं। यह 25 से सालों में भारत के राष्ट्रपति की इन देशों की पहली राजकीय यात्रा है। इन यात्राओं से यूरोपीय संघ के दो महत्वपूर्ण भागीदारों के साथ भारत के बहुआयामी संबंधों का और

विस्तार होगा। पुर्तगाल में पिछली राजकीय यात्रा 1998 में हुई थी जब राष्ट्रपति के आर नारायणन वहां पहुंचे थे। राष्ट्रपति मुर्मू पुर्तगाल के प्रेसिडेंट मार्सेलो रेबेलो डी सूसा के निमंत्रण पर पुर्तगाल की राजकीय यात्रा पर हैं। पुर्तगाल से राष्ट्रपति मुर्मू स्लोवाकिया जाएंगी, जो 29 सालों में भारत के किसी राष्ट्रपति की पहली स्लोवाकिया यात्रा होगी। 9-10 अप्रैल की यात्रा के दौरान राष्ट्रपति मुर्मू स्लोवाकिया के राष्ट्रपति पीटर पेलेग्रीनी और पीएम रॉबर्ट फिको के साथ चर्चा करेंगी। राष्ट्रपति मुर्मू स्लोवाक गणराज्य की राष्ट्रीय परिषद के अध्यक्ष रिचर्ड रासी से भी मुलाकात करेंगी।



सरकार जल्द ला सकती है नई इलेक्ट्रिक व्हीकल पॉलिसी

नई दिल्ली। दिल्ली की सड़कों पर आम लोगों के सफर हो आसान बनाने वाले ‘हरे-पीले’ रंग के सीएनजी ऑटो का दौर अब बहुत जल्द खत्म हो सकता है। दिल्ली सरकार की नई ईवी पॉलिसी लागू होते ही पेट्रोल, डीजल और सीएनजी से चलने वाले वाहनों पर सख्ती बढ़ जाएगी। दिल्ली में अब हरे-पीले सीएनजी ऑटो की जगह नीले और सफेद रंग के इलेक्ट्रिक ऑटो सड़कों पर दौड़ते दिखाई दे सकते हैं। दिल्ली सरकार बहुत जल्द नई इलेक्ट्रिक वाहन नीति को लागू करने की योजना बना रही है। ड्राफ्ट तैयार किया जा रहा है, जिसमें कई अहम बदलाव शामिल हैं।

बांग्लादेश में यूनूस सरकार अपने विरोधियों पर कर रही अत्याचार

हसीना की अवामी लीग के कई नेताओं पर किए गए क्रूर हमले

एजेंसी ■ ढाका
बांग्लादेश में यूनूस सरकार अपने विरोध में उठने वाली हर आवाज को दबा रही है। अवामी लीग पार्टी के एक नेता को हिरासत में लिया गया है। अवामी लीग के महासचिव एम ए खालेक उपजिला परिषद के पूर्व अध्यक्ष भी हैं। पुलिस ने उनकी गिरफ्तारी किन कारणों के तहत हुई इसका खुलासा नहीं किया। मीडिया रिपोर्ट के मुताबिक खालेक को पिछले साल जुलाई में हुए विद्रोह से जुड़े एक मामले में गिरफ्तार किया है बाद में उन्हें जमानत पर रिहा कर दिया। खालेक को शेख हसीना के नेतृत्व में अवामी लीग सरकार के पतन के बाद सभी पदों से हटा दिया गया था। अगस्त 2024 में सत्ता संभालने के बाद से अंतरिम सरकार ने अवामी लीग के नेताओं पर क्रूर कार्रवाई की, जिनमें से ज्यादातर का आधार बेहद कमजोर



था। पिछले महीने तंगेल-5 निर्वाचन क्षेत्र के एक पूर्व विधायक समेत अवामी लीग के तीन नेताओं को राजधानी के भटारा क्षेत्र में जुलाई में हुए छत्र आंदोलन पर हमले के सिलसिले में गिरफ्तार किया था। इस सप्ताह के शुरू में सात लोगों को गिरफ्तार किया गया क्योंकि पुलिस को शक था कि वे अवामी लीग और उसके सहयोगी संगठनों के समर्थक हैं। आरोपियों ने सिलहट में पार्टी की स्टूडेंट विंग

हनीपॉट से चीन कर सकता है जासूसी, अमेरिका ने डिप्लोमेट्स के लिए बनाई नीति

वॉशिंगटन। अमेरिका ने अपने डिप्लोमेट्स, उनकी फैमिली और सिक्वोरिटी से जुड़े कॉन्टैक्ट्स को चीनी नागरिकों के साथ यौन संबंध बनाने से रोकने के लिए एक नीति लागू की है। यह निर्देश जनवरी 2025 में पूर्व अमेरिकी राजदूत निकोलस बन्स ने लागू किया था और यह बीजिंग में अमेरिकी दूतावास और ग्वांगझू, शंघाई, शेनयांग, वुहान और हांगकांग में वाणिज्य दूतावास के कर्मचारियों पर लागू होता है। यह नीति जासूसी के बढ़ते खतरों के कारण बनाई गई है, खासकर चीनी खुफिया एजेंसियों द्वारा व्यक्तिगत संबंधों का इस्तेमाल करके संवेदनशील जानकारी तक पहुंचने की आशंका रहती है जिसे अक्सर हनीपॉट टेकटिक्स कहा जाता है। अमेरिका में, चीनी खुफिया एजेंसियों द्वारा हनी ट्रैप का इस्तेमाल करने की चिंताएं तब सामने आईं जब एक रिपोर्ट में एक संदिग्ध चीनी एजेंट ने अमेरिकी राजनेताओं, जिनमें तत्कालीन कांग्रेस सदस्य एरिक स्वालवेल भी शामिल थे।

सोलर आरबीटर ने सूर्य की एक दुर्लभ घटना को किया रिकॉर्ड

एजेंसी ■ वॉशिंगटन
सूर्य की एक दुर्लभ घटना को यूरोपियन स्पेस एजेंसी (ईएसए) के सोलर आरबीटर ने रिकॉर्ड किया है। रिकॉर्डिंग में एक विशाल घूमती हुई प्लाज्मा स्ट्रीम को देखा गया। 12 अक्टूबर 2022 को यह स्ट्रीम सूर्य से निकलते हुए देखी गई थी, जो एक कोरोना मास इजेक्शन (सीएमई) के बाद उत्पन्न हुई।

वैज्ञानिकों के अनुसार, यह घटना सूर्य की ऊर्जा प्रक्रिया को समझने में अहम भूमिका निभा सकती है। यह स्ट्रीम लगभग 20 लाख किलोमीटर तक फैली हुई थी और इसे तीन घंटे से अधिक समय तक रिकॉर्ड किया गया। सूर्य की बाहरी परत, जिसे कोरोना कहा जाता है, से यह प्लाज्मा स्ट्रीम बाहर निकलती देखी गई। यह वही परत है जो सूर्यग्रहण के दौरान आंखों को दिखाई देती है। इससे पहले भी सूर्य के कोरोना में ऐसी हेलिकल संरचनाएं देखी गई हैं, लेकिन इतनी



विस्तृत और लंबी अवधि तक दर्ज नहीं की गई थीं। इस घटना को सोलर आरबीटर के मेटिस उपकरण ने रिकॉर्ड किया, जो सूर्य की मुख्य इतने विस्तार से कैद किया गया है। परत को स्पष्ट रूप से देखने की सुविधा प्रदान करता है। वैज्ञानिकों के अनुसार, सूर्य की कोरोना में ‘इंटरचेंज रिकनेक्शन’ नामक प्रक्रिया होती है, जहां मैग्नेटिक फील्ड की बंद लाइनों के टूटने और खुली लाइनों से जुड़ने के कारण ऊर्जा मुक्त होती है। जब यह ऊर्जा अत्यधिक बढ़ जाती है, तो सूर्य एक

बड़ा सीएमई अंतरिक्ष में फेंकता है। इस प्रक्रिया के दौरान घूमती हुई मैग्नेटिक ऊर्जा एक ‘फ्लक्स ट्यूब’ बनाती है, जिसे पहली बार इतने विस्तार से कैद किया गया है। सोलर आरबीटर और नासा के पाकर सोलर प्रोब जैसे मिशन सूर्य के रहस्यों को उजागर कर रहे हैं। वैज्ञानिक लंबे समय से यह समझने की कोशिश कर रहे हैं कि सूर्य की बाहरी परत कोरोना एक मिलियन डिग्री सेल्सियस से अधिक गर्म क्यों होती है और सौर हवा इतनी तीव्र गति से कैसे बहती है।

रिपोर्ट ऋषि सुनक की तरफ से आम चुनाव का ऐलान होने के बाद प्रचार अभियान शुरू हुआ था

चुनाव प्रचार के दौरान महिला नेत्री से अश्लील हरकत करने वाली को मिली सजा



एजेंसी ■ लंदन
पिछले साल ब्रिटेन की महिला राजनेता मोनिका लेनन के साथ चुनाव प्रचार कर रही थीं इसी दौरान एक दूसरी महिला ने उन्हें चूमा और अश्लील हरकत कर दी। इससे नाराज लेनन ने इस मामले की शिकायत की और आरोपी महिला को स्थानीय अदालत ने सजा सुना दी। बीते साल मई में तत्कालीन प्रधानमंत्री ऋषि सुनक की तरफ से आम चुनाव का ऐलान होने के बाद प्रचार अभियान शुरू हुआ था। तब लेनन अपने सहकर्मियों के साथ हेमिल्टन में प्रचार कर रही थीं। तब

वुड ने कथित तौर पर उन्हें देखकर यौन इशारे किए उन्हें पकड़ लिया। इसके बाद वह लगातार लेनन की गर्दन पर किस करने लगीं। लेनन ने इस घटना को व्यथित करने वाला बताया था। साल 2024 में चुनाव प्रचार के दौरान महिला ने लेनन को जबरदस्ती पकड़ने और चूमने की कोशिश की थी मीडिया की रिपोर्ट के अनुसार, साल 2024 में हुए आम चुनाव के प्रचार के दौरान 57 साल की एल्स्पेथ वुड लेकर एमएसपी मोनिका लेनन के बेहद करीब आ गई थी। इसके बाद वुड ने लेनन को कमर से पकड़ा और गर्दन

पर चूम लिया। साउथ लनार्कशायर के हेमिल्टन की रहे वाली वुड को हेमिल्टन शेरिफ कोर्ट में पेश किया गया था। सजा के साथ-साथ वुड पर लेनन से संपर्क साधने या बातचीत की कोशिश पर भी 3 साल के लिए रोक लगा दी गई है। क्राउन ऑफिस और प्रोक्युटर फिस्कल सर्विस का कहना है कि इस अवधि के दौरान वुड यौन अपराधियों की सूची में भी शामिल रहेंगी। उन्होंने राजनीति में महिलाओं की सुरक्षा पर चिंता जाहिर की थी। उन्होंने कहा था, वो एक सामान्य प्रचार अभियान था और उस घटना के बाद सबकुछ बदल गया।



ब्रीफ न्यूज

68वीं राष्ट्रीय शालेय फुटबॉल प्रतियोगिता में नेशन स्कूल की तानिया का हुआ चयन

गुना। 68वीं राष्ट्रीय शालेय फुटबॉल प्रतियोगिता सेपका टकरा इम्फाल, (मणिपुर) में 15 अप्रैल से 21 अप्रैल तक आयोजित की जाएगी। इस प्रतियोगिता में नेशन हा.से. स्कूल की कक्षा 11 की छात्रा तानिया टांक पुत्री संजीव टांक का चयन जिले से किया गया है। इस प्रतियोगिता की तैयारी के लिये इंदौर में 9 अप्रैल से शालेय दल का प्री नेशनल कोचिंग कैंप भी आयोजित होगा। आयु वर्ग 19 वर्ष बालिका फुटबॉल में तानिया टांक गुना जिले का प्रतिनिधित्व करेंगी। एक बार पुनः नेशनल प्रतियोगिता में चयनित होकर उन्होंने विद्यालय का गौरव बढ़ाया है। जिले से चयन होने पर छात्रा तानिया को जिला शिक्षा अधिकारी श्री सीएस सिसौदिया एवं जिला क्रीड़ा अधिकारी सुरेंद्र परिहार, खेल नोडल अधिकारी मनोज शर्मा, कोच रहीस खान, विद्यालय की प्राचार्या एसएन फारुकी एवं संचालक अब्दुल समद फारुकी, समस्त स्टाफ एवं पालकगणों द्वारा बधाई दी गई एवं उत्कृष्ट प्रदर्शन करने के लिए शुभकामनाएं प्रेषित की हैं।

कलेक्टर ने अपर कलेक्टर को सौंपे अतिरिक्त दायित्व

गुना। कलेक्टर किशोर कुमार कन्याल द्वारा प्रशासनिक कार्यसुविधा की दृष्टि से अपर कलेक्टर एवं जिलादण्डाधिकारी अखिलेश जैन को आवश्यक वस्तु 1955 के अंतर्गत आने वाले प्रकरणों का निराकरण, वित्तीय आस्तियों का प्रतिभूतिकरण और वित्तीय आस्तियों का पुर्नगठन एवं प्रतिभूतियों का हित प्रवर्तन अधिनियम 2002 के तहत प्रकरणों का निराकरण एवं अपर कलेक्टर एवं दण्डाधिकारी जिला गुना अपने न्यायालय में विधि अनुरूप कार्यवाही पूर्ण कर प्रकरणों का निराकरण करने के लिये दायित्व सौंपे जाने के आदेश जारी किये गये हैं।

आईटीआई गुना में एक दिवसीय प्लेसमेंट ड्राइव का 11 अप्रैल को

गुना। शासकीय आईटीआई गुना में 11 अप्रैल को सुबह 10 बजे से सुजुकी मोटर्स प्राइवेट लिमिटेड गुजरात द्वारा एक दिवसीय प्लेसमेंट ड्राइव का आयोजन किया जा रहा है। जिसमें आईटीआई व्यवसाय, फिटर, इलेक्ट्रीशियन, वेल्डर, डीजल मैकेनिक, एलेक्ट्रोनिक मैकेनिक, मैकेनिक मोटर व्हीकल से पासआउट प्रशिक्षार्थी भाग ले सकते हैं। ड्राइव में सम्मिलित होने के लिए आवेदकों को 40 प्रतिशत के साथ 10वीं एवं 50 प्रतिशत अंकों के साथ आईटीआई उत्तीर्ण होना आवश्यक है।

आरोन के जनसुनवाई कक्ष में लगाया स्वास्थ्य कैंप

गुना। तहसील आरोन के जनसुनवाई कक्ष में भी स्वास्थ्य कैंप लगाया गया। जिसमें जनसुनवाई में आने वाले सभी हितग्राहियों के स्वास्थ्य का परीक्षण किया गया तथा शासन के निर्देशानुसार, बाबूलाल रघुवंशी निवासी ग्राम खजूरी की आयु 70 प्लस से उपर होने से उनका आयुष्मान कार्ड तत्काल बनाया गया तथा तीन आयुष्मान कार्ड बांकेलाल नायक निवासी खैराई, सुदामा बाई निवासी खैराई एवं भावती बाई निवासी आरोन के कर्मकार मण्डल के तहत बनाये गये हैं।

प्रदर्शनी

कलेक्टर कार्यालय गुना में जनसुनवाई कक्ष के बाहर उद्योगिकी विभाग, जिला गुना द्वारा गुलाब प्रदर्शनी का आयोजन किया गया। इस प्रदर्शनी में जिले के प्रगतिशील किसानों द्वारा पॉलीहाउस में उगाए गए विभिन्न किस्मों के उच्च गुणवत्ता वाले गुलाबों का प्रदर्शन किया गया, जो उपस्थित किसानों, अधिकारियों एवं मीडिया प्रतिनिधियों के लिए आकर्षण का केंद्र बने। इस अवसर पर कलेक्टर किशोर कुमार कन्याल ने प्रदर्शनी की सराहना करते हुए कहा कि गुलाब की खेती जिले के किसानों के लिए आय का

सत्ता सुधार ■ गुना जिले में न्यूनतम समर्थन मूल्य पर चल रही गेहूं खरीदी के दौरान किसानों के साथ हो रही अनियमितता एक बार फिर सामने आई है। किसानों की शिकायत पर बमोरी विधायक ऋषि अग्रवाल ने खुद भौरा गांव स्थित खरीदी केंद्र का औचक निरीक्षण किया, जहां गेहूं की तुलाई में गड़बड़ी पकड़ में आई। विधायक की मौजूदगी में जब बोरे दोबारा तोले गए, तो हर बोरे में 600 से 800 ग्राम तक अधिक वजन निकला, जो कि किसानों से बिना भुगतान के लिया जा रहा था। विधायक के पहुंचते ही केंद्र संचालकों में हड़कंप मच गया। उन्होंने तत्काल बोरे उठाकर दोबारा तुलाई कराई। हर बोरे में तय मानक से अधिक गेहूं निकला, जिससे यह स्पष्ट हो गया कि किसानों की उपज में जानबूझकर हेराफेरी की जा रही है। इसके चलते न केवल किसानों को आर्थिक नुकसान हो रहा था, बल्कि उनकी मेहनत



की फसल से कुछ हिस्सा चोरी हो रहा था। मौके पर मौजूद कर्मचारियों ने इस गड़बड़ी को छिपाने के लिए कांटा खराब होने का बहाना बनाया। हालांकि विधायक ने इस तर्क को सिरे से नकारते हुए साफ कहा कि किसानों की उपज का एक-एक

गेहूं खरीदी केंद्र के प्रबंधक एवं मुख्तान वेयरहाउस के प्रोपराईटर को नोटिस जारी कलेक्टर किशोर कन्याल के द्वारा किसानों की उपज का सही मूल्य दिलाने एवं समर्थन मूल्य पर गेहूं खरीदी की व्यवस्था सुचारु व सुविधा जनक बनाने के लिये विपणन सहकारी संस्था आरोन के प्रबंधक जो मुस्कान वेयरहाउस रामपुर पर स्थापित गेहूं खरीदी केंद्र पर उपस्थित नहीं मिलने तथा मुस्कान वेयरहाउस के पुत्र द्वारा बिना स्लॉट बुक किये, बिना पंजीयन के गेहूं तोलने का प्रयास किया गया। कलेक्टर श्री किशोर कुमार कन्याल द्वारा विपणन सहकारी संस्था के प्रबंधक कृष्ण गोपाल सौलंकी व मुस्कान वेयरहाउस के प्रोपराईटर को कारण बताओ नोटिस जारी किया गया है। तथा 11 अप्रैल 25 को जबाब चाहा गया है। जबाब नहीं देने पर खरीदी केंद्र निरस्त करने, वेयरहाउस को ब्लैकलिस्ट करने के साथ अभियोजन की कार्यवाही की जाएगी।

जाएगा। विधायक ने मौके से ही खाद्य एवं नागरिक आपूर्ति विभाग के अधिकारियों को फोन कर पूरी स्थिति से अवगत कराया और कलेक्टर किशोर कुमार कन्याल से भी बात की। कलेक्टर ने मामले की जांच करवाने का आश्वासन दिया है। विधायक ने किसानों से बातचीत करते हुए उन्हें जागरूक रहने की सलाह दी। उन्होंने कहा कि अपनी उपज बेचते वक्त पूरी सतर्कता रखें और अगर कहीं भी वजन में गड़बड़ी लगे तो उसकी शिकायत करें। कई किसानों ने बताया कि वे यह मानते रहे कि उनकी उपज 55 क्विंटल है, लेकिन तुलाई में वह 50 क्विंटल ही निकलती है।

एफडीडीआई गुना में बढ़ेगा दाखिला, सेना के जवानों को मिलेगा विशेष प्रशिक्षण

पत्रकार वार्ता में कार्यकारी निदेशक मंजू मान और कलेक्टर किशोर कन्याल ने साझा की विस्तार योजना

सत्ता सुधार ■ गुना जिले के लिए गौरव का विषय बन चुके फुटवियर डिजाइन एवं डेवलपमेंट इंस्टीट्यूट (एफडीडीआई) को नई ऊंचाइयों पर ले जाने की तैयारी की जा रही है। सोमवार को आयोजित एक पत्रकार वार्ता में संस्थान की कार्यकारी निदेशक मंजू मान और कलेक्टर किशोर कन्याल ने संयुक्त रूप से यह जानकारी दी। उन्होंने बताया कि संस्थान में न केवल सीटों की संख्या के अनुसार दाखिला बढ़ाने की योजना है, बल्कि अब सेना के जवानों को भी विशेष कोशल विकास प्रशिक्षण दिया जाएगा।

पत्रकारों को संबोधित करते हुए मंजू मान ने कहा कि रक्षा मंत्रालय के सहयोग से सेना के सेवानिवृत्त और सेवाव्रत जवानों के लिए तीन माह का डीजीआर (डायरेक्टोरेट जनरल ऑफ रिसेट्लमेंट) आवासीय प्रशिक्षण कार्यक्रम प्रारंभ किया गया है। इस कार्यक्रम के तहत जवानों को जूता निर्माण और उससे संबंधित उद्योगों में रोजगार के अवसर उपलब्ध कराने के लिए प्रशिक्षित किया जाएगा। संस्थान के वर्तमान शैक्षणिक ढांचे की जानकारी देते हुए मान ने बताया कि एफडीडीआई में इस समय कुल 120 सीटें स्वीकृत हैं, जिनमें बी. डिज (फुटवियर डिजाइन एंड प्रोडक्शन) में 60, एमबीए (रिटेल

एंड फैशन मर्चेंडाइजिंग) में 20 और फैशन डिजाइन कोर्स में 30 सीटें शामिल हैं। हालांकि, वर्तमान में केवल 58 छात्र-छात्राएं ही प्रशिक्षण प्राप्त कर रहे हैं। इस संख्या को दोगुना करने के प्रयास तेज कर दिए गए हैं। सुश्री मान ने यह भी स्पष्ट किया कि संस्थान पूरी तरह सुरक्षित है और विशेष रूप से छात्राओं के लिए हर जरूरी सुविधा उपलब्ध कराई गई है। बाहर से आने वाले विद्यार्थियों के लिए बस सेवा भी प्रारंभ की गई है ताकि आने-जाने में कोई परेशानी न हो। प्रवेश प्रक्रिया की जानकारी देते हुए उन्होंने बताया कि दसवीं के बाद बारहवीं या खातक स्तर के छात्र-छात्राएं अखिल भारतीय चयन परीक्षा



एंड फैशन मर्चेंडाइजिंग) में 20 और फैशन डिजाइन कोर्स में 30 सीटें शामिल हैं। हालांकि, वर्तमान में केवल 58 छात्र-छात्राएं ही प्रशिक्षण प्राप्त कर रहे हैं। इस संख्या को दोगुना करने के प्रयास तेज कर दिए गए हैं। सुश्री मान ने यह भी स्पष्ट किया कि संस्थान पूरी तरह सुरक्षित है और विशेष रूप से छात्राओं के लिए हर जरूरी सुविधा उपलब्ध कराई गई है। बाहर से आने वाले विद्यार्थियों के लिए बस सेवा भी प्रारंभ की गई है ताकि आने-जाने में कोई परेशानी न हो। प्रवेश प्रक्रिया की जानकारी देते हुए उन्होंने बताया कि दसवीं के बाद बारहवीं या खातक स्तर के छात्र-छात्राएं अखिल भारतीय चयन परीक्षा

(एआईएसटी) के माध्यम से आवेदन कर सकते हैं। आवेदन की अंतिम तिथि 20 अप्रैल रखी गई है, प्रवेश परीक्षा 11 मई को होगी और जून के पहले या दूसरे सप्ताह में काउंसिलिंग आयोजित की जाएगी। नए सत्र की कक्षाएं 21 जुलाई से प्रारंभ होंगी। कलेक्टर किशोर कन्याल ने इस अवसर पर कहा कि एफडीडीआई जैसे संस्थान जिले की पहचान को राष्ट्रीय स्तर पर मजबूत कर रहे हैं। उन्होंने कहा कि प्रशासन की ओर से हरसंभव सहयोग दिया जाएगा ताकि यह संस्थान युवाओं के लिए रोजगार और आत्मनिर्भरता का केंद्र बन सके। इस पत्रकार वार्ता में पुलिस अधीक्षक संजीव सिंहा, जिला पंचायत सीईओ अभिषेक दुबे और जनपद पंचायत गुना के सीईओ गौरव खरे भी उपस्थित रहे। सभी ने एफडीडीआई की आगामी योजनाओं की सराहना की और इसे जिले के विकास में अहम योगदान देने वाला संस्थान बताया।

चेतना साधना शिविर के समापन अवसर पर किया गया कन्या पूजन

सत्ता सुधार ■ गुना चैत्र नवरात्रि के अवसर पर चेतना समूह द्वारा आयोजित 23वें विशेष साधना शिविर का समापन श्रद्धा और उत्साह के साथ किया गया। शिविर के नवम दिवस पर मां सिद्धिदात्री की पूजा-अर्चना तथा कन्या पूजन संपन्न हुआ। शिविर के मार्गदर्शक दिनेश अग्रवाल ने अपने प्रेरणादायी उद्बोधन में बताया कि नवमी तिथि मां जगदंबा के नौवें स्वरूप सिद्धिदात्री को समर्पित होती है। यह देवी भक्तों को सिद्धि, मोक्ष, यश, बल, ऐश्वर्य और समृद्धि प्रदान करती है। ग्रंथों में वर्णित अणिमा, महिमा, प्राप्ति, प्रकाम्य, गरिमा, लक्षिमा, ईशित्व और भविष्य ङ्ग इन आठ सिद्धियों की अधिष्ठात्री देवी मां सिद्धिदात्री हैं। उन्होंने कहा कि मां की कृपा से ही भगवान शंकर का अर्ध शरीर देवी स्वरूप हो गया था, जिसे अर्धनारीशंकर के रूप में जाना जाता है। शास्त्रों के अनुसार देवी की आराधना से देवी-देवताओं को भी सिद्धियां प्राप्त हुईं। शिविर के अंतिम दिन सभी साधकों ने कन्या



पूजन कर शक्ति की प्रतीक कन्याओं का सम्मान किया। साधकों ने नौ दिनों तक नियम, संयम और निष्ठा से साधना की, जिसका सकारात्मक प्रभाव उनके जीवन में स्पष्ट रूप से दिखाई दिया। अंतिम दिवस पर साधकों ने शिविर के दौरान हुए आध्यात्मिक और मानसिक परिवर्तनों को साझा किया। समूह संरक्षक पवन अग्रवाल ने सभी साधकों का आभार व्यक्त करते हुए कहा कि यह

स्कूल से निकाले गए छात्र और अधूरी सड़क निर्माण की शिकायतों पहुंची कलेक्टर दरबार तक

गुना। जिला मुख्यालय पर आयोजित जनसुनवाई में मंगलवार को नागरिकों ने अपनी समस्याएं लेकर कलेक्टर कार्यालय का रुख किया। इस दौरान शिक्षा और अधूरे विकास कार्यों से जुड़ी दो अहम शिकायतें सामने आईं, जिनमें एक छात्र ने स्कूल से निकाले जाने की बात कही, वहीं दूसरी शिकायत अधूरी सड़क निर्माण को लेकर ग्रामीणों ने दर्ज कराई। पहली शिकायत शहर के नदी मोहल्ला निवासी मोहम्मद हमजा द्वारा की गई, जो क्राइस्ट स्कूल का कक्षा 11वीं का छात्र है। हमजा ने कलेक्टर को दिए आवेदन में बताया कि रमजान और घरेलू व्यस्तताओं के कारण समय पर फीस जमा नहीं हो सकी, जिसकी वजह से उसे स्कूल से निकाल दिया गया। छात्र के अनुसार, न सिर्फ उसे स्कूल से बाहर किया गया, बल्कि अनुक्रमों की हटा दिया गया, जिससे उसका भविष्य अधर में लटक गया है। हमजा का कहना है कि वह नर्सरी से लेकर अब तक उसी स्कूल में पढ़ता आ रहा है।

अब हर महीने गुना में लगेगा लोकायुक्त जनसुनवाई शिविर, भ्रष्टाचार की शिकायतों पर होगी त्वरित कार्रवाई

गुना। भ्रष्टाचार के खिलाफ कार्रवाई को और अधिक सुलभ और प्रभावी बनाने के उद्देश्य से लोकायुक्त संगठन ने गुना में नियमित जनसुनवाई शिविर शुरू करने का निर्णय लिया है। इसी क्रम में सर्किट हाउस में आयोजित पहले जनसुनवाई शिविर में टीम ने तीन अलग-अलग भ्रष्टाचार से जुड़ी शिकायतें दर्ज कीं। इन शिकायतों की प्राथमिक जांच के बाद विधिवत जांच और कार्रवाई की जाएगी। लोकायुक्त टीम के अधिकारियों ने बताया कि ग्वालियर मुख्यालय से गुना की दूरी अधिक होने के कारण आम नागरिकों को शिकायत दर्ज कराने में परेशानी होती थी। इसीलिए निर्णय लिया गया है कि अब हर महीने के दूसरे मंगलवार को गुना में लोकायुक्त जनसुनवाई शिविर आयोजित किया जाएगा। इसके तहत नागरिक सीधे अपनी शिकायतें दर्ज करवा सकेंगे, जिन पर अनिवार्य रूप से कार्रवाई की जाएगी। शिविर के दौरान आई



शिकायतों में एक मामला किसी विभागीय अधिकारी पर रिश्तत मांगने, एक में फाउल अटकाने के एवज में धन लेने और एक अन्य में विकास कार्यों में अनियमितता का आरोप शामिल था। अधिकारियों ने बताया कि सभी मामलों में तथ्यों की जांच कर संबंधित अधिकारियों या कर्मचारियों के विरुद्ध कार्रवाई की जाएगी। लोकायुक्त टीम ने बताया कि उनका उद्देश्य भ्रष्टाचार के मामलों को गंभीरता से लेकर जनता को त्वरित न्याय दिलाना है। साथ ही, यह भी कहा कि लोगों में जागरूकता बढ़ाने के लिए प्रत्येक

जनसुनवाई के दौरान भ्रष्टाचार निरोधी उपायों की जानकारी भी दी जाएगी। जनसुनवाई शिविर की पहल से गुना के नागरिकों को बड़ी राहत मिलेगी, जो पहले शिकायत दर्ज कराने के लिए ग्वालियर या भोपाल जैसे दूरस्थ स्थानों पर जाने को मजबूर थे। अब वे स्थानीय स्तर पर ही लोकायुक्त के समक्ष अपनी बात रख सकेंगे। जनसुनवाई शिविरों से भ्रष्ट अधिकारियों और कर्मचारियों पर शिकंसा कसने की प्रक्रिया तेज होगी और साथ ही आमजन में सरकारी तंत्र के प्रति विश्वास भी मजबूत होगा।

भगवान महावीर स्वामी जन्म कल्याणक महोत्सव 10 अप्रैल को

गुना। सकल दिगम्बर जैन समाज गुना द्वारा भगवान महावीर स्वामी का जन्म कल्याणक महोत्सव 10 अप्रैल को आर्थिका प्रशमभति माताजी संसंध सान्निध्य में बड़े ही श्रद्धा एवं उत्साह के साथ मनाया जाएगा। इस अवसर पर विविध धार्मिक व सेवा गतिविधियों का आयोजन किया गया है। महोत्सव का शुभारंभ प्रातः 6 बजे बड़े मंदिर से प्रभात फेरी के साथ होगा। 6-30 बजे सभी जिनालयों में अभिषेक एवं शांतिधारा संपन्न की जाएगी। इसके पश्चात प्रातः 8-15 बजे श्रीजी की पालकी शोभायात्रा बड़े मंदिर से प्रारंभ होकर पंडा जी चौराहा, वतासा गली, निचला बाजार, सदर बाजार, ज्योति स्तंभ

चौराहा, लक्ष्मीगंज, नई सड़क होते हुए पुनः बड़े मंदिर पहुंचेगी। शोभायात्रा उपरांत प्रातः 10-30 बजे श्रीजी का अभिषेक व शांतिधारा की जाएगी। प्रातः 11 बजे सेवा भारती में भोजन कराया जाएगा। दोपहर 2 बजे गौशाला में गायों को रोटी व हरि घास खिलाई जाएगी। शाम 5-30 बजे बुद्धाश्रम में भोजन, फल व वस्त्र वितरण (वीर शासन गुप द्वारा) किया जाएगा। रात्रि 7-30 बजे 64 दीपकों से भक्ति आराधना की जाएगी। समिति ने सभी श्रद्धालुओं से अनुरोध किया है कि शोभायात्रा में चरण पादुका न पहनें, पुरुष संफेद वस्त्र व महिलाएं पीली साड़ी में सम्मिलित हों।





इस तरह शुरू करें अपना पोल्ट्री फार्म और करें खूब कमाई

भारत में पोल्ट्री फार्मिंग के लिए मुख्य और सबसे महत्वपूर्ण बात एक उपयुक्त भूमि का चयन करना है। और यह इस व्यवसाय का सबसे महंगा हिस्सा है। वाणिज्यिक पोल्ट्री उत्पादन स्थापित करने के लिए, यदि आपके पास अपनी खुद की भूमि है तो बेहतर होगा।

भारत में पोल्ट्री फार्मिंग एक बहुत ही लाभदायक व्यवसाय है। विश्व स्तर पर, भारत अंडा उत्पादन में दुनिया में तीसरे और चिकन मांस उत्पादन में दुनिया में पांचवें स्थान पर है। यद्यपि उत्पादन मुख्य रूप से व्यावसायिक साधनों के माध्यम से प्राप्त किया जाता है, लेकिन ग्रामीण पोल्ट्री क्षेत्र भी भारतीय पोल्ट्री उद्योग में महत्वपूर्ण योगदान देता है। कोई भी व्यक्ति पोल्ट्री का बिजनेस शुरू कर सकता है। हालांकि पोल्ट्री बिजनेस को शुरू करने से पहले उचित योजना और प्रबंधन की आवश्यकता होती है। तो चलिए जानते हैं कि कैसे शुरू करें पोल्ट्री का व्यवसाय

उपयुक्त स्थान चुनना

भारत में पोल्ट्री फार्मिंग के लिए मुख्य और सबसे महत्वपूर्ण बात एक उपयुक्त भूमि का चयन करना है। और यह इस व्यवसाय का सबसे महंगा हिस्सा है। वाणिज्यिक पोल्ट्री उत्पादन स्थापित करने के लिए, यदि आपके पास अपनी खुद की भूमि है तो बेहतर होगा। भूमि का क्षेत्र उन पक्षियों की संख्या पर निर्भर करता है जिन्हें आप पालना चाहते हैं। पोल्ट्री फार्मिंग के लिए जगह चुनते समय कुछ बातों का खास ध्यान रखें। मसलन, ग्रामीण क्षेत्रों में पोल्ट्री फार्मिंग करें क्योंकि ग्रामीण क्षेत्रों में भूमि और श्रम अपेक्षाकृत सस्ते हैं। शोर मुक्त और शांत जगह का चयन करें। कोशिश करें कि जगह प्रदूषण मुक्त हो। साथ ही भूमि का चयन करते समय पर्याप्त मात्रा में ताजे और साफ पानी का एक बड़ा स्रोत सुनिश्चित करें। इतना ही नहीं, उस स्थान से शहर में परिवहन व्यवस्था पर भी ध्यान दें और अगर आपके द्वारा चुने गए स्थान के पास ही मार्केट हो तो काफी अच्छा रहेगा। इससे आपका परिवहन का व्यय काफी हद तक बच जाएगा।

वित्त व्यवस्था करना

जमीन खरीदने से लेकर मुर्गी पालन तक आपको काफी खर्चा करना पड़ेगा। इसलिए पहले आप वित्त व्यवस्था की ओर ध्यान दें। अगर आपके पास जमा पूंजी है, तो ठीक है, अन्यथा आप बैंक लोन के बारे में भी विचार कर सकते हैं। वर्तमान में बैंक पोल्ट्री फार्मिंग के लिए लोन प्रदान करते हैं।

मुर्गियों का चयन

पोल्ट्री फार्मिंग में सबसे मुख्य कदम होता है मुर्गियों का चयन करना। दरअसल, आपको पहले यह सुनिश्चित करना होगा कि मुर्गी पालन के जरिए आप किस तरह आमदनी करना चाहते हैं। मसलन, आप अंडे बेचना चाहते हैं या मीट। अगर आप अंडे उत्पादन करके उन्हें बेचना चाहते हैं तो इसके



महिलाओं की हर समस्या का उपचार करती हैं स्त्री रोग विशेषज्ञ ऐसे बनाएं इसमें कैरियर

स्त्री रोग विशेषज्ञ को विब्रम होना चाहिए। साथ ही उनका कम्युनिकेशन स्किल भी अच्छा होना चाहिए, ताकि वह रोगी की छोटी सी छोटी समस्या को सुनकर उसका समाधान कर सकें। कई बार महिलाएं डिप्रेशन के कारण अपनी समस्या के बारे में बात नहीं करतीं, ऐसे में आपके पास आकर उन्हें कॉफर्टेबल फील हों।

जब भी व्यक्ति को किसी तरह की स्वास्थ्य समस्या होती है तो वह डॉक्टर के पास ही जाता है। लेकिन शरीर की विभिन्न तरह की स्वास्थ्य समस्याओं के लिए आज के समय में एक अलग डॉक्टर होता है, जो उस क्षेत्र का विशेषज्ञ होता है। वह व्यक्ति की

परिस्थिति का गहराई से अध्ययन करके उसका एकदम सही उपचार करता है। ऐसी ही एक शाखा है गायनेकोलॉजी। गायनेकोलॉजिस्ट को स्त्री रोग विशेषज्ञ भी कहा जाता है, जो महिलाओं की विभिन्न स्वास्थ्य समस्याओं का उपचार करती हैं। तो चलिए जानते हैं किस तरह बनें स्त्री रोग विशेषज्ञ तथा होता है काम

स्त्री रोग विशेषज्ञ महिला अंगों और प्रजनन प्रणाली के स्वास्थ्य संबंधी मुद्दों से संबंधित चिकित्सा विज्ञान की शाखा में विशेषज्ञ हैं। पेशेवरों के रूप में, स्त्री रोग विशेषज्ञ महिलाओं के स्वास्थ्य पर ध्यान केंद्रित करते हैं, महिलाओं के लिए एक प्राथमिक चिकित्सक और अन्य चिकित्सकों के परामर्शदाता के रूप में कार्य करते हैं। उन्हें



प्रजनन प्रणाली में रोगों और विकारों के निदान और उपचार के लिए प्रशिक्षित किया जाता है। स्त्री रोग विशेषज्ञ गर्भावस्था, यौन स्वास्थ्य और बांझपन या प्रजनन कैसर जैसी गंभीर प्रजनन समस्याओं के उपचार में महत्वपूर्ण भूमिका निभाते हैं। स्त्री रोग विशेषज्ञ का काम महिला जननांग, मूत्र और मलाशय के अंगों से संबंधित बीमारी और मुद्दों की पहचान करना है, रोगी को ठीक करना है और यदि आवश्यक हो, तो विकार को ठीक करने या रोगग्रस्त अंग

को हटाने के लिए आवश्यक चिकित्सा सहायता या सर्जरी करते हैं।

योग्यता

स्त्री रोग विशेषज्ञ बनने के लिए, उम्मीदवारों को एमडी (डॉक्टर ऑफ मेडिसिन)/ एमएस (मास्टर ऑफ सर्जरी)/ डीएनबी (डिप्लोमेट ऑफ मेडिसिन) या स्त्री रोग (डीजीओ) में डिप्लोमा कोर्स करना पड़ता है। इसके अलावा करीबन साढ़े चार साल का एमबीबीएस प्रोग्राम और एक साल की इंटरनशिप करने के बाद आप गायनेकोलॉजी में पोस्टग्रेजुएट कर सकते हैं। पोस्ट ग्रेजुएट प्रोग्राम्स (एमडी/ एमएस/ डीएनबी) आमतौर पर 3 साल की अवधि के होते हैं। स्त्री रोग (डीजीओ) पाठ्यक्रम में डिप्लोमा 2 वर्ष की अवधि का है।

एग्रीकल्चर में भी हैं कैरियर की अपार संभावनाएं



एग्रीकल्चर फील्ड में प्रोफेशनली कदम रखने के लिए आपको इस क्षेत्र से संबंधित कोर्स करना होगा। इस क्षेत्र में आगे बढ़ने के लिए छात्र विभिन्न तरह के कोर्स कर सकते हैं। इस क्षेत्र में सर्टिफिकेट कोर्स से लेकर आप डिप्लोमा, बैचलर व मास्टर कोर्स कर सकते हैं।

आमतौर पर युवा मानते हैं कि कृषि के क्षेत्र में कैरियर का कोई स्कोप नहीं है। जबकि वास्तव में ऐसा नहीं है। कृषि सबसे बड़े उद्योगों में से एक है और देश भर में रोजगार का एक अच्छा स्रोत है। भारतीय अर्थव्यवस्था में कृषि की भी अहम भूमिका है और इसलिए इस क्षेत्र में करियर की कई संभावनाएं देखी जा सकती हैं। एग्रीकल्चर साइंस एक मल्टीडिसिप्लिनरी फील्ड है, जिसमें विभिन्न प्रकार के वैज्ञानिक, तकनीकी और व्यावसायिक विषय शामिल हैं। यह कृषि-खाद्य उद्योग और गुणवत्तापूर्ण भोजन के कुशल उत्पादन को बढ़ावा देता है। कृषि क्षेत्र में बागवानी, खेत प्रबंधन, व्यवसाय और उद्योग शामिल हैं जो कृषि उत्पादों की खरीद और प्रक्रिया करते हैं, कृषि मशीनरी, बैंकिंग गतिविधियों का निर्माण करते हैं, गुणवत्ता और कृषि उत्पादों की मात्रा में सुधार के लिए रिसर्च आदि करते हैं। अगर आप भी खेती से जुड़ी बारीकियों को जानना चाहते हैं और बेहतर उत्पादन के जरिए देश की सेवा करना चाहते हैं तो एग्रीकल्चर में कैरियर बना सकते हैं। तो चलिए जानते हैं विस्तार से इसके बारे में



कोर्स व योग्यता

एग्रीकल्चर फील्ड में प्रोफेशनली कदम रखने के लिए आपको इस क्षेत्र से संबंधित कोर्स करना होगा। इस क्षेत्र में आगे बढ़ने के लिए छात्र विभिन्न तरह के कोर्स कर सकते हैं। इस क्षेत्र में सर्टिफिकेट कोर्स से लेकर आप डिप्लोमा, बैचलर व मास्टर कोर्स कर सकते हैं। इतना ही नहीं, आप एग्रीकल्चर के विभिन्न क्षेत्रों जैसे कृषिविज्ञान, बागवानी, फ्लोरीकल्चर, कृषि अर्थशास्त्र, फॉरेस्ट्री, एग्रीकल्चर जेनेटिक्स, हीड्रोपोनिक्स, वीड साइंस, कृषि एंटोमोलॉजी, कृषि माइक्रोबायोलॉजी, सॉइल साइंस और कृषि रसायन आदि में स्पेशलाइजेशन भी कर सकते हैं। इस क्षेत्र में बैचलर कोर्स में दाखिला लेने के लिए छात्रों को किसी भी मान्यता प्राप्त स्कूल या बोर्ड से जीव विज्ञान, गणित और भौतिकी विषयों के साथ 12वीं में पास होना अनिवार्य है।

एडमिशन

छात्र राष्ट्रीय, राज्य और विश्वविद्यालय स्तर पर आयोजित प्रवेश परीक्षा के माध्यम से कृषि पाठ्यक्रमों में प्रवेश के लिए आवेदन कर सकते हैं। उम्मीदवार अपनी 12वीं की शिक्षा पूरी करने के बाद इस कोर्स के लिए आवेदन कर सकते हैं। हालांकि कुछ कॉलेज योग्यता

परीक्षा की मरिट सूची के आधार पर प्रवेश भी देते हैं। वर्तमान में, कृषि क्षेत्र में प्रशिक्षित पेशेवर की मांग अधिक है। कृषि क्षेत्र में कोर्स करने के बाद, आप सरकारी के साथ-साथ निजी संगठनों में भी नौकरी के लिए आवेदन कर सकते हैं। कृषि स्नातक उम्मीदवारों के लिए नौकरी के विभिन्न अवसर उपलब्ध हैं। एग्रीकल्चर की पढ़ाई करने के बाद आप बागवानी, डेयरी और पोल्ट्री फार्मिंग में नौकरी के अवसर प्रदान करते हैं। इस क्षेत्र में स्वरोजगार के अवसर भी उपलब्ध हैं। इस क्षेत्र में स्नातक पूरा करने और कुछ अनुभव के बाद, आप अपना खुद का व्यवसाय शुरू कर सकते हैं जैसे कृषि फर्म, कृषि उत्पाद की दुकान, कृषि उद्योग, आदि। एग्रीकल्चर में स्नातकोत्तर की डिग्री पूरी करने के बाद, आप पर्यवेक्षक, वितरक, शोधकर्ता और इंजीनियर के रूप में काम कर सकते हैं।

वैतन और पे-स्कैल

एग्रीकल्चर क्षेत्र स्मार्ट और मेहनती लोगों को एक अच्छा वेतन पैकेज देता है। भारत में कई सरकारी और निजी उद्योग कृषि इच्छुक लोगों को अच्छे वेतन पैकेज प्रदान करते हैं। बीएससी (कृषि) स्नातक के रूप में, आप आसानी से भारत में प्रति वर्ष लगभग 3 से 4 लाख कमा सकते हैं।



अक्षरा सिंह को नहीं लोगों की परवाह, कहा- एक ही जिंदगी है, खुलकर जियो

अक्सर कोई काम करते वक्त लोग चार लोगों का खयाल रखते हैं। चार लोग यानी समाज। सामान्य लोग नहीं, बल्कि फिल्मी हस्तियों को भी इस बात की चिंता सताती है कि चार लोग क्या कहेंगे? मगर, अक्षरा सिंह अब इससे आगे निकल चुकी हैं। उन्होंने अपने सोशल मीडिया पोस्ट के जरिए अपनी जिंदगी का फलसफा शेयर किया है, जो दूसरों के भी काम आ सकता है। अक्षरा ने बताया कि अब उन्हें चार लोगों की परवाह नहीं।

अक्षरा ने बताया कि अब उन्हें चार लोगों की परवाह नहीं। अक्षरा सिंह ने वीडियो शेयर किया है। ब्लू कलर के आउटफिट में वे काफी स्टाइलिश लुक में नजर आ रही हैं। काला चश्मा चढ़ाते हुए वे तेवर दिखा रही हैं। वीडियो में लिखा है, चार लोग क्या कहेंगे अब उससे डर नहीं लगता, डर तो ये है कि उन चार लोगों को मैं कुछ न कह दूँ। इसके साथ अक्षरा ने कैप्शन लिखा है, क्या बोलती बलिक? एक ही जिंदगी है खुल के जियो और जीने दो।

यूजर्स ने जताई सहमति

अक्षरा सिंह के इस पोस्ट पर यूजर्स के रिएक्शन नजर आ रहे हैं और अभिनेत्री का यह जीवन मंत्र सभी को काम का लग रहा है। अधिकांश यूजर्स ने अक्षरा की बात पर सहमति जताई है। एक यूजर ने लिखा, अक्षरा भोजपुरी इंडस्ट्री में वाइल्ड फायर हैं। एक अन्य यूजर ने लिखा, खुलकर जियो और दूसरों को भी कुछ न बोलो, तब भी लोग जीने नहीं देते हैं दीदी। एक यूजर ने लिखा, शेरनी।

निरहुआ के साथ आएगी नजर

अक्षरा के वर्क फ्रंट की बात करें तो उन्होंने साल 2010 में फिल्म सत्यमेव जयते से भोजपुरी इंडस्ट्री में डेब्यू किया। इस फिल्म में रवि किशन लीड रोल में नजर आए। अदाकारी के साथ-साथ अक्षरा अपनी सुरीली आवाज के दम पर भी इंडस्ट्री में राज कर रही हैं। अक्षरा सिंह की आगामी फिल्म चार फेरे सात वचन है, जिसमें वे दिनेश लाल यादव निरहुआ के साथ स्क्रीन शेयर करेंगी।



ट्रोलिंग से अब कोई फर्क नहीं पड़ता

सारा अली खान को अक्सर अपनी प्रोफेशनल लाइफ और पर्सनल लाइफ को लेकर ट्रोल किया जाता है। एक्ट्रेस ने हाल ही में सोशल मीडिया ट्रोलिंग को लेकर बात की। उनका मानना है कि नेगेटिविटी को सिर्फ मेडिटेशन से ही कम किया जा सकता है। सारा अली खान ने बातचीत के दौरान सवाल किया गया कि वह सोशल मीडिया ट्रोलिंग को कैसे डील करती हैं और उससे कैसे डील करती हैं? सारा ने ट्रोलिंग को लेकर बात करते हुए कहा, मुझे मेरे धर्म को लेकर भी ट्रोलस किया जाता है, लोग कहते हैं कि तुम मुस्लिम हो और हिंदू मंदिरों में जाती हो। लेकिन मुझे अब इन सब बात से फर्क पड़ना बंद हो गया है। मुझे ट्रोलिंग से डील करने में सबसे ज्यादा हेल्प मेडिटेशन करता है। मुझे मेडिटेशन से यह पता चलता है कि क्या रियल है और क्या नहीं। मेरे लिए समस्या कभी भी ट्रोलिंग नहीं थी, मेरा यह सोचना था कि मैं ही सबसे अच्छी हूँ। अब, मैंने यह सोचना ही बंद कर दिया है। सारा ने आगे कहा, 'मैं एक एक्टर के रूप में अभी भी टॉप पर नहीं हूँ। कुछ लोग कुछ कलाकारों को पसंद करते हैं, और कुछ को नहीं। एक एक्टर के रूप में मुझे अभी काफी लंबा सफर तय करना है। अभी एक लंबी लाइफ है, अभी काफी कुछ करना है।'



शोभिता धुलिपाला के हाथ लगा बड़ा रोल, फिल्म में फहद फासिल की भी एंट्री

शोभिता धुलिपाला ने कई हिंदी, तेलुगु, मलयालम और तमिल फिल्मों में काम किया है, जिनमें गुडाचारी से लेकर मेजर, पोन्नियन सेलवन 1, पोन्नियन सेलवन 2 और द नाइट मैनेजर जैसी फिल्मों और सीरीज शामिल हैं। अब वहीं शोभिता एक और अनाम तमिल फिल्म के लिए कमाए कर रही हैं, जिसमें उनके साथ कई अभिनेताओं की टुकड़ी नजर आएगी।

शोभिता का मिली बड़ी फिल्म

एक खबर के मुताबिक, शोभिता धुलिपाला तमिल मशहूर डायरेक्टर पा. रंजीत की नई फिल्म में महत्वपूर्ण किरदार में नजर आने वाली हैं। इस फिल्म में दिनेश मुख्य अभिनेता होंगे और आर्या विलेन का किरदार निभाएंगे। अभी इस फिल्म का नाम तय नहीं हुआ है, लेकिन इसमें अशोक सेलवन और फहद फासिल जैसे कलाकार भी अहम भूमिकाओं में नजर आएंगे।

शोभिता का करियर

शोभिता धुलिपाला एक भारतीय सुपरमॉडल, पूर्व मिस अर्थ इंडिया और अभिनेत्री हैं,

जिन्होंने हिंदी, मलयालम, तमिल और तेलुगु फिल्मों में काम किया है। शोभिता ने इकोनॉमिक्स में मास्टर्स की डिग्री ली है। मॉडलिंग से शोभिता ने अपना करियर शुरू किया था। 2013 में उन्होंने मिस इंडिया अर्थ का खिताब जीता था। शोभिता को 2016 में बॉलीवुड फिल्म रमन राघव 2.0 में अभिनय किया।

शोभिता की शादी

शोभिता धुलिपाला ने साउथ अभिनेता नागा चैतन्य से शादी की है। हालांकि, यह चै की दूसरी शादी है। चै की पहली शादी साउथ अभिनेत्री सामंथा रूथ प्रभु से हुई थी। सामंथा से तलाक के बाद ही नागा ने शोभिता से दूसरी शादी की है।



केसरी 2 में दिग्गज वकील सी. शंकरन नायर के किरदार में दिखेंगे अक्षय कुमार

अक्षय कुमार की हिस्टोरिकल ड्रामा फिल्म 'केसरी चैप्टर 2' का ट्रेलर जारी हो गया है। जलियांवाला बाग में हुए नरसंहार पर आधारित इस फिल्म में अक्षय दिग्गज वकील सी. शंकरन नायर के किरदार में दिखेंगे। यहां जानिए कौन हैं सी शंकरन नायर। 11 जुलाई 1857 को जन्मे शंकरन नायर ने 1877 में मद्रास प्रेसीडेंसी कॉलेज से आर्ट की डिग्री ली और मद्रास लॉ कॉलेज से कानून की पढ़ाई पूरी की। 1880 में शंकरन नायर ने मद्रास हाईकोर्ट से अपनी वकालत शुरू की। 1887 में शंकरन नायर को भारतीय राष्ट्रीय कांग्रेस का अध्यक्ष चुना गया। 13 अप्रैल 1919 को जब जलियांवाला बाग में भीषण नरसंहार हुआ और अंग्रेजों ने देशवासियों पर गोलीबारी की तब शंकरन नायर शिक्षा मंत्री और वायसराय की कार्यकारी परिषद में एकमात्र भारतीय प्रतिनिधि थे। यह घटना शंकरन नायर के जीवन में सबसे अहम मोड़ लेकर आई। इसके बाद

उन्होंने वायसराय की कार्यकारी परिषद से इस्तीफा दे दिया। अंग्रेजों ने इस घटना के तथ्यों को तोड़-मरोड़कर पेश किया था। इसके बाद शंकरन नायर ने अंग्रेजों की इस वकूरता को उजागर करने की ठानी। उन्होंने अदालत में अंग्रेज सरकार के विरुद्ध अकेले लड़ाई लड़ी। नायर ने कोलोनियल ऑफिसर पर अपनी प्रशासनिक शक्तियों का गलत इस्तेमाल करने और अत्याचार बढ़ाने का आरोप लगाया।



हंसल मेहता ने बांधे कंगना की तारीफों के पुल

अभिनेत्री और भाजपा सांसद कंगना रनौत और फिल्म मेकर हंसल मेहता के बीच बीते दिनों सोशल मीडिया पर कहासुनी हुई। दरअसल, स्टैंडअप कॉमेडियन कुणाल कामरा की महाराष्ट्र के उपमुख्यमंत्री एकनाथ शिंदे पर कथित आपत्तिजनक टिप्पणी के बाद दोनों आमने-सामने आए। दोनों के फैस भी आपस में भिड़े। अब इस पूरे मामले के कुछ दिन बाद ही हाल ही में हंसल मेहता ने कंगना की दिल खोलकर तारीफ की है। दरअसल, हंसल मेहता विवादित टिप्पणी मामले में कुणाल कामरा का बचाव करते दिखे। इसके बाद नेटिजन्स ने उन्हें ट्रोल करना शुरू किया और पूछा कि जब कंगना के दफ्तर पर बुलडोजर चला था तब वे कहाँ थे? इस पर हंसल मेहता ने कहा, क्या उनके घर तोड़फोड़ हुई थी, क्या गुंडे उनके घर में घुसे थे?

क्या उन्होंने उनकी अभिव्यक्ति की स्वतंत्रता को चुनौती देने या कथित एफएसआई उल्लंघन के लिए ऐसा किया? कृपया मुझे इसके बारे में बताएं। शायद मैं तथ्य नहीं जानता। इस पर कंगना रनौत ने हंसल मेहता को जवाब दिया और याद दिलाया कि उन्हें भी आपत्तिजनक शब्द बोले गए थे।

कैमरे के सामने उनका जादू चलता है

कंगना से सोशल मीडिया पर तकरार के कुछ दिनों बाद हाल ही में हंसल मेहता ने अभिनेत्री की दिल खोलकर तारीफ की है। उन्होंने कहा कि वे कंगना की प्रतिभा के कायल हैं। हंसल मेहता ने कहा कि वे कंगना को कायल हैं। वे उनकी स्क्रीन प्रिंसेस को पहचानते हैं। हंसल मेहता ने माना कि कैमरे के

सामने कंगना की उपस्थिति जादुई होती है। हंसल मेहता ने इंडियन एक्सप्रेस से बातचीत में यह कहा। हंसल ने कहा, मैं उनकी अदाकारी का कायल हूँ। मैं उनकी प्रतिभा का वर्णन नहीं कर सकता, बस कैमरा उनसे प्यार करता है। यहां तक कि वे भी नहीं जानती कि वे कैमरे के सामने क्या जादू कर सकती हैं।

सिमरन में किया है साथ काम

हंसल मेहता ने कंगना को लेकर आगे कहा, हमारी बनती नहीं थी, हमारी नहीं बनी, होता है। मेरी अपनी एक्स वाइफ के साथ भी नहीं बनी। लेकिन वे मुझसे बेहतर इंसान हैं। हंसल मेहता ने कंगना रनौत के साथ फिल्म सिमरन (2017) में काम किया है। उन्होंने इस फिल्म का निर्देशन किया। फिल्म निर्माता ने एक बार घोषणा की थी कि कंगना के साथ फिल्म करना उनकी भारी गलती थी। फिल्म के निर्माण के बाद हंसल और कंगना के बीच अनबन हो गई थी। हालांकि, इस टिप्पणी के बाद भी उन्होंने कंगना की तारीफ की थी। अब सोशल मीडिया पर हुई कहा-सुनी के बाद भी वे कंगना की तारीफों के पुल बांधते दिखे हैं।

फिल्म फौजी में प्रभास के साथ नजर आ सकती है दिशा पाटनी

पैन इंडिया स्टार प्रभास इन दिनों अपनी कई आगामी फिल्मों को लेकर सुर्खियों में बने हुए हैं। इसी बीच उनकी एक और फिल्म फौजी को लेकर बड़ा अपडेट सामने आया है। इस फिल्म में प्रभास की जोड़ी उनकी फिल्म कल्कि 2898 एडी की एक अभिनेत्री के साथ नजर आएगी। एक खबर के मुताबिक, फौजी एक एक्शन ड्रामा फिल्म होगी। फौजी में प्रभास और दिशा पाटनी एक साथ नजर आ सकते हैं। इस फिल्म से पहले प्रभास और दिशा की जोड़ी को प्रशंसकों ने कल्कि 2898 एडी में खूब पसंद किया था। बहरहाल, इस फिल्म का आधिकारिक नाम अभी तक तय नहीं हुआ है, तब तक इस फिल्म का संभावित नाम फौजी है। वैसे इस फिल्म में दो अभिनेत्रियों के होने की बात सामने आई है, जिसमें इमानवी इस्माइल का नाम पहले से ही शामिल है और अब उनके अलावा इस फिल्म में दूसरी मुख्य अभिनेत्री के तौर पर दिशा पाटनी का नाम शामिल हो गया है।

बहरहाल, अभी तक निर्माताओं की ओर से इस फिल्म की स्टार कास्ट को लेकर कोई आधिकारिक घोषणा नहीं की गई है।



एक बड़े बजट की कॉमेडी ट्राइलॉजी के लिए साथ आए कार्तिक आर्यन और करण जौहर

कार्तिक आर्यन और करण जौहर एक बार फिर साथ काम करने के लिए तैयार हैं, और इस बार, वे निर्माता महावीर जैन के साथ एक महत्वाकांक्षी कॉमेडी ट्राइलॉजी के लिए साथ आ रहे हैं। हाल ही में कार्तिक और करण ने रोमांटिक कॉमेडी तू मेरी में तेरा, मैं तेरा तू मेरी की शूटिंग शुरू की थी, और अब यह जोड़ी एक हाई-कॉन्सेट फिल्म के लिए साथ आ रही है, जो हंसी, सरप्राइज और शानदार विजुअल्स से भरपूर होगी। पिकविला की एक रिपोर्ट के अनुसार, इस प्रोजेक्ट का निर्देशन फुकरे फेंचाइजी के निर्देशक मुगदीप सिंह लांबा करेंगे। इस प्रोजेक्ट से जुड़े एक सूत्र ने खुलासा किया, मुगदीप सिंह लांबा लंबे समय से इस हाई-कॉन्सेट कॉमेडी पर काम कर रहे हैं, और इसे एक ट्राइलॉजी के रूप में बनाया जा रहा है, जिसमें कार्तिक आर्यन मुख्य भूमिका निभाएंगे। करण को यह कॉन्सेट बेहद

पसंद आया और उन्होंने तुरंत इस प्रोजेक्ट को बड़े पर्दे के लिए प्रोड्यूस करने के लिए हामी भर दी। इस स्क्रिप्ट में हर वर्ग के सिनेमा प्रेमियों से जुड़ने की क्षमता है। फिल्म फिलहाल प्री-प्रोडक्शन स्टेज में है, और टीम इसकी भव्यता और विजुअल अपील पर काम कर रही है ताकि इसे एक अनोखा सिनेमाई अनुभव बनाया जा सके। फिल्म की अवधारणा को लेकर सूत्र ने आगे बताया, यह सिर्फ एक कॉमेडी से कहीं बढ़कर है, क्योंकि मेकर्स इसे बड़े स्कैल और शानदार विजुअल्स के साथ दर्शकों को चौकाने के इरादे से बना रहे हैं। फिलहाल फिल्म की प्री-प्रोडक्शन प्रक्रिया चल रही है और यह सितंबर 2025 में प्लेोर पर जाएगी। प्रोजेक्ट के पैमाने को देखते हुए, निर्माता 2026 में रिलीज की उम्मीद कर रहे हैं। इस सहयोग से कार्तिक आर्यन की फिल्मोग्राफी में एक महत्वपूर्ण उपलब्धि होने की उम्मीद है, क्योंकि वह लगातार खुद को एक बहुमुखी कलाकार के रूप में स्थापित कर रहे हैं, खासकर कॉमेडी शैली में। करण जौहर के लिए भी यह फिल्म उनके बैनर धर्मा प्रोडक्शंस के तहत एक और रोमांचक प्रोजेक्ट साबित होगी, जहां वह कॉमेडी जॉनर को एक नए दृष्टिकोण से एक्सप्लोर कर रहे हैं। वहीं, मुगदीप सिंह लांबा के निर्देशन में, जो पहले भी दर्शकों को पसंद आने वाली एंटरटेनिंग फिल्में दे चुके हैं, इस फिल्म से काफी उम्मीदें लगाई जा रही हैं। जैसे-जैसे इस प्रोजेक्ट को लेकर उत्सुकता बढ़ रही है, दर्शक इसकी स्टारकास्ट, कहानी और मेकर्स द्वारा पेश किए जाने वाले सरप्राइज से जुड़ी अधिक जानकारी का इंतजार कर रहे हैं।

ब्रीफ न्यूज

जहरीली पनीर फैक्ट्री पर कड़ी कार्यवाही की मांग को लेकर पुलिस अधीक्षक को सौंपा ज्ञापन

सीहोर । सीहोर के समीपस्थ पिपलिया मीरा गांव स्थित जय श्री गायत्री फूड प्रॉडक्ट्स प्रालि और मिल्क मैजिक पनीर फैक्ट्री प्रबंधन की मनमानियों और अनियमितताओं के विरोध में सर्वबाहण समाज सीहोर के पूर्वजिला उपाध्यक्ष पंकज शर्माने सीहोर पुलिस अधीक्षक दीपक शुक्ला से मुलाकात कर उनको एक ज्ञापन सौंपकर इस फैक्ट्री पर कड़ी कार्यवाही किए जाने की मांग की। इस बारे में अधिक जानकारी देते हुए पंकज शर्माने बताया कि सीहोर के समीपस्थ पिपलिया मीरा गांव स्थित जय श्री गायत्री फूड प्रॉडक्ट्स प्रालि और मिल्क मैजिक पनीर फैक्ट्री प्रबंधन शुरू से ही अनियमितताएं करने में लिप्त है और इसके द्वारा लगातार कानूनों का उल्लंघन किया जा रहा है। पंकज शर्माने कहा कि इन सभी अनियमितताओं के बावजूद अब तक जिला प्रशासन द्वारा इस पर कोई भी मामला दर्जना किया जाना आश्चर्य और दुर्भाग्यपूर्ण है। पंकज शर्माने जिला प्रशासन से निराश होकर अब सीहोर पुलिस अधीक्षक दीपक शुक्ला से इन सभी अनियमितताओं और मनमानियों के लिए इसके प्रबंधन और मालिक पर रासुका और देशद्रोह की धाराओं में मामला दर्जकर कठोर कार्रवाई किए जाने की मांग की है। पंकज शर्माने सनातन धर्म के साथ ही सीहोर नगर के अस्तित्व को बचाने की इस लड़ाई में सभी सनातन धर्मावलंबियों से शामिल होने का आह्वान करते हुए इस नवरात्रि और हिंदिनववर्षपर सभी से इस जहरीली पनीर फैक्ट्री को सीहोर से उखाड़ फेंकने का संकल्प लेने की अपील की है।

सेहरीया आदिवासी की जमीन पर 10 साल से दबंग का कब्जा

अशोक नगर। सरकार आदिवासी हितैषी होने के लाख दावे करे, लेकिन,वे दावे तब धरे के धरे रह जाते हैं,जब गरीब मजलूम आदिवासी की जमीन पर दबंग भू-माफियाओं द्वारा दबंगई के चलते जबरन कब्जा किए जाने के मामले सामने आते हैं, और शिकायत के बाद भी,कार्रवाई में देरी होने, दबंगों की धमकी सुनकर वह हताश,निराश होने लगता है। इसी तरह का एक मामला जिले की पिपरई तहसील अंतर्गत ग्राम भटोली में सामने आया है,जहां सेहरीया आदिवासी की जमीन पर गांव के दबंग द्वारा पिछले 10 साल से जबरन कब्जा किया गया है। और कब्जा हटाने की बोलने पर जान से मारने की धमकी देता है। मंगलवार को जनसुनवाई के दौरान आवेदक बल्ला पुत्र कसिया आदिवासी निवासी ग्राम भटोली ने कलेक्टर को शिकायती आवेदन देकर कब्जाधारियों से जमीन मुक्त कराए जाने की गुहार लगाई है। आवेदक ने बताया कि ग्राम भटोली स्थित उसकी भूमि सर्वे नंबर 53/3/2 रकबा 0.627 हेक्टेयर है।जिस पर पिछले 10 साल से गांव के परमाल सिंह पुत्र भगवान सिंह यादव द्वारा कब्जा कर रखा है, आवेदक जब भी अपनी भूमि के संबंध में उक्त लोगों से बात करता है, तो वह लोग जान से मारने की धमकी देते हैं, आवेदक का जाति से सेहरीया होने के कारण उक्त लोग नजाराज परेशान कर आवेदक की भूमि के सारे दस्तावेजों में भी इंद्राज होने के परचात भी आवेदक को उसकी भूमि से 10 साल से वे-दखल कर रहे हैं।

जल गंगा संवर्धन अभियान के तहत आमजन को दिलाई जा रही है जल संरक्षण की शपथ

जल स्रोतों के जीर्णोद्धार के लिए किए जा रहे हैं अनेक कार्य

सत्ता सुधार ■ सीहोर

राज्य शासन के निर्देशानुसार प्रदेश के साथ ही सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, ग्राम सभाएं सहित अनेकों गतिविधियां



संचालित की जा रही हैं। अभियान के तहत जिले के कोलार बांध के डाउन स्ट्रीम में जंगल सफाई का कार्य किया जा रहा है। ग्राम वहीदगंज, सिराड़ी, जामली, मगरखेड़ा, रायपुरा, धोबीखेड़ी, निपानिया, सेमरादांगी, भीलखेड़ी सड़क सहित अनेक ग्रामों में कंप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा नागरिकों को जल संरक्षण की शपथ भी दिलाई जा रही है। जल गंगा संवर्धन अभियान के अंतर्गत जिले में जल संरक्षण एवं संवर्धन से संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कंप एवं बाउंड्री मरम्मत के

कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है। इस अभियान के अन्तर्गत समाज की भागीदारी तथा और विभिन्न सहयोगी विभागों की समेकित पहल से मुख्यतः जल संरक्षण संरचनाओं के निर्माण, भूजल संवर्धन, पूर्व से मौजूद जल संग्रहण संरचनाओं की साफ सफाई एवं जीर्णोद्धार करना है। इसके साथ ही जल स्रोत में प्रदूषण कम करना, साफ सफाई करना, पौधरोपण के कार्य किए जा रहे हैं। इसके साथ ही जल संरक्षण एवं जागरूकता के लिए विभिन्न कार्यक्रमों का आयोजन किया जा रहा है।

श्री सिदेश्वर महादेव मंदिर के पास नगर परिषद कार्यालय निर्माण का विरोध



कांग्रेस महासचिव ने लोगों के साथ तहसील पहुँचकर दिया ज्ञापन

श्री सिदेश्वर महादेव मंदिर के पास शासकीय जमीन पर मंदिर निर्माण के विरोध में दर्जनों लोग सड़क पर उतरे एक दिन पहले वीडियो जारी कर सोशल मीडिया के माध्यम से प्रदेश कांग्रेस महासचिव पूर्व लोकसभा प्रत्याशी राव यादवेंद्र सिंह यादव द्वारा लोगों से मंदिर भूमि

बचाने और ज्ञापन में शामिल होने की अपील की गई थी मंगलवार को सिद्धेश्वर महादेव मंदिर से एक रैली के रूप में हाथ में मंदिर बचाओ की तख्तियां लेकर दर्जनों लोग एसडीएम कार्यालय पहुँचे जहां पर मुख्यमंत्री के नाम एसडीएम को एक ज्ञापन सौंपा ज्ञापन में बताया गया कि यह मंदिर न केवल धार्मिक आस्था का केंद्र है बल्कि यहां प्रतिदिन पूजा-अर्चना के साथ-साथ विभिन्न धार्मिक आयोजन भी होते रहते हैं। मंदिर परिसर में सैकड़ों

के लिए एकमात्र उपयुक्त स्थल है। हजारों की संख्या में श्रद्धालु इन आयोजनों में शामिल होते हैं। ज्ञापन में कहाँ कि अगर यह निर्माण कार्य नहीं रोका गया तो मंदिर की पवित्रता और परिसर की मर्यादा नष्ट हो जाएगी। कांग्रेस महासचिव ने चेतावनी दी कि यदि आगामी सात दिवस में निर्माण कार्य नहीं रोका गया, तो वे उग्र आंदोलन के लिए बाध्य होंगे। साथ ही मामले की सुनवाई नहीं होती तो वह हाईकोर्ट, सुप्रीम कोर्ट भी जाएंगे। ज्ञापन देने वालों में मध्य प्रदेश कांग्रेस के महासचिव एवं पूर्व लोकसभा प्रत्याशी यादवेंद्र सिंह यादव, कांग्रेस ब्लॉक अध्यक्ष नरेन्द्र शर्मा नोबी, कांग्रेस नेता गणेश सोनी, कांग्रेस के पूर्व जिला अध्यक्ष कन्हैयाराम लोधी, कांग्रेस वरिष्ठ नेता इसराक खान गदूली, शोभाराम राजपूत, ओम संवेया सहित अनेक कांग्रेस नेता व स्थानीय नागरिक उपस्थित रहे।

पलकाटोरी में ग्रामीणों का फूट आक्रोश, आंदोलन की चेतावनी

अशोकनगर । ग्राम पंचायत आवरी माफ़ी के अंतर्गत आने वाले ग्राम पलकाटोरी के ग्रामीणों ने वर्षों से लंबित सड़क समस्या को लेकर प्रशासन के खिलाफ मोर्चा खोल दिया है। ग्रामीणों ने चेतावनी दी है कि यदि जल्द ही गाँव के पास मौजूद लेकिन वर्षों से बंद पड़े बायपास मार्ग को चालू नहीं किया गया, तो वे सामूहिक रूप से घरना-प्रदर्शन करेंगे। ग्रामीणों का कहना है कि गाँव के बीच से होकर भारी वाहनों का तेज रफ़तार ट्रैफिक गुजरता है, जिससे हर वक्त दुर्घटना की आशंका बनी रहती है। अब तक कई हादसे हो चुके हैं, लेकिन प्रशासन ने इस गंभीर मुद्दे पर कोई ठोस कदम नहीं उठाया।

खाटूश्याम की भजन सांध्या आज ईंग्लिश पुरा में होगा भन्‍य आयोजन

सीहोर। शिव शक्ति संस्कृतिक मंडल के द्वारा बुधवार शाम इंग्लिशपुरे में खाटू श्याम भजन सांध्या का आयोजन किया गया है। भव्य भजन सांध्या में मुख्य अतिथि के रूप में वरिष्ठ समाजसेवी अखिलेश राय सम्मिलित होकर बाबा खाटूश्याम की प्रतिमा के समक्ष दीप प्रज्ज्वलित कर कार्यक्रम का शुभारंभ करेंगे। श्रद्धालुओं के द्वारा बाबा खाटूश्याम का दरबार सजाया जाएगा अखंड जोत जलाई जाएगी। श्याम सेवा ट्रस्ट जिलाध्यक्ष शिव शक्ति संस्कृतिक मंडल के अध्यक्ष हिंदुत्व समिति उपाध्यक्ष भाजपा नेता मनोज शर्माने बताया की सिंधी कालोनी हनुमान मंदिर त्यागी धर्मशाला के सामने कार्यक्रम रात 8 बजे शुरू हो जाएगा। खाटू श्याम भजन गायक सचिन चेतन गुप्ता, मोहित सोनी और गिरिराज सिंह भजनों की प्रस्तुत देगे। इंग्लिशपुरा,सिंधी कॉलोनी सहित वार्डनंबर 6 के समस्त भाजपा कार्य कर्ताओं नागरिकों महिलाओं युवाओं श्रद्धालुओं ने बाबा खाटूश्याम के भक्तों से कार्यक्रम में शामिल होने की अपील की है।

वनकर्मियों ने मुख्यमंत्री को दिया सीहोर में होने वाले राष्ट्रीय अधिवेशन का आमंत्रण



सीहोर। राजधानी भोपाल पहुंचकर मुख्यमंत्री डॉ मोहन यादव को वन कर्मियों ने सीहोर में होने वाले राष्ट्रीय अधिवेशन का आमंत्रण पत्र दिया। अखिल भारतीय वन अधिकारी महासंघ मध्य प्रदेश वन वन्य प्राणी संरक्षण कर्मचारी संघ के द्वारा आयोजित राष्ट्रीय अधिवेशन में देश के अनेक राज्यों से राष्ट्रीय पदाधिकारी और वन विभाग के अधिकारी कर्मचारी सम्मिलित होंगे। अखिल भारतीय वन अधिकारी महासंघ के राष्ट्रीय उपाध्यक्ष चेतन कुमार आर्य ने मुख्यमंत्री के समक्ष कार्यक्रम की रूपरेखा प्रस्तुत कर 10 अप्रैल गुरुवार को शहर के यशराज मैरिज गार्डन में होने वाले राष्ट्रीय अधिवेशन में मुख्य अतिथि के रूप में सम्मिलित होने का अग्रह किया। कार्यक्रम में वन राज्य मंत्री दिलीप अहिरवार,राजस्व मंत्री करण सिंह वर्मा,प्रभारी मंत्री कृष्णा गौर,सांसद आलोक शर्मा विधायक सुदेश राय आष्टा विधायक गोपाल इंजीनियर, बुधनी विधायक रमाकांत भार्गव भी सम्मिलित होंगे।

ज्ञापन आवास व भूमि पट्टों की समस्या, आरक्षण और जातिगत जनगणना जैसे मुद्दों को प्रमुखता से उठाया गया

विभिन्न जन समस्याओं को लेकर सपा ने सौंपा 12 सूत्रीय ज्ञापन

सत्ता सुधार ■ अशोकनगर

जिले में व्याप्त विभिन्न जन समस्याओं को लेकर समाजवादी पार्टी ने सोमवार को मुख्यमंत्री डॉ. मोहन यादव के नाम 12 सूत्रीय ज्ञापन जिलाधीश को सौंपा। पार्टी ने ग्रामीण और शहरी क्षेत्रों की प्रमुख समस्याओं के समाधान की मांग करते हुए चेतावनी दी कि यदि समस्याओं का निराकरण शीघ्र नहीं हुआ, तो पार्टी आंदोलन का मार्ग अपनाएगी। पार्टी के जिलाध्यक्ष मनोज जैन के नेतृत्व में सौंपे गए ज्ञापन में आगजनी से हुई फसल क्षति, पेयजल संकट, बिजली कटौती, आवास व भूमि पट्टों की समस्या, आरक्षण और जातिगत जनगणना जैसे मुद्दों को प्रमुखता से उठया गया। मनोज जैन ने बताया कि तहसील



फसल के लिए प्रति बीघा 35,000 रुपए मुआवजे की मांग की गई है। साथ ही जिले के हर गांव में अस्संचित भूमि को सिंचित करने के लिए दो सरकारी ट्यूबवेल लगाए जाने, गौचर भूमि से अतिक्रमण हटाने और आवारा पशुओं को गौशालाओं में भेजने की मांग भी ज्ञापन में की गई। जापान में ग्राम हिनोतिया और टेंकन में व्याप्त गंभीर पेयजल संकट, ग्राम गुर्गलिया में खराब ट्रांसफार्मर, ग्राम पारसोल हाई स्कूल में बाउंड्रीवाल की कमी और ग्रामीण इलाकों में अनधोषित बिजली कटौती को लेकर भी चिंता जताई गई। शिक्षा और स्वास्थ्य सेवाओं की बदहाली के चलते हो रहे पलायन पर भी पार्टी ने चिंता व्यक्त की है। इसके अलावा पारसोल बस स्टैंड पर

गति अवरोधक लगाने, पिछड़े वर्ग के लिए 27 प्रतिशत आरक्षण लागू करने और जातिगत जनगणना कराने की भी मांग की गई है। मुंगवली तहसील के वार्ड 15 रामनगर में रह रहे लगभग 100 आदिवासी परिवारों को न आवास मिला है न भूमि का पट्टा, इस मुद्दे को भी प्रमुखता से उठाया गया। ग्राम ककरू आ राय में बिजली व पानी की सुविधा न होने के बावजूद नियमित बिल भेजे जाने को लेकर भी ग्रामीणों की नाराजगी ज्ञापन में दर्ज की गई। मनोज जैन ने कहा कि यदि इन जनहितैषी मांगों पर शीघ्र अमल नहीं हुआ, तो समाजवादी पार्टी आंदोलन के लिए बाध्य होगी, जिसकी संपूर्ण जिम्मेदारी शासन-प्रशासन की होगी।

राष्ट्रीय गौ सेवा परिषद ने की एक नई पहल 2000 गावों के गले मे पहनाये रेंडियम बेल्ट

सत्ता सुधार ■ अशोकनगर

राष्ट्रीय गौ सेवा परिषद ने एक नई पहल शुरू की है जिसके तहत सड़को पर बैठी लावारिस गावों के गले मे रेंडियम पट्टी पहनने का काम शुरू किया है 7 राष्ट्रीय गौ सेवा के सदस्य अभिषेक मोहरी द्वारा बताया गया है की हमारी टीम के सदस्यों द्वारा सहयोग एकत्रित कर गौ माता को पहनने रेंडियम बेल्ट मगाये गए है. हम करीब 100 दिन तक यह पहल चलेयेंगे और कम से कम 2 हजार गावों को रेंडियम बेल्ट पहनायेगे. इन बेल्टो पर वाहनों की लाइट पड़ती है तो वो चमकने लगते है जिससे वाहन चालक को यह पता चल जाता है की सामने कोई मवेशी है.

वह अपने वाहन को धीमा कर लेता है. ताकि सड़क पर बैठे गाय दुर्घटना का शिकार होने से बच सके. जिले मे इन दिनों बड़ी संख्या मे गाय सड़को पर घूम रही है जिसकी वजह से जगह जगह सड़क हादसे का शिकार हो जाती है और बहुत सी जगहों पर गावों की मौत हो जाती है. सड़क पर गावों की संख्या बढने से दुर्घटना के मामले ज्यादा बढ गए जिसका असर यह है की रात के समय गाय के गले मे रेंडियम पट्टी दूर से चमकने लगती है सदस्य सोनू धनोरिया, सुमित ओझा, परम राजपूत, दीपक चंदोरिया, रवि वंशकार, आकाश पटेल, कालू भाई, आदि टीम उपस्थित रहती है।



बीफ न्यूज

ऑटो रिक्शा से आए बदमाशों ने सड़क पर खड़ी कार पर किया पथराव

इंदौर। बाणगंगा इलाके में बदमाशों ने कई वाहनों में तोड़फोड़ की। घटना रविवार-सोमवार दरमियानी रात की है। जिसका सीसीटीवी मंगलवार को सामने आया है। डीसीपी ने मामले में आरोपियों पर कार्रवाई की के आदेश दिए हैं। जानकारी के मुताबिक बाणगंगा पुलिस ने इस मामले में शिकायती आवेदन लिया है। बाणगंगा इलाके के रेवती रेंज में रविवार रात ऑटो रिक्शा से आए बदमाशों ने इलाके में खड़ी गाड़ियों में पथराव किया। बताया जाता है कि यहां बदमाशों को रहवासियो ने नशा करने से रोका था। इसके बाद उन्होंने वारदात को अजाम दिया। रहवासियों ने बताया कि बदमाशों ने इलाके में खड़ी दो कार, ऑटो रिक्शा और लॉडिंग वाहनों में भी तोड़फोड़ की है। घटना की जानकारी पर रहवासियों ने ड्यूल 100 पर शिकायत की। इस दौरान पुलिस के जवान भी मौके पर पहुंचे। उन्होंने थाने आकर शिकायत की बात कही। मामले में बाणगंगा पुलिस ने शिकायती आवेदन लेकर जांच की बात कही है। मंगलवार को जब मामले में सीसीटीवी वायरल हुए तो डीसीपी हंसराज सिंह ने मामले में एफआईआर करने के साथ उनकी पहचान कर सख्त कार्रवाई की बात कही है।

सुमतिनाथ भगवान के मोक्ष कल्याणक निकली प्रभात फेरी

इंदौर। दिगंबर जैन समाज की तीन प्रमुख संस्थाओं के संयुक्त तत्वावधान में मंगलवार को सुह्र प्रभात फेरी आदिनाथ दिगंबर जैन मंदिर, छत्रपति नगर से निकली। श्री जी को रजत पालकी में विराजित कर आसपास के क्षेत्रों में भ्रमण करया गया व पुनः जैन मंदिर पर पहुंचे। पुरुष सफेद एवं महिलाएं केसरिया परिधान में पालकी यात्रा में भक्ति नृत्य करते हुए चल रही थी। प्रभु के जयघोष के साथ पूरा क्षेत्र गुंजायमान हो रहा था। समाज के अध्यक्ष राजकुमार पाटोदी एवं प्रचार प्रमुख सतीश जैन ने बताया कि भगवान आदिनाथ से महावीर जयंती तक निकलने वाली इस 20 दिवसीय प्रभात फेरी को शहर के विभिन्न - विभिन्न जिनालयों से प्रतिदिन निकाला जा रहा है। इस पुरानी परंपरा को पिछले वर्ष से ही पुनः चालू किया गया है। आज इस प्रभात फेरी में उक्त क्षेत्रों के समाज श्रेष्ठियों के साथ सोशल ग्रुप परवार के दंपति सदस्य भी बड़ी संख्या में चल रहे थे। छत्रपति नगर मंदिर प्रांगण पर मुकेश पाटोदी, एम के जैन, राजकुमार पाटोदी, सुशील पांड्या ,राकेश विनायका, प्रदीप चौधरी अजय जैन मिंटा, भूपेंद्र जैन, हेमंत मोदी ने ध्वजारोहण किया। छत्रपति नगर जैन समाज द्वारा स्वर्ण सारथी बने मुकेश-चंदन बालाजी पाटोदी का सम्मान किया गया। इस अवसर पर जितेंद्र जैन, संजय पापड़ीवाल, देवेन्द्र सोगानी, विपुल बांझल, अनिल जैन, अरुण जैन,दिलीप लुहाडिया, कमल जैन, रितेश पाटनी, सतीश जैन, डीके जैन, पवन सिंघई, मनीष जैन सहित छत्रपति नगर के सभी महिला / बहू मंडल के सदस्य भी बहुत अधिक संख्या में उपस्थित थे। सतीश जैन ने बताया कि बुधवार को प्रातः प्रभात फेरी सुबह 6-45 पर मोदीजी की नसिया, चंद्र प्रभु जिनालय, बीस पंथी मंदिर होते हुए राम शाह मंदिर पहुंचेगी।



भोपाल-दिल्ली शताब्दी एक्सप्रेस में सत्ता सुधार समाचार पढ़ते यात्री पाठक।



हफ्ते में तीन दिन चलेगी, महू-इंदौर-नई दिल्ली ट्रेन का नया टाइम टेबल जारी

इंदौर-जयपुर स्पेशल ट्रेन मई से चलने की संभावना

सत्ता सुधार ■ इंदौर

इंदौर से राजस्थान जाने वाले यात्रियों को रेलवे ने एक नई सौगात देते हुए सप्ताह में तीन दिन सीधे जयपुर के लिए स्पेशल ट्रेन चलाने की घोषणा की थी। रेलवे ने इसका टाइम टेबल भी जारी कर दिया है, लेकिन ट्रेन की शुरुआत की तारीख अभी तक तय नहीं हुई है। अब जानकारी सामने आई है कि रेलवे मई माह से इस ट्रेन का संचालन शुरू करने पर विचार कर रहा है। रेलवे सूत्रों के मुताबिक, यह ट्रेन मई के पहले हफ्ते से शुरू की जा सकती है। गौरतलब है कि इस ट्रेन की मांग पिछले साल रेल अधिकारियों की मीटिंग में की गई थी, जिसे अब जाकर पूरा किया जा रहा है। रेलवे द्वारा जारी शेड्यूल के मुताबिक, यह स्पेशल ट्रेन इंदौर से हर सोमवार, बुधवार और शुक्रवार को शाम 7:20 बजे रवाना होगी। ट्रेन रतलाम, चित्तौड़गढ़, चंदेरिया और अजमेर होते हुए जयपुर पहुंचेगी। जयपुर में 10 मिनट रुकने के बाद यह ट्रेन सुबह 7:30 बजे खातीपुरा स्टेशन पहुंचेगी। वापसी का रूट और समय खातीपुरा से यह ट्रेन हर मंगलवार, गुरुवार और शनिवार को शाम 7 बजे रवाना होगी और अगले दिन सुबह 8:30 बजे इंदौर पहुंचेगी। वापसी में भी ट्रेन अजमेर, चंदेरिया, चित्तौड़गढ़ और रतलाम से होकर गुजरेगी। महू-इंदौर-नई दिल्ली के बीच 15 अप्रैल से शुरू होने वाली नई ट्रेन का संशोधित टाइम टेबल पश्चिम रेलवे ने जारी कर दिया है। अब महू से यह ट्रेन दोपहर 3:30 बजे चलकर 3:50 बजे इंदौर पहुंचेगी और शाम 4:00 बजे दिल्ली के लिए रवाना होगी। ट्रेन को महू से इंदौर पहुंचने में 20 मिनट लगेगा। पहले जारी किए गए टाइम टेबल में ट्रेन का महू से इंदौर 10 मिनट में पहुंचना बताया गया था, जिसे लेकर रेलवे एक्सपर्ट्स ने सवाल उठाए थे। इस ट्रेक की तकनीकी क्षमता इतनी नहीं है कि ट्रेन 120 किमी प्रति घंटे की

नया शेड्यूल यह रहेगा

✓ ट्रेन संख्या 20155-महू से दोपहर 3:30 बजे रवाना होकर अगले दिन सुबह 4:25 बजे दिल्ली पहुंचेगी।

✓ ट्रेन संख्या 20156-दिल्ली से रात 11:25 बजे रवाना होकर दोपहर 12:30 बजे महू पहुंचेगी।

✓ वापसी मार्ग में यह ट्रेन इंदौर, देवास, उज्जैन, नागदा, भवानीमंडी, रामगंज मंडी, कोटा, सवाई माधोपुर, गंगपुर सिटी, भरतपुर, मथुरा, पलवल और निजामुद्दीन होते हुए दिल्ली पहुंचेगी।

✓ ट्रेन दिल्ली से 14 अप्रैल और महू से 15 अप्रैल से शुरू की जाएगी।

पुलिस ने कार रोकी तो निकली 45 पेटी बीयर

सत्ता सुधार ■ इंदौर

आजाद नगर में सोमवार रात पुलिस ने एक सायरन लगी कार से 45 पेटी बीयर जब्त की है। जब्त बीयर की कीमत लाखों रुपए बताई जा रही है। पुलिस ने कार से दो आरोपियों को हिरासत में लिया है, जो उज्जैन और इंदौर के रहने वाले हैं। आजाद नगर थाना प्रभारी विजय सिसौदिया को सूचना मिली थी कि उद्योग नगर क्षेत्र में एक संदिग्ध कार खड़ी है, जिसमें अवैध शराब लोड की जा रही है। रात में टीम जब मौके पर पहुंची, तो संदिग्ध कार तेजी से रवाना हो गई। पुलिस ने घेराबंदी कर कार को रोका। सायरन बजाकर कार चला रहे युवक खुद को बचाने की कोशिश कर रहे थे। जांच में कार से 45 पेटी बीयर बरामद हुई। दीपक पुत्र लखन चौरसिया, निवासी भोलाराम उस्ताद मार्ग, इंदौर, गौरव पुत्र योगेन्द्र सोलंकी, निवासी कृष्णा पार्क, उज्जैन से पूछताछ में दोनों ने बताया कि शराब पीथमपुर की एक पार्टी में डिलीवर किया जाना था। पुलिस अब वाइन शॉप संचालक मोहन ठाकुर से पूछताछ करेगी। मोहन ठाकुर का नाम पहले भी सामने आ चुका है, जब भंवरकुआं थाना क्षेत्र में लाल नंबर प्लेट वाली बोलैरो जीप से शराब पकड़ी गई थी। गाड़ी में तमिलनाडु और गुजरात की नंबर प्लेटें

कार से गुजरात और तमिलनाडु की नंबर प्लेट भी मिली हैं। पुलिस को संदेह है कि इस गाड़ी का इस्तेमाल लगातार अवैध शराब की तस्करी में किया जा रहा था। आरोपी दीपक ने एक अन्य व्यक्ति का नाम भी बताया है, जिसने उसे यह गाड़ी दी थी। पुलिस जांच में सामने आया है कि आरोपी सायरन का इस्तेमाल जल्दी निकलने और पुलिस चेकिंग से बचने के लिए करते थे।

कांग्रेस ने किया अनोखा विरोध, घरों के बाहर बनाई सिलेंडर की रंगोली

सत्ता सुधार ■ इंदौर

केंद्र सरकार द्वारा घरेलू एलपीजी सिलेंडर के दाम 50 रुपए बढ़ाए जाने के विरोध में कांग्रेस सेवादल ने इंदौर में अनोखा प्रदर्शन किया। सेवादल के कार्यकारी अध्यक्ष विवेक खंडेलवाल ने अपने घर के बाहर सिलेंडर की रंगोली बनाकर विरोध जताया। रंगोली पर लिखा गया-‘महंगाई की मार, मोदी सरकार-’। खंडेलवाल ने कहा कि मोदी सरकार लगातार जनता को महंगाई की सौगात दे रही है। एक तरफ उज्ज्वला योजना के तहत रियायती गैस देने की बात की जाती है, दूसरी तरफ हर कुछ महीनों में दाम बढ़ाकर आमजन पर बोझ डाला जा रहा है। खंडेलवाल ने कहा- मोदी सरकार उज्ज्वला योजना के नाम पर बहनों को गैस देने की बात करती है, लेकिन हर बार 50-50 रुपए की बढ़ोतरी करके यह साबित कर देती है कि

वीजेपी का जवाब : कांग्रेस के पास कोई मुद्दा नहीं

प्रदर्शन को लेकर बीजेपी नेताओं का कहना है कि सरकार पूरी तरह से जनहितैषी फैसले ले रही है। कांग्रेस के पास कोई मुद्दा नहीं है, इसलिए वह झूठ फैलाकर लोगों को गुमराह करने की कोशिश कर रही है। जनता को मिलने वाला लाभ छिना जा रहा है

कांग्रेस नेता विवेक खंडेलवाल ने कहा कि कूड ऑयल की कीमतें अंतरराष्ट्रीय बाजार में घटी हैं, लेकिन पेट्रोल-डीजल सस्ते नहीं किए जा रहे। इससे जनता को मिलने वाला फायदा भी सरकार छीन रही है। पिछले साल कूड ऑयल 86 डॉलर प्रति बैरल था, अब वह घटकर 60 डॉलर हो गया है। लेकिन इसका फायदा जनता को देने की बजाय मोदी सरकार एक्ससाइज ड्यूटी बढ़ाकर खुद कमा रही है।

सत्ता सुधार ■ इंदौर

भगवान महावीर स्वामी के जन्म कल्याणक गुरुवार को दोपहर 2:30 बजे विश्व प्रसिद्ध कांच मंदिर से दिगंबर जैन समाज की भव्य शोभायात्रा निकलेगी। दिगंबर जैन समाज सामाजिक संसद के अध्यक्ष राजकुमार पाटोदी एवं प्रचार प्रमुख सतीश जैन ने बताया कि इस वर्ष भी शोभायात्रा में स्वर्ण रथ के रजत सिंहासन पर प्रभु महावीर को विराजित किया जाएगा। स्वर्ण रथ के सारथी बनने का सौभाग्य प्राप्त किया है, मुकेश-चंदन बालाजी पाटोदी परिवार ने। वे ही इस रथ को चलाएंगे। जुलूस शुभारंभकर्ता होंगे नवीन-शिवानी की गोधा और समन्वयक होंगे विनय बाकलीवाल। शोभा यात्रा में दो प्रसिद्ध बेंड- बाजों के साथ ही 7 घोड़े, 5 गन्धियां व सोशल ग्रुप व संगठनों की एक से बढ़कर एक झालकियां निकलेंगी। समाज के महामंत्री सुशील पांड्या और राकेश विनायका ने बताया कि इस यात्रा में शताधिक साधुओं के सम्मिलित होने की संभावना है। यात्रा में श्वेत वस्त्रों में पुरुष व केसरिया / लाल परिधान में महिलाएं शामिल होंगी। यात्रा के प्रमुख संयोजक प्रिंसपाल

टोंग्या ने बताया कि शोभायात्रा की तैयारी पूरी हो चुकी है। यात्रा कांच मंदिर से लोहार पट्टी, मल्हारगंज गोरा कुंड , राजवाड़ा किशनपुरा, जवाहर मार्ग होते हुए पुनः कांच मंदिर पर पहुंचेगी। साधु संतों के प्रवचनों के पश्चात श्री जी के अभिषेक सूर्यास्त पूर्व शाम 6:10 पर यही होंगे। पूरे समाज के आत्मिय सहभोज की व्यवस्था भी इतवारिया बाजार पर की गई है। एमके जैन, मनोहर झांझरी डीके जैन (डीएसपी), राजेंद्र सोनी, मनीष गंगवाल, देवेन्द्र सोगानी, ऋषभ पाटनी, सतीश जैन, रितेश पाटनी, युवा प्रकोष्ठ के मधुर जैन, महिला प्रकोष्ठ की संगीता काला, आशीष जैन सूतवाला, संजय पापड़ीवाल, संजय जैन अहिंसा, निलेश कासलीवाल, मनीष जैन ने सभी समाजजनों से इस शोभायात्रा में सम्मिलित होने की अपील की है।

तापमान 40 डिग्री पार, 11 साल बाद बनी ऐसी स्थिति राजस्थान-गुजरात से आ रही गर्म हवाओं का इंदौर पर असर

सत्ता सुधार ■ इंदौर

इंदौर में गर्म हवाओं की वजह से तापमान तेजी से बढ़ा है। सोमवार को दिन में गर्मी ने लोगों को हलाकान कर दिया। इस दौरान तापमान 40.6 (+3) डिग्री सेल्सियस रिकॉर्ड किया गया। खास बात यह कि 11 सालों बाद ऐसी स्थिति बनी है, जब अप्रैल की शुरुआत में पारा 40 डिग्री के पार पहुंचा है। रात भी गर्म रही और तापमान 23.2 (+3) डिग्री सेल्सियस रिकॉर्ड किया गया। मौसम वैज्ञानिकों के मुताबिक अगले चार-पांच दिन भी गर्मी के तेवर तीखे ही रहेंगे। राजस्थान और गुजरात से आ रही गर्म हवाओं के कारण इंदौर में तपिश बढ़ गई है। 11 सालों बाद अप्रैल के पहले सप्ताह में इतनी गर्म शुरुआत हुई

गर्म हवाओं के कारण इंदौर में तपिश बढ़ गई है। 11 सालों बाद अप्रैल के पहले सप्ताह में इतनी गर्म शुरुआत हुई

है। अब अप्रैल का दूसरा सप्ताह शुरू हो गया है और अगले दो-तीन दिन हीट वेव की स्थिति बने रहने की संभावना है। सोमवार को गर्मी का जनजीवन पर असर देखा गया। दोपहर 12 बजे से ही तेज धूप और लू का असर महसूस होने लगा था। अब इंदौर की रातें भी गर्म रहने लगी हैं। सीनियर मौसम वैज्ञानिक डॉ. दिव्या ई. सुरेंद्रन के मुताबिक, वेस्टर्न डिस्टर्बेंस के प्रभाव से 11 अप्रैल को प्रदेश के कई शहरों में हल्की बारिश हो सकती है। हालांकि, उससे पहले तेज गर्मी का असर बना रहेगा। इंदौर में अगले चार-पांच दिन गर्मी का प्रभाव रहेगा।

40 साल में नहीं बनी चंदन नगर रिंग रोड, अब लिंक रोड बनाने की तैयारी

सत्ता सुधार ■ इंदौर

चंदन नगर से एरोड्रम रोड तक रिंग रोड नहीं बन पाने के कारण अधूरी रही। अभी भी भारी वाहन बड़ा गणपति क्षेत्र से गुजरते हैं। मास्टर प्लान में इस सड़क की चौड़ाई 200 फीट है। अब वहां इतनी बसाहट हो चुकी है कि इतनी चौड़ी सड़क बनाना संभव नहीं है। इसे देखते हुए नगर निगम ने रिंग रोड के बजाए अब चंदन नगर लिंक रोड बनाने का फैसला लिया है। अब 200 फीट के बजाए 60 फीट चौड़ी सड़क बनेगी। इसमें सिर्फ 150 से ज्यादा निर्माण ही हटेंगे। नगर निगम के बजट में इस सड़क को भी मंजूरी दी गई है, ताकि लोग धार रोड से एरोड्रम रोड तक सीधे आ जा सकें। फिलहाल कालानी नगर से विजयश्री नगर ब्रिज तक 60 फीट चौड़ाई में सड़क बनकर तैयार है, लेकिन उसके आगे सड़क की चौड़ाई कहीं 30

तो कहीं 40 फीट है। अब नगर निगम बाधक हिस्से हटाकर 60 फीट चौड़ी सड़क बनाना चाहता है। 2008 में हो चुका था भूमिपूजन वर्ष 2008 में चंदन नगर रिंग रोड बनाने की कवायद हो चुकी थी। तत्कालीन कलेक्टर विवेक अग्रवाल चाहते थे कि यह सड़क बन जाए। उन्होंने चंदन नगर क्षेत्र के रहवासियों को स्कीम-136 में प्लॉट भी अलॉट कर दिए थे।

ब्रीफ न्यूज

फरार तीन आरोपियों पर पुलिस अधीक्षक ने बढ़ाया ईनाम

मुरैना। जिले के चित्रौनी थाना क्षेत्र में हत्या के एक मामले में 4 वर्ष से फरार चल रहे 2,000 रूपए के ईनामी सरनाम गुर्जर निवासी उदयपुरा की गिरफ्तारी पर पुलिस अधीक्षक द्वारा इनाम को बढ़ाकर 10,000 रूपए कर दिया गया है। इसके साथ ही अंबाह थाना क्षेत्र के एक मामले में फरार चल रहे दो आरोपी अशोक सिंह पुत्र ज्ञान सिंह गहलोत एवं अमित पुत्र अशोक सिंह गहलोत निवासी दोहरा पर पूर्व में 3-3 हजार का इनाम घोषित किया गया था, जिसे बढ़ाकर 5-5 हजार रुपए किया गया है।

चम्बल भवन में जनसुनवाई में 09 आवेदनकर्ताओं को सुना गया

मुरैना। चम्बल भवन मुरैना में ग्वालियर-चम्बल संभाग के कमिश्नर मनोज खत्री के निर्देशन में संयुक्त आयुक्त राजेन्द्र सिंह ने मंगलवार को जनसुनवाई के दौरान 09 आवेदकों की समस्याओं को सुना। ये शिकायतें विशेषकर राजस्व, भूमि विवाद, नामांतरण, बंटवारा, अभिक्रमण से संबंधित पाई गई थीं। आज विद्युत सप्लाई अवरूद्ध रहेगी

मुरैना। विद्युत मंडल के प्रबंधक ने बताया कि 33/11 केव्ही फ़ेडरों से संबंधित समस्त उपभोक्ताओं की आज 09 अप्रैल को विद्युत सप्लाई अवरूद्ध रहेगी। जिसमें आज 09 अप्रैल को दोपहर 01 से सायं 05 बजे तक 11 केव्ही लश्करीपुरा फ़ेडर से संबंधित क्षेत्र पीपरीपुरा, विक्रम नगर आदि संबंधित उपभोक्ताओं की विद्युत सप्लाई अवरूद्ध रहेगी। इसी प्रकार पूर्वान्ह 11 से सायं 05 बजे तक 11 केव्ही सिद्ध नगर फ़ेडर से संबंधित क्षेत्र सिद्ध नगर एरिया, 12 फुटा हनुमान मंदिर आदि संबंधित उपभोक्ताओं की विद्युत सप्लाई अवरूद्ध रहेगी। **कार्तिक एवं दिव्यांश का बॉयस अंडर 14 में हुआ चयन**



मुरैना। अकादमी के कार्तिक पंचौरी और दिव्यांश पाराशर का मध्यप्रदेश बॉयज अंडर 14 टीम में चयन हुआ है। टीसीए अकादमी के मुख्य कोच सचिन गुर्जर ने जानकारी देते हुए बताया है कि पूरे टीसीए परिवार के लिए यह बहुत ही गर्व का पल है। सचिन गुर्जर ने चंबल डिविजन के सचिव तस्लीम खान का धन्यवाद करते हुए कहा कि उनके द्वारा एक ऐसा प्लेटफ़ॉर्म तयार किया गया है कि खिलाड़ियों को प्रदर्शन के लिए लगातार मौके मिलते हैं।

कांग्रेस नेताओं एवं कार्यकर्ताओं ने किया जयवर्धन का स्वागत

मुर्ना। रायौगढ़ विधायक पूर्व मंत्री जयवर्धन सिंह के मुरैना आगमन पर किसान कांग्रेस अध्यक्ष जितेन्द्र सिंह डोंगस के नेतृत्व में किसान कांग्रेस के सैकड़ों कार्यकर्ताओं द्वारा फूलों की बरसात कर स्वागत किया। इस अवसर पर जितेन्द्र सिंह डोंगस ने रायौगढ़ विधायक पूर्व मंत्री जयवर्धन सिंह भेंट स्वरूप तलवार दी।

कांग्रेस नेताओं ने धरना देकर किया जबरदस्त प्रदर्शन, एसडीएम को दिया आश्वासन

जौरा रोड बनी वाहनों के लिए आपत्त, आए दिन पलट रहे वाहन, लोग हो रहे घायल

सत्ता सुधार ■ मुरैना
बैरियर चौराहा से लेकर मुरैना गांव के नजदीक तक जौरा रोड हजारों यात्री एवं लोडिंग वाहनों के लिए आपत्त बन चुकी है। लोक निर्माण विभाग द्वारा 4 किलोमीटर के एरिया में सीमेंट स्लैब एक तरफ कंप्लीट कराकर छोड़ दिया गया है और दूसरी ओर सड़क को खोदकर डाल दिया गया है तथा उस पर भयंकर जल भराव है, जिससे प्रतिदिन ट्रैक्टर ट्रैली, लोडिंग, वाहन मोटरसाइकिल आदि दुर्घटनाग्रस्त हो रहे हैं तथा लोग घायल हो रहे हैं। उक्त समस्या को लेकर मंगलवार की सुबह से कांग्रेस के पदाधिकारी ने वहां टेंट तंबू तान कर धरना देते हुए जबरदस्त प्रदर्शन किया और प्रशासन एवं सरकार के खिलाफ जमकर नारेबाजी की। सूचना मिलने पर एसडीएम मौके पर पहुंचे और कांग्रेस नेताओं को शीघ्र कार्य पूर्ण करने का आश्वासन दिया।



उल्लेखनीय है कि जौरा रोड पिछले कई वर्षों से आम जनता के लिए मुसीबत का सबब बनी हुई है। यहां पानी का निकास नहीं होने के कारण पूर्व में सड़क निर्माण किया गया जो पूरी तरह बेकार हो गई और उसके बाद गहरे गड्ढे होने से वहां वाहन पलटने लगे तथा प्रतिदिन भयंकर जाम लगने लगा स स्थानीय निवासियों एवं कांग्रेस के पदाधिकारियों द्वारा कई बार प्रदर्शन कर प्रशासन का ध्यान आकर्षित किया गया, तब कहीं जाकर लोक निर्माण विभाग द्वारा इसकी फ़हल बनाई गई और केंद्र से स्वीकृत कराई गई। पिछले कुछ महीने से लोक निर्माण विभाग द्वारा उक्त मार्ग पर एक तरफ सीमेंट स्लैब का कार्य कराया जा रहा था, जो कंप्लीट हो चुका है, जबकि ठेकेदार के लोगों ने दूसरी साइड भी खोदकर डाल दी, जिस पर गिट्टी डाली थी, लेकिन फिर

से वहां जल भराव होने के कारण गड्ढे बन गए और प्रतिदिन सुबह से शाम एवं रात में भी जाम लग रहे हैं तो कई वाहन प्रतिदिन पलट रहे हैं और लोग घायल हो रहे हैं। यही नहीं दुर्घटनाओं में घायल एवं गंभवर्ती महिलाओं को लेकर आने वाली एंबुलेंस भी यहां लगने वाले जाम में प्रतिदिन फंसे रही हैं, जिससे मरीजों की जान भी जा रही है। उक्त समस्या को लेकर मंगलवार को कांग्रेस नेता एवं पूर्व लोकसभा प्रत्याशी सत्यपाल सिंह सिकरवार शहर जिला अध्यक्ष दीपक शर्मा के नेतृत्व में कांग्रेस कार्यकर्ताओं ने जौरा रोड पर टेंट तंबू लगाकर धरना प्रदर्शन किया। सूचना मिलने पर एसडीएम भूपेंद्र कुशवाहा मौके पर पहुंचे तथा कांग्रेस नेताओं की बात सुनने के बाद दूसरी तरफ की रोड शीघ्र कंप्लीट करने का आश्वासन दिया। इसके बाद कांग्रेस

पदाधिकारियों ने अल्टीमेटम देकर अपना प्रदर्शन समाप्त किया।

सड़क निर्माण को लेकर कार्यपालन यंत्री को लगाया फोन तो नहीं उठाया

आम जनता एवं वाहन चालकों के लिए मुसीबत बन चुका 4 किलोमीटर जौरा रोड का एरिया के संबंध में जब लोक निर्माण विभाग के कार्यपालन यंत्री आईएस जादैन को उनके मोबाइल नंबर 942513 31063 पर दोपहर 3:54 पर फोन लगाया गया तो उनके द्वारा कॉल रिसीव नहीं किए गए। ऐसा लगता है कि अधिकारी अपने कर्तव्य के प्रति कतई गंभीर नहीं हैं, जबकि उनकी गलतियों का खामीयाजा जनता को भुगतना पड़ रहा है।

नाबालिक मुस्कान का एक वर्ष पूर्व अपहरण....

अभी तक मुस्कान और आरोपियों को नहीं खोज पाई पुलिस

सत्ता सुधार ■ मुरैना
बानमोर थाना क्षेत्र से मार्च 2024 को अपहरण की गई नाबालिक मुस्कान एवं आरोपियों का एक वर्ष बीत जाने के बाद भी पुलिस कोई सुराग नहीं लगा सकी है। पीड़ित बच्ची की विधवा मां ने मंगलवार को जनसुनवाई में पुलिस अधीक्षक को ज्ञापन देकर मुस्कान को बरामद करने एवं आरोपियों को गिरफ्तार करने की अपील की।

पीड़ित विधवा महिला शीला पत्नी हरि सिंह कडेरें ने पुलिस अधीक्षक को दिए शिकायती आवेदन बताया कि आरोपी शैलू कुशवाह, गणुआ कुशवाह, हुकमा, सच्चे कुशवाह, राजेश, दीपू, द्वारका, आकाश, पप्पू, लाला, संदीप, कमलू, भोटा आदि ने उसकी पुत्री का फरवरी 2024 में कैलास से अपहरण किया था, जिसे पुलिस ने 29 फरवरी 2024 को बरामद कर लिया और आरोपियों पर कोई कार्रवाई नहीं की गई। आरोपियों की प्रताड़ना से तंग



आकर शीला बानमोर में अपने रिश्तेदार के यहां शीतला गली में रहने लगी। कुछ दिन बीतने के बाद आरोपी वहां भी आ धमके तथा 6 मार्च 2024 को शीतला गली से उक्त सभी आरोपीगण फिर से मुस्कान को जबरन घसीटकर चार पहिया वाहन में डालकर ले गए, जिसकी शिकायत बानमोर थाने में घटना दिनांक की शाम की गई,

लेकिन पुलिस ने कोई सुनवाई नहीं की। उसके बाद 7 मार्च को तत्कालीन पुलिस अधीक्षक को शिकायत की गई तो उन्होंने थाना बानमोर को निर्देशित किया, जिस पर से पुलिस ने अपनी मनमर्जी के हिसाब से मामला दर्ज कर लिया। नाबालिक लड़की मुस्कान के अपहरण की घटना को एक वर्ष बीत चुका है, लेकिन पुलिस द्वारा

पति और बच्चों की मारपीट करने वाले आज़ाद घूमकर बंदूक दिखाकर दे रहे धमकी, एसपी को दिया ज्ञापन

मुरैना। सिटी कोतवाली क्षेत्र के अंतर्गत दुर्गापुरी कॉलोनी में विगत दिनों जगन्नाथ सिंह सिकरवार एवं उसके बच्चों की मारपीट करने वाले अपराधी अभी तक आज़ाद घूम रहे हैं और पुलिस द्वारा कोई कार्रवाई नहीं की जा रही है। पीड़ित परिवार ने मंगलवार को जनसुनवाई के दौरान पुलिस अधीक्षक को ज्ञापन देकर कार्रवाई की मांग की है। पीड़ित महिला शांति देवी पत्नी जगन्नाथ सिंह ने पुलिस अधीक्षक को दिए शिकायती आवेदन में बताया कि आरोपियों ने उसके पति व पुत्र की मारपीट की थी और जब मामला दर्ज करा दिया तो आज़ाद घूम रहे हैं तथा आए दिन घर पर आकर बंदूक दिखाकर जान से मारने की धमकी दे रहे हैं। पुलिस द्वारा अभी तक आरोपियों को गिरफ्तार नहीं किया गया है, जिससे उनके जान माल को खतरा है। शांति देवी ने पुलिस अधीक्षक से तत्काल आरोपियों की गिरफ्तारी की मांग की है।



अभी तक उसे बरामद नहीं किया गया है और ना ही आरोपियों को पकड़ा गया है। विधवा महिला पुलिस थाने एवं पुलिस अधीक्षक कार्यालय के चक्कर लगाकर

पेशान हो चुकी है। मंगलवार को एक बार फिर से महिला अपनी पुत्री की वापसी के लिए पुलिस अधीक्षक के पास पहुंची और गुहार लगाई।

पॉलीटेक्निक मुरैना में छतरपुर के धीरज कर रहे इलेक्ट्रीकल इंजीनियर की पढ़ाई

सत्ता सुधार ■ मुरैना
शासकीय पॉलीटेक्निक कॉलेज मुरैना में अध्ययनरत म.प्र. के छतरपुर हरपालपुर जिले के निवासी छात्र धीरज पुत्र खेमचंद्र ने डॉ. बाबा साहब अम्बेडकर योजना का लाभ लेकर जीवन में नया बदलाव कर लिया है। उनका कहना है कि अगर यह योजना नहीं होती हो शायद छात्र धीरज पुत्र खेमचंद्र इलेक्ट्रीकल की पढ़ाई पूरी नहीं कर पाते। ग्राम हरपालपुर जिला छतरपुर के निवासी धीरज पुत्र खेमचंद्र बताते है कि मैंने 10वीं कक्षा की परीक्षा अच्छे अंकों से उत्तीर्ण की, मैं आगे अपनी पढ़ाई जारी रखना चाहता था, किन्तु पढ़ाई का खर्च उठाना मेरे पिताजी के लिये कठिनाई भरा होता जा रहा था। मेरे पिता मेहनत मजदूरी करके परिवार का भरण-पोषण कर रहे थे। इंजीनियरिंग की महंगी पढ़ाई कराना उनके लिये कठिन कार्य था। एक दिन में सोशल मीडिया की साइट देख रहा था। उसमें



पॉलीटेक्निक मुरैना में एडमिशन के लिये इस्तहार निकला। मैंने तुरंत मुरैना के लिये जाने का मन बना लिया। मैंने पॉलीटेक्निक मुरैना आकर अपना आवेदन किया। कुछ समय बाद मेरा चयन सूची में नाम आ गया। मेरे द्वारा मन लगाकर पढ़ाई की। मैंने प्रथम, द्वितीय परीक्षा पास कर ली है। मेरी पढ़नल की परीक्षा होने वाली है। इस पढ़ाई में मुझे डॉ. बाबा साहब अम्बेडकर योजना का भरपूर लाभ मिला, जिसके तहत मुझे रहना, खाना, किताबें, पैना, कॉपी के अलावा एक हजार रुपये जेब खर्च के लिये प्रतिमाह मिलते रहे।



जनसुनवाई में आवेदन करने वाले लोगों को अधिकारी जल्द लाभ दिलायें

मुरैना। मध्यप्रदेश शासन के निर्देशानुसार प्रत्येक मंगलवार को प्रातः 11 से 1 बजे तक जनसुनवाई करने के निर्देश हैं। निर्देशों के तहत कलेक्टर अंकित अस्थाना के मार्गदर्शन में 8 अप्रैल को जिला मुख्यालय पर जनसुनवाई अपर कलेक्टर सीबी प्रसाद द्वारा की गई। जिसमें 88 आवेदनकर्ताओं को सुना उनमें से एक आवेदन ऐसा पाया गया जिसका निराकरण दीएल में संभव था, उस आवेदन को एनआईसी के माध्यम से उत्तरा पोर्टल पर अपलोड करने के निर्देश दिये। अपर कलेक्टर ने जनसुनवाई में आने वाले समस्त अधिकारियों को निर्देश दिये कि आवेदनकर्ता को अधिकारी जल्द लाभ दिलायें। उसकी समस्या का समाधान शीघ्रता से किया जावे। जनसुनवाई के दौरान संयुक्त कलेक्टर आरबी नाडिया, शुभम शर्मा, डिप्टी कलेक्टर सुश्री मेधा तिवारी, नायब तहसीलदार सुश्री दीप्ति खरे सहित संबंधित विभाग के जिला अधिकारी उपस्थित थे।

लवली की हत्या करने की गिरफ्तारी को लेकर आज निकाला जाएगा कैंडल मार्च

सत्ता सुधार ■ मुरैना
विगत दिवस पड़ोस के भिंड जिले में मुरैना की बेटी की दहेज के चलते ससुराल वालों द्वारा हत्या किए जाने तथा पुलिस द्वारा आरोपियों की गिरफ्तारी न किए जाने के विरोध में परिवार व समाज के लोगों द्वारा आज 9 अप्रैल बुधवार की शाम 7:00 बजे बाबूलाल डण्डोटिया के मकान से कैंडल मार्च निकाला जाएगा और शहीद संग्रहालय पर पहुंचकर मृतिका लवली को श्रद्धांजलि अर्पित की जाएगी।

उल्लेखनीय है कि मुरैना निवासी राकेश डण्डोटिया की पुत्री लवली डण्डोटिया का 2 वर्ष पूर्व भिंड निवासी आलोक शर्मा पुत्र राजेश शर्मा से विवाह हुआ था,



अभी कुछ दिन पूर्व लवली की ससुराली जनों द्वारा हत्या कर दी गई। यह आरोप लवली के परिवार वालों ने लगाया है। पहले

तो इस मामले में पुलिस कोई कार्रवाई नहीं कर रही थी, लेकिन बाद में मामला दर्ज कर लिया गया। मामला दर्ज किए जाने के बाद पुलिस द्वारा अभी तक लवली की हत्या में शामिल दहेज लालची पति आलोक, ससुर राजेश शर्मा, सास रामवती, देवर पुनीत शर्मा, देवरानी रिचा, ननद पूजा, ननद अंजली, नन्देऊ विनीत, ननद प्रियंका, नन्देऊ लोकेश को गिरफ्तार नहीं कर सकी है। मृतिका लवली के परिवार एवं समाज के लोगों द्वारा

शिथिल पड़ी पुलिस कार्रवाई को लेकर आक्रोश बना हुआ है। और इसी के चलते कैंडल मार्च का आयोजन किया गया है।

कॉस्मेटिक सामान के गोदाम में भीषण अग्निकांड, लाखों रुपए का माल जलकर राख, निगम के पास फायर ब्रिगेड का इंतज़ाम नहीं

मुरैना। शहर के जाने पहचाने श्याम मुरारी जनरल स्टोर के राठौर कॉलोनी आज़ाद नगर स्थित गोदाम में मंगलवार की शाम अचानक लगी भीषण आग से लाखों रुपए का कॉस्मेटिक सामान जलकर राख हो गया छ इस दौरान चार-पांच फायर ब्रिगेड गाड़ियों आग बुझाने में लगी रही, लेकिन वह आग पर काबू नहीं पा सकी और पूरा सिस्टम फेल हो गया । गोदाम मालिक रोता हुआ बोला कि साहब प्रशासन फेल हो गया है, उसके पास फायर ब्रिगेड का भी इंतजाम नहीं है। कम से कम 40- 50 लाख रुपए का नुकसान हो चुका है । प्राप्त जानकारी के अनुसार मंगलवार की शाम 7:00 बजे के लगभग श्याम मुरारी जनरल स्टोर के राठौर कॉलोनी आजाद नगर गली नंबर दो स्थित कॉस्मेटिक के गोदाम में अचानक आग लग गई, यह आग शॉर्ट सर्किट से होना बताई जा रही है । आग ने बड़ी तीव्र गति से विकराल रूप धारण कर लिया छ मोहल्ले वासियों ने तत्काल गोदाम मालिक को सूचना दी तो वह मौके पर पहुंचे और पुलिस तथा फायर ब्रिगेड को जानकारी दी छ इसके बाद फायर ब्रिगेड मौके पर पहुंची छ लगभग आधा दर्जन फायर ब्रिगेड गाड़ियों ने आग बुझाने का प्रयास किया, परंतु देर रात समाचार लिखे जाने तक आग पर काबू नहीं पाया जा सका छ उक्त गोदाम में गिफ्ट आइटम, कॉस्मेटिक का सामान, होजरी का सामान भरा हुआ था, जो जलकर पूरी तरह राख हो चुका है और फायर ब्रिगेड कर्मों असहाय नजर आ रहे थे । गोदाम मालिक एवं उसका परिवार रोता बिलखता हुआ लोगों से मदद की गुहार लगा रहा था और बोला कि प्रशासन का सिस्टम पूरी तरह फेल हो गया है ।

संजू ने आगरा के थापा पहलवान को हराकर जीता कुश्ती का मुकाबला

सत्ता सुधार ■ मुरैना
जिला मुख्यालय से 15 किलोमीटर की दूरी पर स्थित कुंतलपुर कोतवाल नाम से जाना जाता है, यहां चल रहे हरसिद्धि देवी की मेले के समापन पर दंगल का आयोजन किया गया। नवदुर्गा महोत्सव के बाद दसमी तिथि को प्रतिवर्ष की भांति इस वर्ष भी आयोजन किया गया। समाजसेवी राघवेंद्र हरसाना नाका ने बताया कि पहले कुश्ती प्राचीन सभ्यता की पहचाने देश की संस्कृति आज भी अखांडे में नजर आती है। दंगल में कुश्ती छोटे-छोटे पहलवानों से शुरू करवाई गई, जिनकी इनाम 50 रूपए थी। धीरे-



धीरे कुश्तियों में इनाम बढ़ाई गई और 100 से लेकर 11000 रूपए तक के बीच कुश्ती कराई, जिसमें आखिरी कुश्ती 11000 रूपए की

हुई। अंतिम मुकाबला संजू पहलवान दौरावली और थापा पहलवान आगरा के बीच हुआ, जिसमें थापा पहलवान आगरा को पटकनी देकर संजू पहलवान विजई रहे। विजयी संजू पहलवान को 11,000 रूपए की इनाम राशि दी गई। इस अवसर पर पूर्व उर्जा मंत्री मंत्री गिरांज डन्डोटिया, पूर्व मंडी अध्यक्ष वीरेंद्र सिंह हरसाना नाका, पूर्व सरपंच रुस्तम सिंह हर्षाना नाका मौजूद रहे। आयोजन में माता बसैया थाना प्रभारी जयपाल सिंह गुर्जर का भरपूर सहयोग रहा। इस दौरान अनेकों गांव के लोग व जनप्रतिनिधि मौजूद रहे।

ब्रीफ न्यूज

'वित्तीय वर्ष 2025-26 का जलकर एवं संपत्ति कर एकमुश्त अग्रिम जमा करने पर मिलेगी छूट'



सागर। शासन द्वारा नगर निगम क्षेत्र के संपत्तिकर के उपभोक्ताओं को वित्तीय वर्ष 2025- 26 के संपत्तिकर की राशि 30 जून तक जमा करने पर 6: छूट का लाभ दिया जा रहा है, संपत्तिकर के उपभोक्ताओं को यह छूट केवल वित्तीय वर्ष 2025-26 की राशि जमा करने पर मिलेगा। इसके साथ ही नगर निगम द्वारा जलकर के सभी उपभोक्ताओं को वित्तीय वर्ष 2025-26 की एक वर्ष की जलकर की एकमुश्त अग्रिम राशि जमा करने पर एक माह के जलकर 150/- रुपए की छूट का लाभ 30 अप्रैल तक दिया जा रहा है। नगर निगम आयुक्त राजकुमार खत्री ने राजस्व अधिकारी बुजेश तिवारी को निर्देश दिए हैं कि नागरिकों को संपत्तिकर में 6 प्रतिशत छूट एवं जलकर में एक वर्ष की अग्रिम राशि जमा करने पर दी जा 150/- रुपए की छूट का लाभ दिलाने के लिए सभी वार्डों के पार्श्वों को जानकारी दें तथा सभी कर संग्राहक अपने-अपने वार्ड में नागरिकों को संपत्तिकर, जलकर की राशि जमा करके छूट का लाभ लेने हेतु प्रेरित करें तथा वार्डों में इसका अनाउंसमेंट कराएं।

नौ दिन तप साधना कर श्रद्धा भाव के साथ जवारों का विसर्जन

बीना(सागर)। देवी के यह 9 दिन बहुत ही महत्वपूर्ण माने जाते हैं जिसमें लोग साधना जाप करके देवी को प्रसन्न कर अनेक मनौलिया मांगते हैं चैत्र नवरात्रि की नवमी पर भक्तों ने भक्तिभाव के साथ जवारों का विसर्जन किया। इटावा की बड़ी माता मंदिर पर हर वर्ष की तरह इस वर्ष भी जवारे रखी गए थे प्रताप वार्ड मुकेश खटीक के निवास पर 64 खप्पर बोएं गए, मां जानकी देवी मंदिर गांधी वार्ड, सहित अनेक जगहों पर बड़े ही श्रद्धा और भाव के साथ अलग-अलग दिवालों और मंदिरों से जवारे निकाले। महिलाएं और पुरुष साधना के रूप में घट सिर पर लेकर चल रहे थे। किसी ने मंदिरों में तो किसी 5ने पवित्र नदियों में जवारों का विसर्जन किया। चैत्र नवरात्र में भक्त मां दुर्गा की अलग-अलग तरह से साधना करते हैं। भक्त दिवालों पर घट की स्थापना करते हैं। भक्त लगातार नौ दिन तक मां दुर्गा की आराधना के रूप में जवारों की सेवा करते हैं और नवमी पर धूमधाम से जवारों की विसर्जन करते हैं। इस बार भी शहर में अलग-अलग स्थानों पर भक्तों ने मंदिरों और दिवालों पर घट स्थापना कर जवारे बोए थे। भक्तों ने लगातार 9 दिन साधना करके के साथ सोमवार को भक्तिभाव के साथ जवारों का विसर्जन किया। शहर में जगह-जगह महिलाएं सिर पर घट लेकर विसर्जन के लिए जाती नजर आई। इस दौरान बड़ी संख्या में लोग माता की भक्ति में लीन होकर नाचते-गाते दिखे। जवारे विसर्जन के साथ ही भक्तों ने परिवार, समाज और संसार में सुख, समृद्धि की कामना की।

कन्याओं का सामूहिक विवाह पुण्य अर्जित करने का अवसर- पूर्व गृहमंत्री, खुरई विधायक भूपेन्द्र सिंह

खुरई में 16 अप्रैल को मुख्यमंत्री कन्यादान योजना के तहत सामूहिक विवाह, 278 जोड़ों के पंजीयन हुए

सत्ता सुधार ■ खुरई(सागर)

बेटियां देवी स्वरूपा होती हैं। उनका सामूहिक विवाह समारोह एक सरकारी आयोजन के साथ-साथ पुण्य अर्जित करने का बड़ा अवसर है। अतः सभी अपनी जिम्मेदारी सेवाकार्य की तरह आगे बढ़ कर निभाएं। यह उद्गार पूर्व गृहमंत्री, खुरई विधायक भूपेन्द्र सिंह ने खुरई के मॉडल स्कूल में 16 अप्रैल को मुख्यमंत्री कन्यादान योजना के अंतर्गत आयोजित बुदेली परंपरा के साथ सामूहिक विवाह कार्यक्रम की तैयारियों के लिए आयोजित समीक्षा बैठकों में व्यक्त किए। इसके लिए लगातार तैयारियों का दौर जारी है। समस्त खुरई विधानसभा क्षेत्र के हितग्राहियों के लिए आयोजित इस सामूहिक विवाह समारोह में अभी तक 278 विवाहों के पंजीयन हो चुके हैं। मुख्यमंत्री कन्यादान योजना अंतर्गत आयोजित सामूहिक विवाह समारोह के लिए सभी विभागों के अधिकारियों की समीक्षा बैठक में खुरई एसडीएम मनोज चौरसिया ने कार्यक्रम की विभिन्न जिम्मेदारियों के प्रभार आवंटन की जानकारी प्रस्तुत की। तत्पश्चात बैठक को संबोधित करते हुए पूर्व गृहमंत्री, खुरई विधायक भूपेन्द्र सिंह ने विवाह समारोह में शामिल होने आ रहे वर-वधू, हितग्राही परिवारों और उनके अतिथियों के स्वागत, सत्कार, ठहरने से लेकर विवाह स्थल पर पंडाल, भोजन, जनवास, बाजे, पंडित जी, खाम आदि संपूर्ण व्यवस्थाओं के विषय में जानकारी की छत्रावास में जहां जनवासा बनाया जा रहा है वहां नगरपालिका व शिक्षा विभाग का अमला पहुंचे और वहां लाईट, पंखा, पेयजल उपलब्धता, बाथरूम की दरवाजे, कुंडी, वाशबेसिन, प्रशाला समेत सभी व्यवस्थाओं का जायजा लेकर दुरुस्त कर लें। सभी



हितग्राही परिवारों को कक्ष आवंटन में किसी गलतफहमी नहीं हो इसके लिए रजिस्ट्रेशन के साथ ही कक्ष आवंटित कर दें। उन्होंने भोजन के पैकेट, पानी के कैंपों, टिकियों की समुचित उपलब्धता की समीक्षा की। पूर्व गृहमंत्री, खुरई विधायक भूपेन्द्र सिंह ने कहा कि कुछ काम सरकारी सेवा के दौरान ईश्वरीय कृपा से पुण्य अर्जित करने के लिए होते हैं। ऐसा ही एक काम कन्याओं के सामूहिक विवाह का है। इसे वैसे ही सेवा भाव और अपनत्व से करना है जैसे कि हम अपने परिवार की बहिन और बेटियों की शादी में करते हैं। उन्होंने शासकीय अधिकारियों, कर्मचारियों से आग्रह किया कि कोई बेटी पराई नहीं होती, वे जाति समाज के खांचों में नहीं बांटी जा सकती, बेटियां हमारी साझी होती हैं। वे देवी स्वरूपा हैं। उनके काम आने का अवसर हम आप सभी को भाग्य से मिला है। मैं स्वयं प्रतिवर्ष एक बेटी का



कन्यादान लेकर पैर पखारता हूं। आप भी अपनी सक्षमता के अनुसार भाव पूर्वक किसी एक कन्या के पांव पखारिए। यहां धन मायने नहीं रखता बल्कि आपकी भावना, पवित्रता और संस्कार महत्व रखता है। पूर्व गृहमंत्री श्री सिंह ने कहा कि 278 जोड़ों का पंजीयन पूरे विधानसभा क्षेत्र से हो चुका है, 11 अप्रैल तक पोर्टल खुला है जिसमें और

पंजीयन आएंगे। खुरई नगर पालिका, मालथौन नगर परिषद, बांदरी नगर परिषद, बरोदिया कलां नगर परिषद के अलावा खुरई और मालथौन जनपद पंचायत कार्यालयों में पंजीयन कार्य आरंभ है। विवाह स्थल पर भी निकाय वार काउंटर लगाए जाएंगे। उन्होंने पुलिस प्रशासन से पार्किंग व सुरक्षा व्यवस्था के लिए कहा। अधिकारियों से कहा कि

प्रत्येक वैवाहिक जोड़े के लिए एक अलग प्रभारी कर्मचारी की तैनाती की जा सकती है। इसके लिए पर्याप्त कर्मचारी हैं। उन्होंने बताया कि 11 वर्षों में खुरई विधानसभा क्षेत्र में अभी तक 3000 से अधिक व प्रदेश में लाखों सामूहिक विवाह मुख्यमंत्री कन्यादान योजना अंतर्गत हो चुके हैं जो असाधारण उपलब्धि है।

भाजपा पदाधिकारियों व

जनप्रतिनिधियों की पृथक बैठक ली

जनपद सभाकक्ष में आयोजित समीक्षा बैठक के पश्चात पूर्व गृहमंत्री, खुरई विधायक भूपेन्द्र सिंह ने सामूहिक विवाह कार्यक्रम को लेकर भाजपा पदाधिकारियों, कार्यकर्ताओं, जनप्रतिनिधियों की बैठक को सम्बोधित करते हुए कहा कि भाजपा कार्यकर्ता राजनीति से हट कर सेवा के काम को प्राथमिकता देते हैं इस संकल्प के साथ सभी कार्यकर्ता शासकीय अमले के साथ स्वयंसेवी के रूप में अपना सहयोग दें। उन्होंने इसके लिए खुरई भाजपा मंडल अध्यक्ष चौधरी राहुल जैन को प्रभारी बनाते हुए जिम्मेदारी दी है कि वे बैठक आयोजित कर भाजपा कार्यकर्ताओं की टीम में गठित कर विभिन्न जिम्मेदारियों में संलग्न करें। उन्होंने कार्यकर्ताओं से कहा कि सभी आयोजन में भाजपा का बैज पहन कर उपस्थित हों। इस आयोजन का यश भाजपा सरकार को तभी मिलेगा जब भाजपा कार्यकर्ता अपनी सक्रिय भागीदारी इस आयोजन में निभाए। उन्होंने कहा कि सभी कार्यकर्ता अपनी सक्षमता और भावनाओं के अनुसार किसी एक कन्या के पांव पखारने के लिए संकल्प लें। इस कार्य की संतुष्टि का आनंद बहुत बड़ा है। तत्पश्चात पूर्व गृहमंत्री ने खुरई नगर पालिका परिषद की बजट बैठक में उपस्थित सभी पार्षद सदस्यों से भी यही आह्वान किया। समीक्षा बैठक में नगर पालिका अध्यक्ष श्रीमती नन्हीबाई अहिरवार, जनपद अध्यक्ष जमना प्रसाद अहिरवार, उपाध्यक्ष राहुल चौधरी, राजेंद्र सिंह नग्दा, खुरई एसडीएम मनोज चौरसिया, मालथौन एसडीएम मुनव्वर खान, जनपद सीईओ मीना कश्यप, खुरई सीएमओ राजेश मेहेतेले, मालथौन सीएमओ संजय समुद्रे, टीआई शशि जी, बीएम ओ शेखर श्रीवास्तव सहित सभी अधिकारी उपस्थित थे। खुरई भाजपा मंडल अध्यक्ष राहुल चौधरी, खुरई ग्रामीण मंडल अध्यक्ष रविन्द्र सिंह, धनौरा मंडल अध्यक्ष राजपाल सिंह, माधव सिंह सिलौधा, ओमप्रकाश घोरट, सहित अनेक भाजपा कार्यकर्ता पदाधिकारी उपस्थित रहे।

वनों में आग की घटनाओं को रोकने के लिए पुख्ता इंतजाम करें: कमिश्नर

वन व्यवस्थापन का कार्य तेजी से पूर्ण कराएं

अवैध वन कटाई को रोकने के लिए सख्त कार्रवाही करें
संभाग स्तरीय टॉस्क फोर्स समिति की बैठक में लिए गए कई निर्णय



खनिजों के उत्खनन के प्रकरणों पर सख्ती से कार्रवाही सुनिश्चित कराएं। बैठक में वन भूमि पर कहा कि जंगलों में आग की घटनाओं को रोकने के लिए ग्रामीणों को जागरूक करें। वन क्षेत्रों में रहने वाले ग्रामीणों से सतत संवाद स्थापित कर उन्हें जंगलों में आग लगाने से होने वाले नुकसान के विषय में भी जानकारी दें। कमिश्नर ने कहा कि वनों में आग की घटनाओं को रोकने के लिए इस कार्य में जनमानस की भागीदारी भी सुनिश्चित कराए। बैठक में वन मंडल अधिकारियों द्वारा वन व्यवस्थापन, वन अधिकार पत्रों के वितरण, वन्य प्राणियों की सुरक्षा के लिए किए जा रहे प्रयासों के संबंध में जानकारी दी गई। बैठक में पुलिस उपमहानिरीक्षक सुनील जैन, मुख्य वन संरक्षक राजेश कुमार खरे एवं अन्य वन मंडल अधिकारी उपस्थित रहे।

बैठक में वन्य प्राणियों का शिकार करने वाले आदतन अपराधियों के विरुद्ध सख्त कार्रवाही करने के निर्देश देते हुए कमिश्नर ने कहा कि सागर संभाग के सभी वन वृत्तों में वन्य प्राणियों को अवैध शिकार करने वाले आदतन अपराधियों का सघन निगरानी होना चाहिए तथा ऐसे आदतन अपराधियों के विरुद्ध सख्त से सख्त कार्रवाही होनी चाहिए। बैठक में कमिश्नर ने ग्रीष्म



बीना में मजदूर ने खाई जहरीली दवा, अस्पताल में भर्ती

बीना (सागर) बीना के सेमरखेड़ी में कुंवर सिंह (35) नाम के व्यक्ति ने अपने घर में जहरीली दवा खा ली। घटना उस समय की है, जब घर में कोई मौजूद नहीं था। परिजनों ने जब कुंवर सिंह को उल्टियां करते हुए देखा तो उन्हें तुरंत अस्पताल ले गए। डॉक्टर संतोष शुक्ला की देखरेख में उनका प्राथमिक उपचार शुरू किया गया। कुंवर सिंह मजदूरी कर अपना जीवन यापन करते हैं। वह अभी कुछ भी बताने की स्थिति में नहीं हैं। अस्पताल प्रशासन ने घटना की सूचना पुलिस को दे दी है। पुलिस मामले की जांच कर रही है।

यूटीएस मोबाइल ऐप से एमएसटी रेल टिकट बुकिंग: यात्रियों के लिए लाभदायक विकल्प


एमएसटी रेल टिकट बुक करना हुआ और भी आसान

सत्ता सुधार ■ बीना(सागर)

भोपाल मंडल में यात्री मासिक सीजन रेल टिकट (MST) भी यूटीएस ऑन मोबाइल ऐप के माध्यम से आसानी से बुक कर सकते हैं। यह सुविधा न केवल यात्रा को सरल बनाती है बल्कि समय और धन की बचत भी करती है। भोपाल मंडल में पिछले 6 महीनों में अक्टूबर 2024 से मार्च 2025 तक कुल 60,672 मासिक सीजन रेल टिकट बुक किए गए, जिनमें से 17,722 टिकट यानी करीब 30 प्रतिशत टिकट ज़रूरी मोबाइल ऐप के माध्यम से बुक किए गए।

MST क्या है?

MST यानी Monthly Season Ticket एक प्रकार का मासिक रेल टिकट है जो यात्रियों को रोजाना आने-जाने के लिए बार-बार टिकट लेने की झंझट से मुक्ति देता है। यह टिकट एक अधिकतम 150 किलोमीटर के लिए मान्य होता है और महीने भर



रेल यात्राओं की सुविधा देता है। MST (Monthly Season Ticket) रेलवे द्वारा नियमित यात्रियों के लिए दी जाने वाली एक सुविधा है जो रोज रेल टिकट लेने की ज़रूरत को खत्म कर देती है। यह टिकट कई प्रकारों में उपलब्ध है जैसे - QST (Quarterly Season Ticket) जो 3 महीनों के लिए, HST (Half-Yearly Season Ticket) जो 6 महीनों के लिए और YST (Yearly Season Ticket) जो पूरे 12 महीनों के लिए मान्य होता है। ये सभी विकल्प यात्रियों को अधिक रियायत और

सुविधा प्रदान करते हैं। अब ये सभी सीजन रेल टिकट ज़रूरी मोबाइल ऐप के माध्यम से डिजिटल रूप से बुक किए जा सकते हैं, जिससे रेल टिकट काउंटर की कतारों से मुक्ति, समय की बचत और पेपरलेस यात्रा का लाभ मिलता है।

यूटीएस ऑन मोबाइल ऐप:

MST रेल टिकट बुकिंग की आसान प्रक्रिया

1. ऐप डाउनलोड करें- गूगल प्ले स्टोर या एप्पल स्टोर से 'UTS' ऐप डाउनलोड करें।
2. रजिस्ट्रेशन करें- मोबाइल नंबर से साइन अप करें।
3. टिकट बुकिंग करें-
4. MST विकल्प चुनें और रूट भरें।
- 5- R-Wallet से भुगतान करें (3वें बोनस भी मिलता है)।
- 6- टिकट आपके मोबाइल पर पेपरलेस रूप में उपलब्ध रहेगा।

महापौर का सम्मान करेंगे शहर के लगभग 35 संगठन

सागर। सिविल लाइन चौराहे का नामकरण भगवान परशुराम जी चौराहा करने पर ब्राह्मण समाज द्वारा 9 अप्रैल बुधवार को रविन्द्र भवन में सम्मान समारोह का आयोजन दोपहर 3.30 बजे से आयोजित किया गया है, इसमें नगर के 35 संगठनों के द्वारा महापौर श्रीमती संगीता सुशील तिवारी का सम्मान किया जावेगा। आयोजन समिति ने बताया कि पिछले 40 सालों से ब्राह्मण समाज के इष्ट भगवान परशुराम जी के नाम से नगर के चौराहे का नामकरण करने की माँग चली आ रही थी जिसे महापौर श्रीमती संगीता सुशील तिवारी के संज्ञान में लाये जाने पर उनके द्वारा

नगर निगम परिषद से स्वीकृत कराई जा चुकी है, महापौर के इस निर्णय से समाजजनों में हर्ष व्याप्त है, तथा सभी समाजजनों ने सिविल लाइन चौराहे का नामकरण भगवान परशुराम जी चौराहा करने के आभार स्वरूप महापौर श्रीमती संगीता सुशील तिवारी जी का सम्मान करने के लिये समारोह आयोजित किया है । सम्मान समारोह में अतिथि के रूप में पूर्व मंत्री पंडित गोपाल भार्गव, विधायक बृजबहारी पट्टेरिया, श्रीमती संध्या भार्गव, रामअवतार पांडेय, पं अमित दुबे रामजी , अजय तिवारी एसवीएन सहित नगर के प्रबुद्ध विप्र जन रहेंगे।

सत्ता सुधार ■ खुरई

सोमवार को महापौर श्रीमती संगीता सुशील तिवारी ने भोपाल में माननीय नगरीय विकास एवं आवास मंत्री कैलाश विजयवर्गीय की अध्यक्षता में आयोजित म.प्र.के सभी नगर निगमों के महापौर एवं निगमायुक्त की समीक्षा बैठक में भाग लिया।

बैठक के उपरांत महापौर श्रीमती संगीता सुशील तिवारी ने मुख्यमंत्री डॉ. मोहन यादव से भेंटकर पुष्पगुच्छ से स्वागत किया



तथा सागर के विकास एवं सौन्दर्यीकरण की विभिन्न मांगों को

पूर्ण करने का आग्रह किया।

महापौर ने भोपाल के ताल्या टोपे नगर स्टेडियम में खेल और युवा कल्याण मंत्री माननीय विश्वास सारंग द्वारा खेलों के उन्नयन हेतु प्रदेश के सभी महापौरों के साथ आयोजित बैठक में भाग लिया तथा उन्होंने नगरीय निकायों में खेल गतिविधियों के विकास, युवाओं को खेलों के प्रति आकर्षित करने, खेल इंफ्रास्ट्रक्चर के उन्नयन सहित अन्य विषयों पर विस्तारपूर्वक चर्चा की। इस दौरान महापौर श्रीमती

संगीता सुशील तिवारी अखिल भारतीय महापौर परिषद की मध्यप्रदेश इकाई के अध्यक्ष इंदौर महापौर श्री पुष्पमित्र भार्गव की अध्यक्षता में आयोजित बैठक में भी शामिल हुईं।

महापौर श्रीमती संगीता सुशील तिवारी ने नगरीय विकास एवं आवास मंत्री माननीय कैलाश विजयवर्गीय, भाजपा प्रदेशाध्यक्ष बी.डी.शर्मा, खेल एवं युवा कल्याण मंत्री विश्वास सारंग, भाजपा प्रदेश संगठन महामंत्री

हितानंद शर्मा, प्रदेश महामंत्री भगवानदास सबनानी सहित भाजपा पदाधिकारियों से भी सौजन्य भेंटकर पुष्पगुच्छ से स्वागत किया। भाजपा प्रदेश अध्यक्ष श्री विष्णुदत्त शर्मा ने महापौर का सम्मान किया। इस अवसर पर इंदौर महापौर पुष्पमित्र भार्गव, भोपाल महापौर मालती राय सहित प्रदेश के सभी नगर निगमों के महापौर, वरिष्ठ भाजपा नेता एवं महापौर प्रतिनिधि डॉ. सुशील तिवारी उपस्थित थे।

बीफ न्यूज

गावस्कर ने बताया- रजत पाटीदार और विराट कोहली की कप्तानी में अंतर

नई दिल्ली। आईपीएल 2025 में रॉयल चैलेंजर्स बेंगलुरु ने चार मैचों में तीसरी जीत हासिल की। टीम छह अंक लेकर फिलहाल अंक तालिका में तीसरे स्थान पर है। इस सीजन बेंगलुरु ने अपना कप्तान बदला था और रजत पाटीदार को जिम्मेदारी सौंपी गई थी। अब तक उनके नेतृत्व में टीम ने शानदार प्रदर्शन किया है। रजत आईपीएल में ऐसे पहले कप्तान भी बन गए, जिन्होंने मुंबई, चेन्नई और कोलकाता को एक ही सीजन में उसके घर में हराया हो। अब महान बल्लेबाज सुनील गावस्कर ने रजत की तारीफ की है। साथ ही उनके और कोहली के बीच कप्तानी के अंतर को भी बताया है। गावस्कर ने कहा कि उनके सहज रवैए ने टीम को वर्षों की निराशा के बाद आखिरकार आईपीएल में सफलता की राह खोजने में मदद की है। गावस्कर ने जियोस्टार से कहा, %कप्तान के रूप में पाटीदार सहज नजर आते हैं। उनकी टीम ने 17 वर्षों में खिताब नहीं जीता है और अब उसके खिलाड़ी समझते हैं कि जीतने के लिए क्या करने की जरूरत है। एक सहज और संयमित कप्तान के साथ टीम के साथ जुड़े अन्य लोग भी अपना पूरा योगदान दे रहे हैं। गावस्कर ने आरसीबी के मेंटर दिनेश कार्तिक की भी तारीफ की। उन्होंने कहा, %रजत के पास कई सीनियर्स हैं जो हमेशा मदद करने के लिए तैयार रहते हैं। उनके पास मजबूत सहयोगी स्टाफ है। आरसीबी के सहयोगी स्टाफ में दिनेश कार्तिक जैसा व्यक्ति है जिनके प्रभाव के बारे में लोग पर्याप्त बात नहीं करते हैं। कार्तिक उस तरह के इंसान हैं जो युवा खिलाड़ियों के साथ समय बिताना पसंद करते हैं।

न्यूजीलैंड टीम को बड़ा झटका, दिग्गज कोच ने छोड़ा पद

नई दिल्ली। न्यूजीलैंड क्रिकेट टीम के हेड कोच गैरी स्टीड ने चौंकाने वाला फैसला लिया है। भारत के हाथों चैंपियंस ट्रॉफी फाइनल गंवाने के ठीक एक महीने बाद स्टीड ने व्हाइट बॉल टीम का हेड कोच पद छोड़ने का फैसला लिया और अब उनके पास कुछ समय है कि वह टेस्ट टीम के हेड कोच के लिए फिर से आवेदन करना चाहते हैं या नहीं। बता दें कि साल 2018 में स्टीड को माइक हेसन के इस्तीफे के बाद न्यूजीलैंड टीम का हेड कोच नियुक्त किया था। उनका 2020 और 2023 में कॉन्ट्रैक्ट दो बार रिन्यू किया गया। स्टीड का मौजूदा कॉन्ट्रैक्ट जून में खत्म हो रहा है। दरअसल, गैरी स्टीड ने कहा कि मैं कुछ समय के लिए दौरे से दूर जाने और अपने भविष्य के बारे में सोचने का इंतजार कर रहा हूं। मेरा ध्यान इस सीजन को एक कम अनुभवी टीम के साथ मजबूत तरीके से खत्म करने पर रहा है। पिछले छह से सात महीने खासकर बहुत व्यस्त रहे हैं, सितंबर से लगातार क्रिकेट के एक्शन में व्यस्त रहा हूं। मुझे अब भी लगता है कि मेरे अंदर कोचिंग करने की क्षमता है, हालांकि सभी प्रारूपों में हेड कोच के रूप में नहीं। स्टीड ने आगे कहा कि अगला महीना मुझे अपनी पत्नी, परिवार और अन्य लोगों के साथ इस स्थिति पर और चर्चा करने का मौका देगा। इस विचार के बाद मैं बेहतर स्थिति में रहूंगा यह जानने के लिए कि क्या मुझे टेस्ट कोचिंग पद के लिए फिर से आवेदन करना है या नहीं।

रिकॉर्ड

बुमराह रेंस में काफी पीछे

भुवनेश्वर ने रचा इतिहास, तोड़ा आईपीएल का ऑलटाइम रिकॉर्ड

एजेंसी ■ नई दिल्ली

भुवनेश्वर कुमार ने वानखेड़े स्टेडियम में मुंबई इंडियंस के खिलाफ खेले गए मैच में इतिहास रचा। भुवनेश्वर कुमार अब आईपीएल इतिहास के सबसे सफल पेसर बन गए हैं। उन्होंने डूबने ब्रावो को पछड़ा दिया है, जिन्होंने इस लीग में 183 विकेट लिए। भारतीय स्टार भुवनेश्वर के नाम अब बतौर पेसर आईपीएल में सबसे ज्यादा विकेट लेने का रिकॉर्ड दर्ज हो गया है। भुवनेश्वर के नाम 180 आईपीएल मैचों में अब तक 184 विकेट दर्ज हैं। वह अपने शानदार गेंदबाजी से बल्लेबाजों को अपना शिकार बना रहे हैं। मुंबई के खिलाफ उन्होंने तिलक वर्मा का विकेट लेने के साथ ही आईपीएल में ये खास मुकाम हासिल किया।

35 साल के भुवनेश्वर कुमार के नाम



आईपीएल के इतिहास में बतौर पेसर सबसे

ज्यादा विकेट लेने का रिकॉर्ड जुड़ गया है।

प्याईट्स टेबल पर तीसरे स्थान पर मौजूद आरसीबी

आईपीएल 2025 में अब तक 20 मैच खेले जा चुके हैं। आरसीबी की टीम ने मुंबई इंडियंस को 12 रन से हराकर अंक तालिका पर तीसरा पायदान हासिल किया। आरसीबी की टीम 4 मैच में से 3 मैच में जीत और एक में हार के साथ 6 अंक के साथ अंक तालिका पर तीसरे स्थान पर मौजूद है। टॉप पर दिल्ली कैपिटल्स की टीम 6 अंक के साथ मौजूद है।

आरसीबी से हार के बाद बोले मुंबई के कोच जयवर्धने

बुमराह निराश हैं, वापसी पर टीम को जिताना चाहते थे

एजेंसी ■ मुंबई

आईपीएल 2025 में सोमवार को मुंबई इंडियंस को रॉयल चैलेंजर्स बेंगलुरु के खिलाफ हार का सामना करना पड़ा। हार के बाद कोच महेला जयवर्धने ने जसप्रीत बुमराह को लेकर बयान दिया है। जयवर्धने ने कहा कि बुमराह हार से निराश हैं। वह वापसी पर टीम को जीतते हुए देखना चाहते थे। जयवर्धने ने यह भी कहा कि बुमराह वापसी पर सहज दिख रहे हैं और अच्छी गेंदबाजी भी कर रहे हैं।

बुमराह को मैच प्रैक्टिस देना चाहते थे : जयवर्धने ने मैच के बाद कहा, मैंने मैच के बाद उनसे बात की और वह अच्छी स्थिति में दिख रहे हैं। वह निराश भी हैं, क्योंकि वह वापसी पर टीम को जीत दिलाना चाहते थे। उनकी गति अच्छी है

और वह अच्छी गेंदबाजी कर रहे हैं।% जयवर्धने ने बुमराह को ढेर से गेंदबाजी के लिए बुलाने के फैसले का भी बचाव किया। उन्होंने कहा, %उनके आने से हमारे पास अधिक विकल्प हो गए हैं। हमारे पास दो स्विंग गेंदबाज हैं और हमें सबसे पहले उन्हें वह मौका देना होगा। बूम (बुमराह) तीन महीने बाद वापसी कर रहे हैं और हम उन्हें प्रतिस्पर्धी क्रिकेट का माहौल देना चाहते थे।

बुमराह ने अच्छी वापसी की : जयवर्धने ने कहा, उन्होंने अच्छी गेंदबाजी की और चीजों को बहुत अच्छी तरह से नियंत्रित किया। वह जितने अधिक मैच खेलेंगे उतना ही उनका प्रदर्शन बेहतर होता जाएगा। उन्होंने इससे पहले अपना



आखिरी मैच टेस्ट क्रिकेट के रूप में खेला था और अब वह टी20 खेल रहे हैं। इसलिए हमें इसे समझने की जरूरत है, लेकिन उनका कौशल

बुमराह की वापसी पर खुश हैं जयवर्धने

जयवर्धने ने कहा कि उनके शामिल होने से टीम के आक्रमण को मजबूती मिली है। बुमराह ने पीठ की चोट के कारण इस साल जनवरी से कोई मैच नहीं खेला था। उन्होंने सोमवार को आरसीबी के खिलाफ मैच से प्रतिस्पर्धी क्रिकेट में वापसी की। भारतीय टीम के उनके साथी विराट कोहली ने मिडविकेट पर छक्का जड़कर उनका स्वागत किया, लेकिन इसके बाद उन्होंने अच्छी गेंदबाजी की। मुंबई की टीम यह मैच 12 रन से हार गई थी।

शानदार था।

आत्मविश्वास बढ़ाने के लिए अच्छा प्रदर्शन करना होगा : जयवर्धने बुमराह की प्रगति



के साथ-साथ फिटनेस और फॉर्म के मामले में मौजूदा स्थिति को लेकर आश्वस्त दिखे। उन्होंने कहा, उनका पहला दिन था जहां उन्होंने पेशेवर मैच में गेंदबाजी की। बुमराह की गेंदबाजी कुछ ऐसी चीज है जिसकी हमारे पास पिछले कुछ मैचों में कमी थी। हमें उनका आत्मविश्वास बढ़ाने के लिए अच्छे प्रदर्शन करना होगा।

लखनऊ ने बनाया पहली पारी का अपना दूसरा सबसे बड़ा स्कोर

पूरन ने सहवाग-गेल को पछाड़ा, आईपीएल में सबसे तेज 2000 रन बनाने वाले दूसरे बल्लेबाज बन गए

एजेंसी ■ कोलकाता

आईपीएल 2025 का रोमांच जारी है। कोलकाता नाइट राइडर्स (केकेआर) और लखनऊ सुपर जायंट्स (एलएसजी) के बीच 18वें सत्र का 21वां मुकाबला खेला जा रहा है। इस मैच में ऋषभ पंत के नेतृत्व वाली टीम ने 20 ओवर में तीन विकेट खोकर 238 रन का स्कोर बनाया। यह उनका पहली पारी में दूसरा सबसे बड़ा स्कोर है। इस मैच में निकोलस पूरन ने भी धमाल मचाया। उन्होंने शानदार अर्धशतकीय पारी खेली।

इस मुकाबले में निकोलस पूरन ने शानदार प्रदर्शन किया। उन्होंने महज 21 गेंदों में अर्धशतक जड़ा और 87 रन बनाकर नाबाद रहे। पूरन ने इसी के साथ आईपीएल में 2000 रन भी पूरे कर लिए। 38 रन बनाते ही वह आईपीएल में सबसे तेज 2000 रन बनाने वाले दूसरे बल्लेबाज बन गए। इस मामले में उन्होंने वीरेंद्र सहवाग और क्रिस गेल को पीछे छोड़ दिया। अपनी दमदार पारी के दौरान पूरन ने 241.66 के स्ट्राइक रेट से बल्लेबाजी की। उन्होंने सात चौके और आठ छक्के लगाए।

लखनऊ ने किया अपने इस रिकॉर्ड में सुधार : कोलकाता के खिलाफ यह किसी टीम के द्वारा बनाया गया दूसरा सबसे बड़ा स्कोर है। पिछले सीजन में पंजाब किंग्स ने इस मैदान पर गत विजेता टीम के खिलाफ दो विकेट खोकर 262 रन बनाए थे। इसी के साथ लखनऊ ने पहली पारी का अपना दूसरा



सबसे बड़ा स्कोर भी बना लिया। उन्होंने इससे पहले आईपीएल 2023 में पंजाब किंग्स के खिलाफ मोहाली में पांच विकेट खोकर 257 रन बनाए थे। निकोलस पूरन और मिचेल मार्श के दम पर लखनऊ सुपर जायंट्स ने केकेआर के सामने जीत के लिए 239 रनों का लक्ष्य रखा है। कोलकाता ने इस मैच में टॉस जीतकर पहले गेंदबाजी करने का फैसला किया था, लेकिन मार्श और पूरन की आतिशी बल्लेबाजी के दम पर लखनऊ बड़ा स्कोर खड़ा करने में सफल रहा। मार्श ने 48 गेंदों पर 81 रन बनाए, जबकि एंड्रे मार्करम ने 47 रन बनाए। लखनऊ ने 20 ओवर में तीन विकेट पर 238 रनों का विशाल स्कोर खड़ा

पांच पारियों में चौथी बार मिचेल मार्श ने जड़ा पचासा

लखनऊ सुपर जायंट्स (एलएसजी) के स्टार बल्लेबाज मिचेल मार्श शानदार फॉर्म में नजर आ रहे हैं। उन्होंने कोलकाता नाइट राइडर्स (केकेआर) के खिलाफ मुकाबले में शानदार अर्धशतक जड़ा। इसी के साथ मार्श ने डेविड वॉर्नर और विराट कोहली की बराबरी कर ली। वह आईपीएल के शुरुआती पांच मैचों में सबसे ज्यादा बार 50+ स्कोर बनाने वाले चौथे बल्लेबाज बन गए। मार्श ने लखनऊ को आक्रामक शुरुआत दिलाई। उन्होंने एंड्रेन मार्करम के साथ पहले विकेट के लिए 99 रनों की साझेदारी निभाई। हर्षित राणा ने मार्करम को बोल्ट किया। वह 47 रन बनाकर पवेलियन लौटे। इसके बाद मार्श को निकोलस पूरन का साथ मिला। दोनों के बीच दूसरे विकेट के लिए 30 गेंदों में 71 रनों की पार्टनरशिप हुई। दाएं हाथ के बल्लेबाज मार्श छह चौके और पांच छक्के की मदद से 81 रन बनाने में कामयाब हुए। उन्हें रसेल ने अपना शिकार बनाया। इसी के साथ मार्श शुरुआती पांच पारियों में सबसे ज्यादा बार 50+ स्कोर बनाने वाले बल्लेबाज बन गए। उन्होंने चार बार यह कारनामा इस सत्र में किया है। उनसे पहले डेविड वॉर्नर (2016), विराट कोहली (2016) और क्रिस गेल (2018) ने शुरुआती पांच पारियों में चार बार 50 से ज्यादा रन बनाए।

मैं बल्लेबाजी की और महज 21 गेंदों पर पचासा लगाया।

साथी खिलाड़ी की गलती देख कोहली को आया गुस्सा, फेंक दी अपनी कैप

एजेंसी ■ नई दिल्ली

आरसीबी की टीम के स्टार बल्लेबाज विराट कोहली मैदान पर जब भी होते हैं तो वह सुर्खियां बटोरते हुए नजर आते रहते हैं। कभी अपनी शानदार बल्लेबाजी, फील्डिंग तो कभी अपने गुस्से की वजह से कोहली छाप रहते हैं। हाल ही में मुंबई इंडियंस के खिलाफ खेले गए आईपीएल 2025 के 20वें मैच में विराट कोहली को गुस्से में देखा गया। पहले अपने आउट होने के बाद ड्रेसिंग रूम में उन्होंने बैट फेंक दिया। वहीं फील्डिंग करते हुए साथी खिलाड़ी की गलती देखकर कोहली ने बीच मैदान अपनी कैप मैदान पर फेंक दी। आइए जानते हैं कोहली को किस वजह से इतना गुस्सा आया?

दरअसल, वानखेड़े के मैदान पर विराट कोहली को भयानक गुस्सा आया। मुंबई इंडियंस के खिलाफ खेल गए मैच में 12वें ओवर के दौरान यश दयाल की दूसरी गेंद पर सूर्यकुमार



यादव ने शॉट खेला था। यश के पास मौका था कि वह आसान-सा ये कैच लपक लें, लेकिन तभी विकेटकीपर जितेश शर्मा आए और दोनों खिलाड़ी आपस में टकरा गए और गेंद छूट गई। गेंद काफी ऊपर थी और विकेटकीपर जितेश कैच लपकना चाहते थे, लेकिन यश ने उनकी कॉल नहीं सुनी और इस तरह आरसीबी की टीम को नुकसान हुआ। इन दोनों खिलाड़ियों की आपस में तालमेल नहीं बैठता देख मैदान पर विराट कोहली अपना गुस्सा काबू नहीं कर पाए।

उन्होंने गुस्से में अपनी कैप उतारकर जमीन पर फेंक दी। इसका वीडियो तेजी से सोशल मीडिया पर वायरल हो रहा है। इस दौरान क्रीज पर मौजूद सूर्यकुमार 27 रन के निजी स्कोर पर बैटिंग कर रहे थे, लेकिन जितेश और यश दयाल की गलती की वजह से उन्हें जीवनदान मिला। हालांकि, फिल साल्ट ने सूर्यकुमार यादव को आउट कर इस गलती को सुधारा। अगर बात करें मैच की तो मुंबई के खिलाफ आरसीबी ने पहले बल्लेबाजी करते हुए विराट कोहली (67) और कप्तान रजत पाटीदार (64) के अर्धशतकों से 221 रन का स्कोर खड़ा किया था। इसके जवाब में मुंबई की टीम ने भी 209 रन बना लिए और इतना करीब आकर भी जीत नहीं सकी। अंतिम ओवर में मुंबई को जीत के लिए 19 रन चाहिए थे, लेकिन कृणाल पांड्या ने तीन विकेट लेकर मुंबई को मुकाबले से बाहर कर दिया।

ट्राई सीरीज 2025 के लिए भारतीय महिला टीम का हुआ एलान शेफाली वर्मा ड्रॉप, 3 खिलाड़ी डेब्यू को तैयार

एजेंसी ■ नई दिल्ली

भारतीय महिला क्रिकेट टीम अब अपने अगले मिशन की ओर आगे बढ़ चुकी है। 27 अप्रैल से भारत को श्रीलंका में वनडे ट्राई सीरीज खेलनी है, जिसमें मेजबान देश के अलावा दक्षिण अफ्रीका भी शामिल है। इस सीरीज के लिए बीसीसीआई ने भारतीय स्क्वॉ का एलान कर दिया है। हरमनप्रीत कौर को एक बार फिर भारतीय महिला टीम का कप्तान बनाया है, जबकि उनकी डिप्टी के रूप में स्मृति मंधाना नजर आएंगी।

8 अप्रैल को श्रीलंका और दक्षिण अफ्रीका के खिलाफ ट्राई सीरीज के लिए भारतीय महिला टीम की घोषणा हो गई है। हरमनप्रीत कौर की अनुग्राई वाली टीम में युवा खिलाड़ियों को मौका मिला है। तीन युवा खिलाड़ियों, काशवी गौतम, श्री चरणी और शुचि उपाध्याय को अंतरराष्ट्रीय टीम में पहली बार जगह मिली है। सिलेक्शन कमिटी ने रेणुका सिंह ठाकुर और तितास साधु को भी चुना है, लेकिन फिलहाल वह अपनी इंजरी से अभी ठीक से रिकवर नहीं हुए हैं। शेफाली वर्मा को भारतीय महिला टीम में जगह नहीं मिली है। 2024 टी20 विश्व कप में प्लेऑफ शो के बाद वह टीम में जगह बनाने में नाकाम हो रही है। डब्ल्यूपीएल 2025 में दिल्ली कैपिटल्स और घरेलू क्रिकेट में शेफाली ने बल्ले से कमाल का प्रदर्शन किया था, लेकिन उन्हें फिर से नजरअंदाज किया गया है।



ट्राई सीरीज के लिए टीम इंडिया इस प्रकार

हरमनप्रीत कौर (कप्तान), स्मृति मंधाना (वीसी), प्रतिका रावल, हरलीन देयोल, जेमिमा रोड्रिग्स, ऋचा घोष (विकेटकीपर), यास्मिका पाटिया (विकेटकीपर), दीप्ति शर्मा, अमनजोत कौर, काशवी गौतम, स्नेह राणा, अरुंधति रेड्डी, तेजल हसबन्सि, श्री चरणी, शुचि उपाध्याय

सत्ता सुधार

समाचार एवं विज्ञापन के लिए संपर्क करें

विनोद तिवारी
जिला ब्यूरो प्रमुख दमोह
मो. 6266038075

लॉर्ड कृष्णा पब्लिक हाई स्कूल

Play group, Nursery, LKG, UKG,

ADMISSION OPEN

1st to 10th classes.

LKPS makes education easier and better.

विद्या नगर, मुकुंद शाह दरगाह के पास, सडी रोड, सिवपुरी (म.प्र.)

Mobile:9425488667,8770753472,7874832538

सीएम युवा उद्यमी विकास अभियान लक्ष्य से कोसों दूर

प्रदेश में बैंकों की मनमानी से सिर्फ 25 फीसदी जरूरतमंदों को ही मिल पाया कर्ज

सत्ता सुधार ■ लखनऊ

राजधानी लखनऊ में युवाओं को उद्यमी बनाने के लिए जोर शोर से शुरू हुई सीएम युवा उद्यमी विकास अभियान योजना अभी भी अपने लक्ष्य से कोसों दूर है। बैंकों की मनमानी व ढोलाशाही रवैयें की वजह से उद्योग विभाग ने 2000 प्रोजेक्ट को मंजूरी दी। लेकिन, कर्ज सिर्फ 482 प्रोजेक्ट यानि करीब 25 फीसदी को ही मिल सका है। उधर, बैंक ने भी जिन 904 प्रोजेक्ट को कर्ज की मंजूरी दी उसमें से भी सिर्फ 482 को ही कर्ज



दिया। ऐसे में खत्म होते वित्तीय वर्ष में शेष 422 आवेदकों की सब्सिडी लटक सकती है। मुख्यमंत्री युवा उद्यमी विकास अभियान योजना से

जनपद लखनऊ को इसके लिए 3500 प्रोजेक्ट का लक्ष्य दिया गया। इसमें 3500 आवेदकों को 5-5 लाख रुपए तक का कर्ज

वितरण करना था। लेकिन, खत्म होते वित्तीय वर्ष में उद्योग विभाग सिर्फ 2000 प्रोजेक्ट यानी करीब 60 फीसदी को ही मंजूरी दे सका। उसमें भी कर्ज के लिए मंजूर हुए 904 प्रोजेक्ट में से सिर्फ 482 को ही कर्ज मिल सका है। ऐसे में शेष अगर 31 मार्च तक शेष 422 आवेदकों को कर्ज नहीं मिला तो खत्म होते वित्तीय वर्ष में इनकी 10 प्रतिशत तक की सब्सिडी लटक सकती है। पांच लाख के कर्ज के हिसाब से यह 50 हजार रुपए प्रति प्रोजेक्ट बनती है। लिहाजा, उद्योग

ट्रेनिंग के बाद मिलेगी सब्सिडी

वित्तीय वर्ष 2024-25 में शुरू हुई इस योजना के तहत अब तक सभी को बिना किसी ट्रेनिंग के 5 लाख तक का कर्ज दिया गया। इसमें जिन 482 आवेदकों को कर्ज मिला है उनको तो 50 हजार रुपए की सब्सिडी आसानी से मिल जाएगी। लेकिन, जिन 422 प्रोजेक्ट के आवेदकों को कर्ज की मंजूरी तो हुई, लेकिन कर्ज नहीं मिला, उनको अगले वित्तीय वर्ष में सब्सिडी हासिल करने के लिए काफी जटिलहद करनी पड़ेगी।

एलडीएम बोले- नहीं कोई लापरवाही

कुछ दिन पहले बैंकों की ढीलाशाही पर डीएम विशाख जी ने कड़ा रुख अख्तियार किया था और निजी बैंकों को लापरवाही पर उनके सरकारी खाते बंद करने की चेतावनी भी दी थी। लेकिन, लीड बैंक मैनेजर मनीष पाठक का कहना है कि सभी को कर्ज दिया जा रहा है। जिस प्रोजेक्ट रिपोर्ट में कागज पुरे नहीं हुए होंगे, सिर्फ उनके ही कर्ज वितरण में देरी होगी।

विभाग के अफसर से लेकर कर्मचारी तक हर आवेदक को फोन कर जल्द से जल्द सभी

कार्यवाहियां पूरी कर इसी वित्तीय वर्ष में अपना कर्ज हासिल करने के लिए प्रेरित कर रहे हैं।

वाराणसी में प्रधानमंत्री नरेंद्र मोदी 11 अप्रैल को देंगे खास परियोजनाओं की सौगात

आईआईटी दिल्ली की टीम टनल को देगी डिजाइन

टनल के दोनों तरफ सीआरपीएफ की रहेगी तैनाती और एमएसएमई यूनिटी मॉल का निर्माण होगा

सत्ता सुधार ■ वाराणसी

बाबतपुर एयरपोर्ट के पास बनने वाली टनल को आईआईटी दिल्ली की टीम आधुनिक तरीके से डिजाइन करेगी। इसी तरह मंडुवाडीह और भिखारीपुर फ्लाईओवर अगले दो साल में बनकर तैयार हो जाएंग। शहर के 77 प्राथमिक विद्यालयों की छतों को वाटर प्रूफ कराया जाएगा। इससे बारिश में दिक्रत नहीं आएगी। छतों से पानी नहीं टपकेगा। इन खास विकास परियोजनाओं का शिलान्यास प्रधानमंत्री नरेंद्र मोदी 11 अप्रैल को करेंगे। बिजली निगम की कई परियोजनाएं ऐसी हैं, जिनके पूरी होने के बाद 24 घंटे निर्बाध बिजली आपूर्ति की राह आसान हो जाएगी। बिजली के तार बांस-बछ्ड़े के सहारे नहीं रहेंगे। सभी बंच कंडक्टर केबल लगाया जाएगा। 652.54 करोड़ से बाबतपुर एयरपोर्ट के पास बनने वाली टनल में यात्रियों की सुरक्षा के लिए हर समय वीडियो सर्विलांस सिस्टम की व्यवस्था रहेगी। अच्छे कैमरे लगाए जाएंगे। रूट पेट्रोलिंग वाहन और एंबुलेंस की भी व्यवस्था रहेगी। टनल के दोनों तरफ



वीडियो सर्विलांस से निगरानी

652.54 करोड़ से बाबतपुर एयरपोर्ट के पास बनने वाली टनल में यात्रियों की सुरक्षा के लिए हर समय वीडियो सर्विलांस सिस्टम की व्यवस्था रहेगी। अच्छे कैमरे लगाए जाएंगे। रूट पेट्रोलिंग वाहन और एंबुलेंस की भी व्यवस्था रहेगी। टनल के दोनों तरफ सीआरपीएफ की तैनाती रहेगी।

बंच कंडक्टर केबल लगाए जाएंगे

आरडीएसएस के तहत 584.41 करोड़ विद्युत तंत्र को बेहतर करते हुए 16 नए उपकेंद्र स्थापित किए जाएंगे। एक अत्याधुनिक ई-हाउस साफेत नगर में बनाया जाएगा। 207 केवी के नई एबी केबल के सर्किट ऐसे स्थानों पर डाले जाएंगे, जहां पर लंबी दूरी के सर्विस केबल बांस बली के सहारे डाले गए हैं। इससे 24 घंटे निर्बाध रूप से बिजली दे पाना भी संभव हो सकेगा।

सीआरपीएफ की तैनाती रहेगी। एमएसएमई यूनिटी मॉल का निर्माण होगा। इसमें देशभर के हस्तशिल्प और पारंपरिक वस्त्रों की प्रदर्शनी लगेगी। प्रदेश के वन डिस्ट्रिक्ट,

वन प्रोडक्ट योजना के तहत बुनकरों और शिल्पकारों के उत्पादों को स्थान मिलेगा। ऑडिटोरियम, क्राफ्ट म्यूजियम, गेम जोन, ओपन एयर रेस्टोरेंट पर फूड कोर्ट और नगर

निगम का ऑफिस होगा।

कम होगा यातायात दबाव

काजीसराय से निकलकर गढ़वा, बालीपुर, बेसईपुर, वार, अमावर, मोहनपुर, वीरापट्टी, इंद्रवार, भौमी, उन्दी, जैपार होते हुए भोजबीर सिंधौरा मार्ग अन्य जिला मार्ग के गांव सुतबलपुर मुर्दहा तक सड़क निर्माण होगा। इससे रिंग रोड, वाराणसी शहर, वाराणसी एयरपोर्ट तक मार्ग का सुगम संपर्क हो जाएगा। इसी तरह कुरु कोइलर से धौकलगंज सरावां की सड़क चौड़ी की जाएगी। चौथा मार्ग बाबतपुर एयरपोर्ट से निकलकर बाबतपुर मंगारी पलहीपट्टी कादीपुर होते हुए चौबेपुर बाजार में वाराणसी गोरखपुर मार्ग को जोड़ेगा।

पुलिस लाइन में बनेगा आवास

पुलिस लाइन में आवास बनाए जाएंगे। इसी तरह शिवपुर, मिर्जापुराद, लालपुर-पांडेयपुर और बड़ागांव थाने के प्रशासनिक भवन बनाए जाएंगे। वाराणसी-इलाहाबाद एनएच मार्ग पर ग्राम करनाडाडी, मिल्कीचक, सरायमोहन एवं वरैवरन में ट्रांसपोर्ट

नगर योजना विकसित की जाएगी।

बच्चों के लिए अच्छा स्टेडियम बनेगा

शिवपुर स्टेडियम में हॉकी, फुटबॉल, वॉलीबॉल कोर्ट, क्रिकेट, इनडोर गेम हॉल बनवाए जा रहे हैं। 77 प्राथमिक विद्यालयों को स्मार्ट बनाया जाएगा। यूपी कॉलेज में सिंथेटिक हॉकी टर्फ मैदान बनेगा।

दो लाख की आबादी को होगा फायदा

चार लेन ऐलिवेटेड रोड का निर्माण रिंग रोड से कस्त्रवा विद्यालय होते हुए सारनाथ रेलवे स्टेशन रोड तक होगा। इसका फायदा दो लाख आबादी को मिलेगा। भिखारीपुर और मंडुवाडीह में बनने वाला फ्लाईओवर का शिलान्यास भी पीएम करेंगे। जल्द ही इसका निर्माण शुरू होगा। अगले दो साल में निर्माण कार्य पूरा करने का लक्ष्य है। 40 ग्राम पंचायतों में 37 छोटे और चार बड़े सामुदायिक भवन बनाए जाएंगे। सेवापुरी, आराजीलाइन, काशी विद्यापीठ के चयनित गांवों के चार किमी क्षेत्रफल में इसका निर्माण होगा।

पीएम मोदी ने हंसते हुए कहा- आपको चुनाव लड़ना है क्या...

संवाद : विकसित

भारत का सपना हम

मिलकर करेंगे पूरा...



सत्ता सुधार ■ रायबरेली

राजधानी दिल्ली में मंगलवार को प्रधानमंत्री नरेंद्र मोदी ने अपने आवास में मुद्रा योजना के लाभार्थियों से बातचीत की। बातचीत के दौरान रायबरेली में बेकरी का उद्यम करने वाली महिला ने ऐसी बात कह दी कि प्रधानमंत्री को हंसी आ गई। उन्होंने पलटकर पूछ कि आपको भी चुनाव लड़ना है

क्या? प्रधानमंत्री से संवाद के क्रम में रायबरेली की महिला का नंबर आया तो सबसे पहले उसने मुद्रा लोन योजना शुरू करने के लिए उनका आभार व्यक्त किया। इसके बाद कहा कि आपके सहयोग से एमएसएमई विभाग काफी आगे बढ़ रहा है। उसके माध्यम से हम व्यापारियों को भी मदद मिल रही है।

वर्धानी क्लासेज छात्रों के लिए

100 फीसदी छात्रवृत्ति और

बेहतरीन कोचिंग का अनूठा संगम

सत्ता सुधार ■ ग्वालियर

शिक्षा के क्षेत्र में नया कीर्तिमान स्थापित करते हुए वर्धानी क्लासेज ने कक्षा 9वीं से 12वीं तक के छात्रों के लिए 100 प्रतिशत छात्रवृत्ति और बोर्ड व प्रतियोगी परीक्षाओं की समग्र तैयारी का अनु्व अवसर प्रस्तुत किया है। इस संस्थान की विशेषता सिर्फ शैक्षणिक ज्ञान तक सीमित नहीं है, बल्कि यह छात्रों के आत्मविश्वास और व्यक्तित्व विकास को भी बढ़ावा देता है। वर्धानी क्लासेज का उद्देश्य छात्रों को आधुनिक शिक्षा तकनीकों के साथ सफलता की ओर अग्रसर करना है। वर्धानी क्लासेज में आपको डेली ओरल टेस्ट, कोटा पैटर्न पर आधारित सिलेबस, कमजोर छात्रों

के लिए विशेष क्लासेस, प्रतियोगी टेस्ट जैसी सुविधाएं मिलेंगी जिससे विद्यार्थी मुश्किल विषयों को आसान बना कर पढ़ एवं समझ सकता है और इसी के साथ साथ वर्धानी क्लासेज में वन-टू-वन डाउट सेशन एवं बोर्ड परीक्षा की रियल प्रैक्टिस मॉक टेस्ट, लैब और लाइब्रेरी जैसी सुविधाएं मिलेगी वर्धानी क्लासेज हर साल 'सुपर स्कॉलरशिप और व्यक्तित्व विकास को भी बढ़ावा देता है। वर्धानी क्लासेज का उद्देश्य छात्रों को आधुनिक शिक्षा तकनीकों के साथ सफलता की ओर अग्रसर करना है। वर्धानी क्लासेज में आपको डेली ओरल टेस्ट, कोटा पैटर्न पर आधारित सिलेबस, कमजोर छात्रों

डॉ. करण वर्धानी
निदेशक, वर्धानी बायोलॉजी क्लासेज

टेस्ट' आयोजित करता है, जिसमें अव्वल आने वाले छात्रों को फुल फीस माफी दी जाती है। यह टेस्ट एनसीईआरटी और एडवांस्ड लेवल के प्रश्नों पर आधारित होता है, जिससे प्रतिभाशाली छात्रों को उनकी मेहनत का उचित सम्मान मिलता है।

अभी संपर्क करें: 9144255864
ईमेल: vardhaniclasses123@gmail.com

VARDHANI CLASSES
Founder & CEO: Dr. Karan Vardhani

BIOLOGY

NEET IT-JEE

9th 10th 11th 12th
Class Class Class Class

And Foundation Courses

MATHS PHYSICS CHEMISTRY
HUMANITIES AGRICULTURE
ARTS COMMERCE PAT

100% SCHOLARSHIP TEST

JOIN NOW

CORPORATE Gifting Solution

GIFTS लो

TOH SIRF HUMSE

+91 - 9993106789,
7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

शिक्षा पर महंगाई: जहां से मिलता कमीशन...स्कूल वही बुक्स करते हैं मान्य

किताब-कॉपी 20 फीसदी महंगी

सत्ता सुधार ■ लखनऊ

राजधानी लखनऊ में स्कूल कॉलेजों में नया शैक्षिक सत्र शुरू हो चुका है और अभिभावकों की जेब पर बोझ भी बढ़ गया है। किताबों के दाम जहां 15 फीसदी तो वहीं कॉपी के 20 फीसदी तक बढ़ चुके हैं। बढ़े हुए दामों में कॉपी किताबें खरीदने के लिए अभिभावक भी मजबूर हैं। वहीं दुकानदार कहते हैं कि उन्हें बढ़े हुए दामों में कॉपी किताबें मिल रही हैं तो वह भी दाम बढ़ाकर दे रहे हैं। दरअसल, स्कूल प्रबंधक और निजी प्रकाशकों की आपसी साठगांठ रहती है। इसकी गोपनीयता इतनी ज्यादा है कि स्कूल प्रबंधक वही किताब चलाते हैं जिनके प्रकाशक उनको मोटा कमीशन देते हैं।



ऐसे में दुकानदार को जब बढ़े हुए दामों में किताबें मिलती हैं तो अभिभावकों को भी महंगी किताबें मिलती हैं। एनसीईआरटी से महंगी: जानकीपुरम स्थित एक निजी स्कूल अभिभावक बताते हैं कि प्राइवेट पब्लिकेशन की किताबों की कीमत एनसीईआरटी पाठ्यक्रम से अधिक महंगी हैं। यदि

अभिभावक स्कूल में किताबों लिस्ट की सूची मांगते हैं तो उन्हें स्कूल की ओर से मौखिक तौर पर दुकानदार के बारे में जानकारी दी जाती है। कहा जाता है कि जैसे दुकानदार से स्कूल व क्लास बताएंगे तो किताबें मिल जाएंगी।

बजट पर पड़ रहा असर: अभिभावक अंजली वैश्य, मीनू पांडेय कहती हैं कि स्कूल में बच्चों को पढ़ाना बहुत मुश्किल हो रहा है। बच्चे की फीस, स्टेशनरी, वाहन शुल्क, यूनिफार्म के खर्च ने बजट गड़बड़ कर दिया है। कमाई का एक तिहाई हिस्सा पढ़ाई पर खर्च हो रहा है। विकास नगर स्थित एक निजी स्कूल के अभिभावक नीलम मोर्या ने बताया उनके दो बच्चे एक साथ पढ़ते हैं।

घर बैठे कमाए



सरकारी मान्य कंपनी द्वारा जमीन खेत प्लॉट छत पर 5g टावर लगवा कमाएं 30 से 60 लाख एडवांस 45000 किराया +नौकरी जमीनी नक्शा ऑफिस आवें या घर बैठे ऑनलाइन सर्वे पास कराएं

8319401203
9407780635